
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి 87 సంవత్సరాలు గడిచాయి. అయితే 
ఇంతవరకూ ఏ రాష్ట ప్రభుత్వం ప్రపంచ మహాసభలను నిర్వహించడానికి చొరవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో పనులు 
చేపడుతోంది. తెలుగువారి నిర్వహణ సామర్దాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట్ర ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రా(ష్టేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు గ్రంథాలు పాఠకుల ఆదరణ పొందగలవని ఆశిస్తున్నాం. 

ప్రస్తావన 


తెలుగువారు తెలుగు నేలపై ౩7 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష. సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ప్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేనుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక సంచికల ముద్రణ, 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచైతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి ప్రచురించే 
గురుతర బాధ్యతను పొట్టి శ్రీరాములు తెలుగు విశ్వ విద్యాలయం, తెలుగు అకాడమీ, 
రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


నో 


వసం తోత్షుతూర 
(వట్టి వసంతకుమార్‌) 


ల. పొట్టి శ్రీరాములు తెలుగు విశ్వవిద్యాలయం 


కల 
టే 0111 5%010%14]1061.0 51.0606 ౮౫౧౭౧౧5117 
ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్దెన్స్‌, 


నివేదన 'హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్టాత్తులైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం తోనే 
1985లో పొట్టి శ్రీరాములు తెలుగు విశ్వ విద్యాలయం ఆవిర్భవించింది. తెలుగు విశ్వ 
విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, సమావేశాలు 
నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక (గ్రంథాలను 
వెలువరించింది. తెలుగు విశ్వవిద్యాలయం అప్పటి సాహిత్య అకాడమీ నిర్వహించిన పాత్రను 
చాలా వరకు బాధ్యతాయుతంగా నిర్వహిస్తున్నది. విస్తరణ సేవా విభాగాన్ని అకాడమీల 
విభాగంగా మార్చి దానికి సంబంధించిన కార్యక్రమాలను చేపడుతున్నది. నిధుల కొరత 
వల్ల కొన్ని కార్యక్రమాలను అనుకున్న స్థాయిలో చేయలేకపోతున్నాం. 

ఈ నాలుగవ ప్రపంచ మహాసభల సందర్భంగా తెలుగు విశ్వవిద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 లఘు 
[గ్రంథాల్ని పునర్శుద్రిస్తున్నది. మరొక 50 గ్రంథాలను ప్రత్యేకమైన అంశాలమీద రాయించి 
ఈ మహాసభల సందర్భంగా విడుదల చేస్తున్నది. ఆయా రంగాలలో నిష్టాత్తులైన వారిచేత 
ప్రామాణిక గ్రంథాలను రాయించాలన్నది మా విశ్వవిద్యాలయం ఆశయం. నిజంగా ఇంత 
స్వల్చ సమయంలో గ్రంథ రచన చేసి సహకరించిన రచయితలకు మా ధన్యవాదాలు. ఈ 
[గ్రంథాల ప్రచురణకు ఆర్థిక సహకారం అందించిన ప్రభుత్వానికి ప్రత్యేకంగా ముఖ్యమంత్రి 
గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, సాంస్కృతిక శాఖామాత్యులు, 
మాన్యశ్రీ వట్టి వసంతకుమార్‌ గారికి, సంబంధిత ప్రభుత్వాధికారులకు మా విశ్వవిద్యాలయం 
పక్షాన కృతజ్ఞతలు తెలియజేస్తున్నాను. ఈ పరంపరలో 1975 నాటి మొదటి ప్రపంచ 
తెలుగు మహాసభల సందర్భంగా ముద్రించిన ఆచార్య ఖండవల్లి లక్ష్మీరంజనంగారి “కాకతీయ 
యుగము” అనే గ్రంథాన్ని పునర్శుద్రిస్తున్నాం. గ్రంథముద్రణ కార్యక్రమంలో చేదోడు 
వాదోడుగా ఉన్న ఆచార్య సి.మృణాళిని గారికి, ఆచార్య డి. మునిరత్నం నాయకుడు గారికి 


అభినందనలు. 






వలాన్నాలి త 
వల్లూరి శివారెడ్డి) 

ఆంధ్రదేశ చరిత్రలో కాకతీయ వంశము వారికి ప్రముఖ స్థానం కలదు. 
అందుచేత వారి యశోగానం చెయ్యడం మనవిధి. వీరి ప్రాముఖ్యం ఎటువంటిది 
అని మున్ముందు ప్రశ్న వేసుకుందాము. 
1... యుగ ప్రాముఖ్యము : ఈ వంశమువారు తెలుగుదేశాన్ని రమారమి మున్నూటి 
ఇరువదియైదు సంవత్సరాలు ప్రజారంజకంగా పరిపాలించారు. అనగా క్రీ.శ. 1000 
నుండి క్రీ.శ. 1323 సంవత్సరం వరకు. 
2. వీరు సాతవాహనులకన్న తూర్పు చాళుక్యులకన్న మనకు మిక్కిలి సన్నిహితులు. 
శాతవాహనులు క్రీ.పూ. 225 నుండి క్రీ.శ. 225 వరకు తెలుగుదేశంతోపాటు 
దక్షిణాపథంలో విస్తారమైన భాగం పరిపాలించినట్లు తెలుస్తూంది. సాతవాహన 
చక్రవర్తులు మనకు చాలా దూరకాలంలో ఉండడంచేత వీరిని గురించి ప్రజలకు 
తెలిసినది చాలా తక్కువ. తూర్పు చాళుక్యులు క్రీ.శ. 625 నుండి 1075 వరకూ 
వేంగి దేశాన్ని పాలించారు. వీరు ప్రధానంగా సముద్ర తీరప్రాంతాన్ని ఏలినవారు. 
అయితే ఆంధ్రభారత మహాకవియైన నన్నయభట్టు మూలంగాను ఆయనను 
ప్రేరేపించిన రాజరాజనరేంద్రుడు అను మహారాజు మూలంగాను వీరు ఆంధ్రదేశం 
మూలమూల గ్రామాల్లో కూడా కొంత పరిచితులైనారు. 
3. _ సాతవాహన కులంవారు తాము ఆంధ్రులమని ప్రత్యేకంగా ప్రకటించుకోలేదు. 
వారు తమ వంశనామాన్నే పేర్కొంటూ వచ్చారు. పురాణాలు మాత్రం వీరిని 
ఆంధ్రవంశీయులని వ్యవహరించాయి. ఇందుమూలంగా వీరు ఆంధ్రులే అని మనకు 
'ధ్రువపడుతూంది. తూర్పు చాళుక్యుల కాలంలో ఈ దేశానికి వేంగిదేశమనే ప్రసిద్ధి. 
నన్నయభట్టు ఆ విధంగానే వ్యవహరించాడు. ఆంధ్రశబ్దంలేదని కాదు. మూల 
భారతంలో లేకపోయినా ఆంధ్రమహాభారతంలో తెలుగుదేశ ప్రసక్తిని తీసుకువచ్చి 
(దక్షిణగంగనా) తన మాతృదేశభక్తిని ప్రదర్శించాడు నన్నప్రార్యుడు. అయినా దానిని 
వేగీదేశము అని వర్ణించాడు. 

మనము కాకతీయుల కాలానికి వచ్చేసరికి ఆంధ్రదేశ భావన బాగుగా ఏర్పడి 
స్థిరపడినట్లు కనబడుతుంది. ఈ కాలమువాడైన తిక్కన సోమయాజి 'ఆంధ్రావళి 
మోదముబొరయ' అని తన మహాభారత పీఠికలో వ్రాశాడు. కాకతీయులకు ఆంధ్ర 

దేశాధీశులు అను ప్రశస్తి ఏర్పడినట్లు కనబడుతుంది. ప్రతాపరుద్ర చక్రవర్తిని గురించి 
'ఆంధ్రోర్వీశుమోసాలపై' అని క్రీడాఖిరామంలో వర్ణించారు. దీనికి కారణం లేకపోలేదు. 
కాకతీయులు ఆరంభంలో తెలంగాణము నందు తలయెత్తినా క్రమంగా వీరు అఖిలాంధ్ర 
దేశాన్ని జయించడంచేత ఆంధ్రాధీశ వ్యవహారం వీరికి రూఢమయింది. సాతవాహనులు 
కూదా సమస్తాంధ్రదేశం పరిపాలించినవారే కాని వీరు మనకు పెక్కు శతాబ్దాలు 
దూరమవడం చేత విస్ఫృతప్రాయులు అయారు. తూర్పు చాళుక్యుల అధికారం 
సమగ్రాంధముపై చెల్లలేదు. వీరి కాలములో పశ్చిమాంధ్రము వాతాపి చాళుక్యులు, 
రాష్ట్రకూటులు, కల్యాణి చాళుక్యుల అధీనంలో ఉండిపోతూ వచ్చింది. ఈ కారణంచేత 
సాతవాహనులు తరువాత సమగ్రాంధ్రమును పరిపాలించిన రాజకుటుంబములలో 
కాకతీయుల్నే ముందు చెప్పాలి. 

త్త కాకతీయ యుగము అవశేషాలు చారిత్రకులకు చాలా లభించాయి. ఈ 
వంశము వారికి, వారి సామంతులకూ చెందిన శిలా తామ శాసనాలు ఇప్పటికీ 
తెలంగాణంలో చాలా దొర్లుతున్నాయి. కాకతీయ రాజన్యులనూ వారి సామంతులున్నూ 
నిర్మించిన గొప్ప దేవాలయాలు - అనుమకొండ, పాలంపేట, పిల్లలమళట్టి మున్నగు 
స్థలాల్లో ఇప్పటికీ శిథిలావస్థలోనైనా నిల్చి ఉన్నాయి. వీరి శిల్చ నిర్మాణాలు శత్రువుల 
విధ్వంసక హస్తాల పాలబడి కూడా అపూర్వ కళా వైభవాన్ని చాటుతున్నాయి. ఈ 
వంశంవారూ, వారి సామంతులూ పెక్కు ప్రజోపయోగమైన పనులు చేశారు. అందులో 
ముఖ్యముగా చెప్పవలసినవి వీరు త్రవ్వించిన చెరువులు, పెద్ద పెద్ద తటాకములు. 
వీటి మూలంగా తెలంగాణానికి కాసారములనాడు అని ప్రసిద్ధి వచ్చిందని 
చెప్పుతున్నారు. పాకాల చెరువు, లక్నవరం చెరువు, ధర్మసాగరం వంటి బ్రహ్మాండమైన 
జలాశయములు కాకతీయుల కాలంనుండి నేటివరకూ, మనుష్యులకు పశుపక్ష్యాదులకూ 
వ్యవసాయానికీ, త్రాగడానికి నీటిని అందిస్తూ వారి కీర్తిని అజరామరం చేస్తున్నాయి. 
ఈ వంశమువారు ఇచ్చిన అగ్రహారాలు, భూవసతులూ యథాతథంగా లేకపోయినా 
శాసనములు ఆధారంగా విస్తారంగా తెలియవస్తున్నాయి. 

ర్‌ కాకతీయుల చరిత్ర రచనకు పునాదికాగల వాజ్మయం కూడ విస్తారంగా 
లభిస్తుంది. అందులో సంస్కృత గ్రంథాలు- విద్యానాథుని ప్రతాపరుద్ర యశోభూషణము 
వంటివి ఉన్నాయి. మార్మందేయ పురాణము వంటి తెలుగు గ్రంథాలు ఉన్నాయి. 
శివయోగసారము, క్రీడాభిరామము వంటి సన్నిహితకాలపు గ్రంథాలు లభిస్తున్నాయి. 

కొన్ని అద్భుత వృత్తాంతములతో కూడి ఉన్నప్పటికీ చరిత్ర రచనకు ముడిసరుకుకాగల 
వృత్తాంతాల్ని అందించే రచనలు - ఏకామనాథుని (వప్రతావ చరిత్ర, 
కాసెసర్వప్పసిద్ధేశ్వర చరిత్ర వంటి కథానకములు దొరుకుతున్నాయి. విదేశ యాత్రికులు 
కొందరు - మార్కొపోలో, ఇబన్‌బటూటా వంటివారు కాకతీయ యుగంలో ఆంధ్రదేశ 
సందర్భనం చేసి తాము చూచినవి, కన్నవీ, విన్నవీ కొన్ని విషయాలు వ్రాసిపెట్టారు. 
ఈ యుగ రాజకీయ సాంఘిక చరిత్ర పునర్నిర్మాణంలో ఇవి మనకు ఉపకరిస్తాయి. 
కాకతీయ సామంతుల్లో నెల్లూరి చోడులు ప్రసిద్ధులు. కవిబ్రహ్మ తిక్కన సోమయాజి 
వీరి ఆస్థానంలోనే ఉండేవాడు. ఈయన రచించిన నిర్వచనోత్తర రామాయణము 
వలన కాకతీయ సామంతుల పరిజ్ఞానం మనకు కలుగుతూంది. వీరే కాకుండా 
ముసల్మాను చరిత్రకారులను కూడ మనం స్మరించాలి. కానైతే వీరు ప్రజారంజకమైన 
కాకతీయ సామ్రాజ్యాన్ని కూకటి వేళ్ళతో కూలద్రోసిన ఆయాసుల్తానుల ప్రాపకం 
పొందిన వారవడంచేత తమ ఏలికల దృక్పథాన్నే ప్రదర్శిస్తూ విరుద్దార్ధములనే ఎక్కువగా 
వర్ణిస్తూ ఉంటారు. ముస్లిం చరిత్రకారులలో పేర్శొనదగిన వారు ఈసామీ, బర్నీ 
ఖుస్రూ, ఫెరిస్తా మొదలైన వారు. 
6. _ కాకతీయుల్లో ప్రసిద్ధులైన భూపతులు ఇప్పటికీ జనుల మనస్సుల్లో మెలుగు 
తున్నారు. గణపతిదేవుడు, రుద్రమాంబ, ప్రతాపరుద్రుడు ప్రజానీకానికి ప్రీతి 
పాత్రులుగా ఉన్నారు. కాకతీయుల నాటి తెలుగుభాష అంతకు ముందటి యుగాల్లో 
భాషకన్న విశదమై, ప్రసన్నమై మనకు దగ్గరగా భాసిస్తుంది. కొంత సులభముగా 
అర్ధమవుతుంది. సాతవాహనులకాలంలో తెలుగుభాష అస్తిత్వమె దృశ్యాదృశ్యంగా ఉ 
౦దేది. రేనాటి చోళుల కాలంలో మొదటిమాటు తెలుగులో చిన్న చిన్న శాసనాలు 
బయలుదేరాయి. కాని వాటిల్లో భాష దుగ్తాహ్యంగా ఉంటుంది. తూర్పు చాళక్యుల 
ప్రారంభదశలో వెలువడిన శాసనాలు కూడా ప్రాకృత భాషా సంసర్గం విస్తారంగా 
కలిగి సులభంగా అర్ధముకావు. కాకతీయుల కాలం వచ్చేసరికి తెలుగుభాష కొంత 
స్వతంత్ర స్థితిని పొంది వాక్యరచన సుగమంగా ఉంటుంది. ఈ యుగంలో గద్యపద్య 
రచన సామాన్యమై సరళంగా సాగుతుంది. 

ఈ కారణాలచేత కాకతీయ యుగచరిత్ర మనకు ఆసక్తిదాయకం అవుతుంది. 

వంశనామము - వంశోత్పత్తి 

కాకతీయుల వంశనామము కాకిత, కాకెత, కాకర్య, కాకతిరూపాల్లో కనబడు 
తుంది. ఈ వంశనామము వీరికెట్లు కలిగింది అనే ప్రశ్న ఉత్పన్నమవుతుంది. తెలుగు 
వారిలో సాధారణంగా ఇంటిపేర్లు గ్రమనామములను బట్టి ఏర్పడుతుంటాయి. వారు 
వారు ఆరాధించిన దైవతములనుబట్టి కూడా ఇంటి పేరు వంటి ఉపపదాలు ఏర్పడ 
వచ్చును. కాకతి అనే ఊరు పేరునుబట్టి కాని, కాకతి అనే దేవతను బట్టికాని కాకతీయు 
లకు ఆ పేరు వచ్చి యుండవచ్చును. ఇందులో దైవత పరమయిన వ్యుత్పత్తిని పండితులు 
చెప్పారు విద్యానాథుడు వ్రాసిన ప్రతాపరుద్ర యశోభూషణమనే అలంకారశాస్త్ర 
(గ్రంథానికి వ్యాఖ్యానం చేసిన కుమారస్వామి సోమపీథి, కాకతి అను కులదేవతని 
ఆరాధించడంచేత వారు కాకతీయులు అయినట్ల వివరించాడు. క్రీడాభిరామం అనే 
[గ్రంథం బయలుదేరే కాలానికే 'కాకతమ్మ' అనే దైవతం ఉన్నట్లు తోస్తుంది. 'కాకతమ్మకు 
సైదోడు ఏకవీర' అని ఇందులో వర్ణించాడు. అనుమకొండ దుర్గంలోని కొండమీద 
పద్మాక్షిదేవియే కాకతమ్మయో లేక ఈ దేవతకు ఓరుగల్లులో వేరే ఆలయం ఉందేదో 
తెలియదు. రాజమహేంద్రవర రెడ్ది రాజ్యమును పరిపాలించిన వీరభద్రారెడ్డి భార్య 
అని తల్లి వేయించిన కలువచేరు శాసనంలో కాకతీయులు గుమ్మడి తీగకు పుట్టినట్లు 
ఒక అద్భుత వృత్తాంతం చెప్పబడింది. దీనికి మూలం సిద్దేశ్వర చరిత్రలో కనబడు 
తూంది. ఈ వంశపు మూలపురుషుడైన మాధవవర్మ యొక్క కుమారుడు పద్మసేనుదను 
రాజు సంతానము లేకపోవుటచే అనుమకొండ పద్మాక్షిని కూష్మాండముల్లో 
పూజించాడట. కూష్మాండమనగా గుమ్మడికాయ. ఆ దేవియనుగ్రహం చేత పద్మసేనుడికి 
కొడుకు పుట్టాడు. ఈ వృత్తాంతమే కలువచేరు శాసనంలో గుమ్మడ తీగ కథగా 
పరిణమించింది. మొత్తంమీద కాకతి అనే దేవత నుండి ఈ వంశనామం కల్పించడం 
అనంతర వృత్తాంతంగా తోస్తుంది. కాకిత లేక కాకతి గ్రామ సంబంధంచేతనే వీరు 
కాకతీయులు అయి వుండడం ఎక్కువ విశ్వసనీయంగా ఉంది. ఈ వంశీయుడైన 
త్రిభువనమ్లి బేతరాజు అనబడే రెండవ బేతరాజు క్రీ.శ. 1075-1111 కాజీపేట 
శాసనంలో తన తాతయైన బేతరాజును గూర్చి ఇట్లా వ్రాయించారు. “సామంతవిష్టివశః 
(వంశ్యఃకావచ్చును) శ్రీమాన్‌ కాకతి పురధనాథోబేతః” తాతయైన ఈ బేతరాజు మొదటి 
బేతరాజు. ఇతడే కాకతి వంశానికి మూలపురుషుడని చారిత్రకులు భావిస్తున్నారు. 
ఇతడు సామంతవిష్టి వంశంవాడని, కీకతిపురాధినాథుడనీ చెప్పబడడం గమనించ 


ఖండవల్లి లక్ష్మీరంజనం త్ర్ర్త5్‌ 


దగింది. అనుమకొందకు గాని ఓరుగల్లుకుగాని కాకతిపురం అనే పేరు ప్రచురంగాలేదు. 
అందుచేత ఈ కాకతిపురం అనేది ఏదో ఒక గ్రామం అని భావించడమే ఉచితం. 
చోళవంశంవారు తామెక్కడ ఉన్నా ఎంత చిన్న కుటుంబమయినా ఒరయూరు 
పురవరాధీశ్వర అని వ్రాయించుకొనేవారు. కాకతిపురంకూడా అటువంటిదే అనుకోవాలి. 
కాకతి, కాకెత అనే పేరుగల [గ్రామాలు దేశంలో చాలాచోట్ల వున్నాయి. మన 
కాకతీయులది ఎక్కడి కాకతిగ్రామమో నిర్ణయించడం కష్టసాధ్యం. అయినా కొంత 
ఊహ చెయ్యవచ్చు. 

ఈ వంశంలో మొదటి బేతరాజు పూర్వమే ఇంకొక వ్యక్తి వినవస్తున్నాడు. 
అతడు కాకర్య గుంద్యన అనునాతడు. ఇతడు తూర్పు చాళుక్యుడు రెందవ అమ్మరాజు 
(క్రీ.శ. 945-970) కాలానికి చెందినవాడు. ఆ రాజు వేయించిన మాగల్లు శాసనంలో 
కనబడుతున్నాడు. కాకర్య్యగుండ్యన ప్రార్ధనమీద రెండవ అమ్మరాజో, ఆయన సవతిఅన్న 
దానార్జవుడో ఒక బ్రాహ్మణునకు భూదానం చేసిన విషయం ఈ శాసనం చెప్పుతుంది. 
గుంద్యన ఇంటిపేరైన కాకర్యపదము కొంత సంస్కృతీకరణం చెందినట్లు తోస్తుంది. 
గాలి నరసయ్య అనే పండితుడు వాతూల అహోబలపతి అయినట్లు చదువుతాము. 
అట్లాగే కాకతిగుండయ కాకర్తగుండ్యన అనే ప్రౌాఢనామంతో కనబడినా ఆశ్చర్యంలేదు. 
ఈతని తంద్రితాతలకు రాష్టకూట బిరుదముంది. ఈతని కులము సామంత ఒడ్జె 
వంశము. ఒడ్జె అనేది ఓధ్రశబ్ద భవము కదా. విశాఖపట్నం జిల్లా వడ్డాది ముఖ్యపట్నం 
గాకల ప్రాంతము వడ్డెనాడు, ఒడ్దెనాడు కావచ్చును. వడ్డాదికి సమీపంలో కాకతి 
అనే గ్రామం ఉందని చిలుకూరు వీరభద్రరావు పంతులుగారు గుర్తించారు. ఈ 
అంశాలన్నీ సమన్వ యం చేస్తే ) కాకర్యగుంద్యన పూర్వులు విశాఖపట్నం జిల్లా 

ఒడ్జెనాడుకు చెందినవారనీ, అతని తండ్రితాతలో, లేక అతడో గోదావరి దాటివచ్చి 
తూర్పు చాళుక్యులవద్ద ఉద్యోగులుగా కుదురుకున్నారనీ ఇప్పటి ఆధారాలనుబట్టి 
చెప్పవచ్చును 

కాకతీయులు చతుర్ధకులజులని సామాన్యంగా అంగీకరింపబడుతూ ఉన్నా 
అందులో ఏ కులము అనేది కొందరు ఆసక్తితో చర్చిస్తూంటారు. మహాపురుషులు 
తమతమ కులమువారని నిరూపించడం కోసం ఉబలాటపడడం సహజమే. కాకర్య 
గుంద్యన పూర్వులకు రాష్ట్రకూట అనే ఉపపదం ఉందేది. ఈ శబ్దము భాషా 
పరిణామంలో రట్టోడి, రట్టడి, దడ్డి, రెడ్డి పదాలుగా పరిణామం చెందింది. రాష్ట్ర 

కూట అనగా ప్రాంతాధికారి, గ్రామాధికారి, గ్రామోద్యోగి అనే అర్జాల్లో కనబడుతుంది. 
అందుచేత కాకతీయులు రెడ్లు అయి ఉంటారని కొందరు భావించారు. కమ్మ 
వంశీయులని కొందరు తలచారు. కాకతీయులు దుర్ణ్మయవంశీయులైనట్లు కాకతి రెండవ 
ప్రోలి రాజు కాలంలోనే ప్రశస్తి ఏర్పడింది. తన తండ్రి బేత నరేంద్రుడు 'దుర్దయకులాబ్టి 
చంద్రుడు” అని కాజీపేట శాసనంలో ఈయన ప్రకటించాడు. మహాశూరులై 
సామ్రాజ్యస్థాపకులగుటచేత సూర్య చంద్రవంశపు క్షత్రియులను మించిన వారని 
విద్యానాథుడు ప్రశంసించాడు. వీరిని అత్యర్మేందుకుల ప్రసూతులు” అని 
సంభావించదం అర్హంగానే ఉంది. 'శూరుల జన్మంబు సురల జన్మంబును, ఏరుల 
జన్మంబు నెజుగనగునె.” అనంతరకాలమున కాకతీయులు నతవాటివారితోను, కోట 
భూపతులతోను, తూర్పు చాళుక్య వంశీయులైన నిడుదవోలు క్షత్రియులతోను, ఇంకను 
విప్రవంశీయులతోను గూడా వివాహసంబంధములు చేసిన వారవడంచేత వారి 
అభిజాత్యమును సమకాలికులు గుర్తించారనడం నిర్వివాద విషయము. 
కాకర్య గుండ్యన 

కాకర్య్య గుంద్యనని గురించి చారిత్రకులకు తెలిసినా అతనికిని కాకతి మొదటి 
బేతరాజుకును సంబంధమును వారు శంకించుతున్నారు. ఈ సందర్భంలో మనకు 
ప్రతాపచరిత్ర, సిద్దేశ్వరచరిత్ర వంటి పూర్వకథనములు కొంత తోద్బడుతున్నాయి. 
వీటిల్లో నిజమైన చరిత్ర, పుక్కిటి పురాణాలు కలగాపులగం చెందడం చేత వీటి 
ప్రామాణికత్వమును చారిత్రకులు సంశయిస్తున్నారు. అయినా నిపుణతతో పరిశీలిస్తే 
వీటి వక్కాణాలు అన్నీ నిరాధారములని కొట్టివేయనక్కరలేదు. ఈ పూర్వ వృత్తాంతాలను 
బట్టి అనుమకొండ రాజవంశచరిత్ర ఇట్లా ఉంటుంది. ఆంధ్రదేశపు అత్యంత ప్రాచీన 
రాజవంశాల్లో ఆనందగోత్రీకులు ఒకరు. వీరు కందరపురాధిపతులు. పల్లవులతో 
జరిగిన ఒక సంగ్రామంలో ఈ వంశీయుడైన సోమదేవరాజు మరణించాడు. ఆయన 
రాణి సిరియాలదేవి కాందిశీకులరాలై అనుమకొందకువచ్చి తలదాచుకొంది. ఆమె 
కుమారుడు మాధవవర్మ పెరిగి పెద్దవాడై, పరాక్రమశాలియై అనుమకొండ రాజ్యం 
ఆక్రమించుకొన్నాడు. ఈతడు పద్మాక్షిదేవి అనుగ్రహం పొందాడు. అతని వంశం 
అనుమకొండలో వెయ్యి సంవత్సరాలు వర్టిల్లుతుందని ఆ దేవత వరం ఇచ్చినది. 
ఆనందగోత్రీకులు క్రీ.శ. 4వ శతాబ్ది ఆరంభమయిన కృష్ణా నదీ తీరమున పాలించిన 
వారు. ఓరుగల్లు పతనమునకును నడుమ సుమారు వెయ్యి సంవత్సరాలు గడచాయి. 

ఈ సంవాదము అద్భుతమనిపించును. మాధవవర్మ తరువాత గుర్తించటకు వీలులేని 
కొందరు రాజులు అనుమకొండ సింహాసనాన్ని అధిష్టించారు. వారిలో పెండ్లి 
గుండమరాజు ఒకడు. ఇతదే కాకర్య గుంద్యనగా గుర్తింపదగియున్నాడు. గుంద్యన 
తూర్పుచాళుక్యలకడ ఉన్నతోద్యోగంలో ఉన్నాడని మాగల్లు శాసనంవల్ల తెలుస్తూంది. 
అతడు అనుమకొండ ప్రాచీన రాజవంశంలోని వివాహసంబంధం చేసుకొని 
పెండ్షిగుందమ రాజు అయ్యాడు. విజయ నగర చరిత్రలో అఠళయరామరాజు 
వృత్తాంతము ప్రసిద్ధము. పల్లవవీరకూర్చవర్మ ఒక నాగకన్యకను పెండ్రియాడి పల్లవ 
సామ్రాజ్య నిర్మాత అయాడు. అట్లే కాకర గుంద్యనకూడ పెండ్లి సంబంధముచే 
అనుమకొండ రాజ్యమునకు వారసుడయాడని ఊహించవచ్చును. ఈతనికి కుంతలదేవి 
అనే సోదరి ఉన్నది. ఆమెను విరియాల వంశంలో పెండ్లిచేసిన గుంద్యన తన స్థానాన్ని 
కొంత బలపరచుకొన్నాడు. విరియాలవారు శూరులైన వంశము. వీరి వృత్తాంతము 
క్రీ.శ. 1000 సంవత్సరము ప్రాంతమున వెలిసిన గూడూరు శాసనంలో చక్కగా 
వర్ణింపబడింది. విరియాల వారు దుర్ణ్జయవంశ్యులు. వీరిలో వెన్న ఎర్జ, భీమ అను 
ప్రసిద్ధవీరుల తరువాత మరియొక ఎట్టి నరేంద్రుడు పరాక్రమశాలి జన్మించాడు. 
ఈయనభార్య కామమసాని వీరవనిత. రాజనీతిజ్జురాలు. పెండ్లి గుండమరాజు 
సోదరిపేరు కుంతలదేవి అని యున్నది. ఈమెనే మనము విరియాలకామమసానిగా 
గుర్తించుతున్నాము. ఈ వనితల పేర్లు వేరుగదా అని ఎవరైనా అనవచ్చును. నిజమే 
కాని తెలుగు కుటుంబము లందు ఒక సంప్రదాయము ఉంది. కన్యకలకు 
ఒక్కొక్కప్పుడు పుట్టింట ఒక పేరు అత్తింట ఒకపేరూ చెల్లుతుంటుంది. 

కుంతలదేవి-కామసాని సమీకరణం ఈ విధంగా కుదురుతూంది. ఇద్దరూ 
వీరవనితలు. కార్యదక్షతకలవారు. గుండమరాజు కొడుకైన ఎజుగదేవరాజు బాలుడుగా 
ఉండడంచేత మెనత్తమైన కుంతలదేవి రాజ్యసంరక్షకురాలుగా పందొమ్మిదిదేండ్లు భూభారం 
వహించినట్లు సిద్ధేశ్చరచరిత్ర చెప్పుతుంది. విరియాల రెండవ ఎల్జనరేంద్రుడు పిన్నవాదైన 
బేతరాజుపక్షము వహించి అతని శత్రువులను యుద్ధములో సంహరించాడు. ఆయన 
భార్యయైన కామసాని తన భర్త యారంభీంచిన సదుద్యమాన్ని సమర్థతతో నిర్వహించింది. 
బేతభూవిభుని కాకతి వల్లభునిచేసి, భాస్మరనిభుడైన చక్రవర్తిని సందర్శించి కాకకీయరాజ్యం 
నిలబెట్టింది. ఇది గూడూరు శాసనకథనము ఇట్లు చేయుట - కాకతినిల్పుట కోటిసేయదే! 
అని శాసనకారుడు కామసానిని ప్రశంసిం చాడు. నిజమే అది యట్టిదే. 

పై రెండు ఆధారాలు సమీకరించి ఇట్లా చెప్పగలుగుతున్నాము. కాకర్య గుండన 
అనుమకొండ రాజకుటుంబంతో సంబంధం చేసుకొని రాజ్యలాభం పొందాడు. ఇది 
క్రీ.శ. 970 ప్రాంతము అనుకొందము. అతడు తనస్థానమును స్థిరపరచుకొనే లోపలనే 
అస్తంగతుడయాడు. అతని కుమారుడు పిన్నవాడు. ఇతడే పొట్టి బేత వసుధాధిపుడు. 
పొట్టడు, పొల్లడు, పొరడు మొదలైనవి పసితనము సూచించే పదాలు. పొట్టి బేతడనగా 
చరిత్రకు తెలిసిన మొదటి బేతరాజు. ఇతడు తండ్రి మరణ సమయానికి బాలుడదవడం 
చేత కాకతీయ రాజ్యనౌక శత్రువర్గమనే తుపానులో చిక్కుకొని భయంకరంగా 
ఊగిసలాదుతూంది. ఈ ప్రమాదస్థితిలో కాకతీయులకు బంధువులు సామంతులు 
అయిన విరియాలవారు విశ్వాసపాత్రులై వీరి పక్షాన నిల్చి మునిగిపోతున్న రాజ్యనౌకను 
ఉద్ధరించారు. అది విధివిధానము. విరియాలవారు కూడ దురాశాపరులై రాజ్యాన్ని 
అపహరించే ప్రయత్నంచేసి ఉన్నట్లయితే కథ సమాప్తమయిేది. కాకతీయుల సామంతుల 
విషయంలో చాలా అదృష్టవంతులని చెప్పాలి. ఇటువంటి సన్నివేశమే మరియొకటి 
కాకతి గణపతిదేవుని రాజ్యారంభ సమయంలో జరిగింది. మహాదేవరాజు యాదవులతో 
రణాంగమున వీరస్వర్ల మలంకరించాడు. చిన్నవాడైన గణపతి దేవుడు చెరపెట్ట బడ్డాడు. 
కాకతీయ రాజ్యం చుక్కాని లేని పదవలా తయారయింది. శత్రువర్గంవారు విజృంభించి 
తిరుగుబాట్లు లేవదీస్తున్నారు. ఈ విపత్మర సమయంలో స్వామిభక్తి పరాయణుడైన 
రేచెర్ల రుద్రసేనాని కాకతీయ రాజ్యమును ఆదుకొని, రిపుసమూహము లను చెండి, 
సామ్రాజ్యాన్ని నిలబెట్టి తరువాత గణపతిదేవుడికి అప్పగించాడు. విరియాల రెందవ 
ఎజ్జ నరేంద్రుడు, ధీరమతియైన అతని భార్య కామసాని సరిగ్గా ఇదే మహత్యార్యము 
రేచెర్ల రుద్రసేనానికి రెండు శతాబ్దాల పూర్వం చేశారు. 

కాకతీయ రాజ్య ప్రారంభ కాలమున ఉండిన దేశ పరిస్థితుల్ని గమనిస్తే 
కుంతలదేవి కామసాని కావించిన ప్రతిభా సమన్విత కార్యములు అవగతమవుతాయి 
అది క్రీశ. 9770-1000 సంవత్సరముల సంధికాలము. అనుమకొందకు పశ్చిమమున 
రాష్ట్రకూట సామ్రాజ్యం క్రీ.శ.973 విచ్చిన్నమయింది. పూర్వపు చాళుక్యులే తిరిగి 
బలం సంపాదించుకొని తైలపుని నాయకత్వంలో రెండవ చాళుక్య సామ్రాజ్యం 
స్థాపించారు. వీరిని ఇప్పుడు కల్యాణి చాళుక్యులని వ్యవహరించారు వీరి ముఖ్య 
పట్టణం కల్యాణి నగరం అవడంచేత. అనుమకొండకు తూర్పున ఉండిన (ప్రాక్సాళు 
క్య రాజ్యంలోకూడా విప్లవం చెలరేగింది. రెండవ అమ్మరాజు సవతి యన్న అయిన 

దానార్జవుడు క్రీ.శ. 970లో పరిపాలన ఆరంభించాడు. ఇంతలో మూడేళ్ళలోనే అనగా 
క్రీ.శ. 973 ప్రాంతంలో జటా చోడభీముడనే తెలుగు చోడ వంశీయుడు దానార్దవుణ్ణి 
యుద్దంలో సంహరించి వేంగీరాజ్యం ఆక్రమించుకున్నాడు. ఇంకా దక్షిణంలో 
చోళసామ్రాజ్యం ఉంది. వారిప్పుడు అంత ప్రబలులుగా లేరు. ఇటువంటి సంధికాలంలో 
ఉపాయశాలియైన కాకర్య్య గుంద్యన ఒక చిన్నరాజ్యం స్థాపించుకొన్నాడు కాని అది 
బలపడే లోపులో కాలగతిని పొందాడు. శైశవావస్థలో ఉన్న కాకతీయ రాజ్యానికి 
ప్రమాదం ఏర్పడింది. ఈ ప్రమాదం బహుశా ముదిగొండ చాళుక్యులు అనబడే 
వారినుండి వచ్చి ఉంటుంది. ఈ వంశపు రాజుల్లో కుసుమాయుధ నామధేయం 
తరచు కనబడుతుంది. వీరు తూర్పు చాళుక్యులకు మిత్రులు సామంతులు అయినట్లు 
మొదటి చాళుక్య భీముని (క్రీ.శ. 892-921) కొరవి శాసనంవల్ల తెలుస్తూంది. 
కొరవి క్షేత్రము వీరభద్రేశ్వర నిలయము. ఇది యిప్పటి వరంగలుజిల్లా మానుకోట 
తాలూకాలో ఉన్నది. క్రొత్తగా ఏర్పడిన కాకతీయ రాజ్యము ముదిగొండ చాళుక్యుల 
ఆవాసమైన కొరవిసీమలోకి వ్యాపించడానికి ప్రయత్నం చేసినప్పుడు నహజంగానే 
వీరు దానిని ప్రబలంగా నిరోధించి ఉంటారు. విరియాల ఎల్జి భూపతి సంహరించినట్లు 
గూడూరు శాసనం ప్రకటిస్తూన్న ఉద్దతవైరి బహుశా ముదిగొండ చాళుక్య నృపాలుడదై 
ఉంటాడు. ఇంతటితో కాకతీయుల సమస్య తీరలేదు. వారికి బలవంతుల అండ 
కావలసి వచ్చింది. ఈ సమస్యనే కామసాని పరిష్కారం చేసింది. తూర్పు చాళుక్య 
రాజ్యంకూడా విప్లవానికి గురి అవడం చేత ఆ దిక్కునుంచి విశ్వసనీయమైన సహాయం 
లభించదని ఆమె గమనించింది. వేగిరాజ్యంకన్న బలవత్తరమైన సామ్రాజ్యం 
అనుమకొందడకు పశ్చిమాన పరవళ్ళు త్రొక్కుతూంది. ఇదియే కల్యాణి చాళుక్య 
సామ్రాజ్యం. అందుచేత వారి సహాయ సంపత్తి లభిస్తే కాకకీయరాజ్యం స్థిరపడుతుందని 
కుశాగ్ర బుద్దియైన కామసాని [గ్రహించి ఆ ప్రయత్నం చేసి కృతకృత్యురాలయింది. 
కాకతి నిల్బదం అంటే ఇదే. శైశవావస్ట యందున్న కాకతీయ రాజ్యానికి 
మహాబలశాలులైన మిత్రులు లభించారు. అప్పటి నుంది ఒక శతాబ్దముపై బడి 
కామసాని రాజనీతియే కాకతీయుల విదేశాంగనీతి ఐనది. కుంతలదేవి 
అపరనామముకల కామసాని ఇంచుమించు 19 ఏండ్లు కాకతీయ రాజ్యరక్షామణిగా 
వ్యవహరించింది. కాకర్య గుండ్యన కాలము 950-75 అని చిలుకూరి వీరభద్రరావు 
గగ్రహించినారు గనుక కామసాని 19 సంవత్సరాలు రీజెంటుగా ఉన్నట్లయితే బాలుడై 

కాకతి మొదటి బేతరాజు రాజ్యార్హ వయస్సు పొంది క్రీ.శ. 994 ప్రాంతంలో పరిపాలన 
ఆరంభించి ఉంటాడు. ఇందులో అసంభావ్యత ఏమీ లేదు. ఇతడు క్రీ.శ. 1030 
దాకా రాజరికం చేశాడని చారిత్రకులు భావిస్తున్నారు. పూర్వగ్రంథాలు ఇతనిని ఎజుక 
దేవరాజు అని వ్యవహరించాయి. 

గూడూరు శాసనవిషయాలు కాకతి రెండవ బీతరాజుకాలమునకు సంబంధించి 
నవని శేపాద్రిరమణకవులు, డాక్టరు నేలటూరు వెంకటరమణయ్య మున్నగువారు 
భావిస్తున్నారు. ఈ సందర్భంలో వారు మాటూరు శాసన కథనాన్ని (నెం. 54 తెలంగాణా 
శాసనములు) ఉటంకిస్తున్నారు. గూడూరు శాసనంలో శాసన కాలంలేదు. మాటూరు 
శాసనం శక. 1041= క్రీ.శ. 1119 నాటిది. ఈ రెండవ శాసనం ప్రకారము బేతరాజు 
కాలంలో ఆంధ్రరాజ్యాన్ని ఆపదనుంచి కాపాడాడు. 'గతాంధ్రరాజ్యంబు నిలిపి పాడిరి' 
అని మాటూరు శాసన కథనము. త్రిభువన మల్లబేత (బేత .2) కాలంలో 
కాకతీయరాజ్యానికి ఇట్టి విపత్మర పరిస్థితులు సంభవించాయని చెప్పడానికి ఆధారాలు 
లేవు. అందుచేత గూడూరు శాసన కథనము కాకతి మొదటి బేతరాజు కాలమునకే 
అన్వయిస్తుందని నమ్ముతున్నాము. 

బేత 1 (994-1030) 

చారిత్రకులు మొదటి బేతరాజునే కాకతీయవంశ ప్రారంభకుడుగా 
గుర్తిస్తున్నారు. మేనత్తయైన కుంతలదేవి-కామసాని రాజ్య ప్రతినిధిత్వంలో బాల్యం 
గడిపి యుక్త్రవయస్ముడైన తర్వాత ఈతడు రాజ్యాధికారం స్వీకరించి ఉంటాడు. ఈయన 
వేయించిన శాసనాలేవీ బయల్పడ లేదు కాని యాతని మనుమడు రెండవ బేతరాజు 
ప్రకటించిన శాసనాల్లో మొదటి బేతరాజు ఘనత కొంత కొనియాడబడింది. సామంత 
విష్టివశుడు, కాకతిపురాధి నాథుడు అయిన బేతరాజు చోడక్ష్యాపాల సైన్యసముద్రాన్ని 
మధించి వీరలక్ష్మిని పొందినాడని వర్ణితమైనది. పరిమిత శక్తిగల బేతభూపతికి చోడ 
మహాసైన్య సముద్రాన్ని మథించే శక్తి ఎట్లా సిద్ధించింది అను ప్రశ్నకు సమాధాన 
మిట్లుంది. ఈతడు స్వయంగా ఈ మహాకార్యం చెయ్యలేదు. మిత్రపక్షం వహించి 
చోళులను నిర్జించాడు. ఈతని మిత్రులు పశ్చిమ చాళుక్యులు, వీరినే కల్యాణి చాళు 
క్యులంటున్నారు. వీరు రాష్ట్ర కూటులను నిర్జించి రెండవ చాళుక్య సామ్రాజ్యం 
స్థాపించారని చెప్పి యున్నాము. సామ్రాజ్య స్థాపకుడైన రెండవ తైలపుడు క్రీ.శ. 
997 లో మరణించగా అతని కుమారుడు సత్యాశ్రయుడు (997-1008) సింహాసన 

మధిష్టించాడు. ఇప్పుడు చోళ సామ్రాజ్యాన్ని మహాబలిశాలియెన రాజరాజ చోళుడు 
ఏలుతున్నాడు. చోళులను పశ్చిమ చాళుక్యులకును ఎడతెగని వైరముండుటచే 
సత్యాశ్రయుడు క్రొత్తగా రాజ్యానికి వచ్చిన అదన చూసుకొని రాజరాజ చోళుడు 
రట్టిపాడిమీద దాడిచేసి విశేష నష్టం కలిగించాడు. సత్యాశయుడు క్రమంగా బలం 
కూడదీసుకొని చోళులను వెనుకకు తరిమివెయ్యడమే కాకుండా వారి రెండవ 
రాజధానియైన కాంచీపురాన్ని చాళుక్యులు ఆక్రమించారు. ఈ దాడులలో కాకతి 
బేతరాజు చాళుక్యుల పక్షాన ఉండి వీరవిహారం చేశాడని చెప్పవచ్చును. ముఖ్యంగా 
కాంచీపుర విజయమునందు బేతని సేనాపతి బమ్మ (బ్రహ్మ) సేనాని గొప్పగా 
విజ్బృంభించినట్లు తెలుస్తూంది. కాకతి గణపతిదేవుని రాజ్యరక్షకుడైన రేచర్ల రుద్రసేనాని 
వేయించిన పాలంపేట శాసనంలో (క్రీ.శ. 1218) బమ్మసేనాని ప్రశస్తి ఉ 
గ్గడింపబడింది. ఈ విజయాన్ని పాలంపేట శాసనం అలంకారికంగా ఇట్లా వర్ణించింది. 
“తూర్పు నాదములు చెలరేగగానే యవనికాసదృ్భృశమైన కాంచీపుర కవాటాన్ని తొలగించి 
బమ్మసేనాని కాకతివల్లభునకు వీరలక్ష్మి వివాహం నిర్వహించాడు” బమ్మసేనాని 
పరాక్రమం పిల్లలమళట్లి శాసనంలో కూడా ప్రస్తాయమాన మయింది. దీనిని వేయించిన 
వాడు బమ్మసేనాని వంశీయుడైన నామసేనాని. ప్రచండా హవమునందు బమ్మసేనాని 
కాంచీనగర కవాటహరణము కావించి చోళనరాధిపుని అభిమాన ద్రుమమును ఉ 
న్మూలించాడు. ఈ విజయాన్ని కొందరు బేతని కుమారుడు మొదటి ప్రోలరాజుకు 
ఆరోపిస్తున్నారు. ఇది యొక విధంగా వాస్తవమైనా కావచ్చును. రాజరాజ చోళుడు, 
అతని కుమారుడు రాజేంద్రచోళుడు అవక్రపరాక్రములు. వారి కాలంలో పశ్చిమ 
చాళుక్యులకుగాని వారి సామంతులు కాకతీయులకుగాని చోళ సామ్రాజ్యంమీద 
విరుచుకుపడే అవకాశం లభించియుండదు. ఈ సన్నివేశము పశ్చిమచాళుక్య రెండవ 
జయసింహుని (1015-42) రాజ్యాంత కాలమున జరుగుట కవకాశమున్నది. అది 
'ప్రోలుని రాజ్యారంభ కాలం అవుతూంది. యువకుడైన ప్రోలుడు కూడ 
బమ్మసేనానితోపాటు తండ్రియైన బేతరాజునకు తోడ్పడి యుండవచ్చును. ఈ విధంగా 
నష్ట ప్రాయమైన ఆంధ్రరాజ్యాన్ని కామసాని నిలుపగా బేతడు దానికి బలవంతులైన 
మిత్రుల సహాయాన్ని సమకూర్చి తన కుమారుని దారి సులభం చేసి పెట్టాడు. ఇదే 
కాలంలో ప్రాగాంధ్రమునందు తూర్పు చాళుక్క్యుడు శక్తివర్మ1, రాజరాజ చోళుని 
సహాయంతో, క్రీ.శ. 999 ప్రాంతమున వేంగికి అధిపతి అయి పరిపాలించడం 

మొదలుపెట్టాడు. బేత, ప్రోల నరపతులు తెలుగువారే. అయినా వీరు కలిసినట్లు 
కనిపించదు. వారి వారి మిత్రులు వేరగుటయే దీనికి కారణము. తమతమ నెలవులు 
దప్పిన, తమ మిత్రులు శత్రులగుట తథ్యము సుమతీ! అని కవి చెప్పినది నిజమే 
అనిపిస్తుంది. 
మొదటి ప్రోలరాజు (1030-75) 

మొదటి బేతరాజు కుమారుడైన ఈతడు తండ్రినిమించిన పరాక్రమశాలిగాను 
రాజనీతిజ్ఞుడుగను భాసిస్తాడు. ప్రోలరాజు పశ్చిమ చాళుక్య చక్రవర్తి మొదటి 
సోమేశ్వరునకు (1042-68) సమకాలికుడు. సోమేశ్వరునకు ఆహవమల్ల, త్రైలక్యమల్ల 
బిరుదములు కలవు. ప్రోలరాజు ఈ చక్రవర్తి దందయాత్రల్లో ప్రముఖపాత్ర వహించి 
అతనిని సంతోషపెట్టి వానిచే అనుమకొండ విషయాన్ని శాశ్వత పట్టాగా పొందినాడు. 
పశ్చిమ చాళుక్యులదయా ధర్మ భిక్షముగా ప్రోలరాజు అనుమకొండ రాజ్యాన్ని 
సంపాదించాదని భావించడం పొరపాటు. అది యాతని పరాక్రమార్దితమే. అయిననూ 
మహాబలవంతులైన చాళుక్యులను వినయగతిచేత సుముఖులను చేసుకోవడం 
మంచిదని భావించిన నయశాలి. పశ్చిమ చాళుక్యులకును ఈతని అవసరముంది. 
చోళుల్ని పరాభూతులనుచేసే యత్నంలో కాకతీయుల తోడ్పాటు వారికి కావాలి. 
ప్రోలరాజు విజయాలు కొన్ని ఆతని కుమారుడు రెండవ బేతరాజు కాజీపేట శాసనంలో 
గణింపబడినాయి. ప్రోలరాజు నిర్వక్రీక్సృత చక్రకూట విషయుడు. భద్రంగ 
విద్రావణుడు. కొంకణమండలాన్ని జయించి యశస్సు దిక్కులకు వ్యాపింపజేశాడు. 
కొడపర్తిదుగ్గ (ర్ల) రాజుకొడుకును జయించి అడవులకు పారద్రోలాడు. 
పురుకూటాధిపుడైన గొన్న అనువానిని యుద్ధంలో సంహరించాడు. ఇవి కొన్ని ప్రోలుని 
విజయాలు. మొదటిబేతని సాహసకార్యాలనే ప్రోలుని పరాక్రమ చర్యలను కూడా 
పశ్చిమ చాళుక్యుల దందయాత్రల్లో భాగంగా అర్హంచేసుకోవాలి. బిల్హ్బణుని 
విక్రమాంకదేవచరిత్రలో ఆరవ విక్రమాదిత్యుడు రాజకుమారుడుగా ఉన్న కాలంలో 
చేసిన వీరకృత్యాలు చెప్పబడినాయి. విక్రమాదిత్యుడు రాజకుమారుడుగా ఉన్న కాలంలో 
చేసిన వీరకృత్యాలు చెప్పబడినాయి. విక్రమాదిత్యుడు చాళుక్య మొదటి సోమేశ్వరుని 
కుమారుడు. యౌవనమునందే ఇతడు తండ్రి యాజ్ఞనుపొంది చాళుక్యలకు శత్రువులైన 
చోళులమీద విజయయాత్ర సాగించినట్లు వర్ణింపబడింది. విక్రమాదిత్యుడు మొదలు 
కొంకణమందలాన్ని సాధించి, కేరళ పాంద్య మండలాల మీదుగా గంగై కొండపురాన్ని, 

కాంచీనగరాన్ని జయించి, వేంగిమీదుగా బస్తరు రాజ్యంలోని చక్రకూటనగరాన్ని 
సాధించాడు. చాళుక్యుల మిత్రుడైన ప్రోలుడు కూడా విజయపరంపరలో భాగం 
వహించినట్లు బేతరాజు శాసనం నిరూపిస్తుంది. చక్రకూటమండలంలో ఉన్న భద్రంగ, 
పురుకూట ప్రాంతాన్ని కూడా ప్రోలుడు జయించాడు. దుర్గరాజు కుమారుడు పాలించిన 
కాడపర్తి గ్రామము వరంగల్లు జిల్లాలో ఉన్నట్లు చెప్పబడుతూంది. చాళుక్యులను తన 
పరాక్రమం చేతనూ స్వామిభక్తి పరాయణత చేతనూ మెప్పించి ప్రోలుడు తైలోక్యమల్ల 
సోమేశ్వరుని వలన (క్రీ.శ. 1042-68) అనుమకొండ విషయాన్ని శాశ్వత పద్ధతిమీద 
శాసన పూర్వకంగా పొందాడు. ప్రోలరాజు పరాక్రమశాలియు, యుద్దలంపటుడు 
అయి రణరంగంలోనే విస్తారంగా ఉన్నా ఇతడు తన రాజ్య క్షేమాన్ని ఏమరలేదు. 
రాజ్యమందు మంచి వ్యవస్థ చేసి ఆర్థికాభివృద్ధికి బాటలు వేశాడు కంచి ఏకామ్రనాథ 
దేవాలయము శాసనమును బట్టియు గణపతిదేవుని మోటుపల్లి శాసనాన్ని బట్టీ 
ప్రోలరాజు జగత్మేనరి సముద్రమను పెద్ద తటాకమును నిర్మించి వ్యవసాయానికి 
సౌకర్యం కలిగించినట్లు తెలుస్తూంది. ఈయన కుమారుడు రెండవ బేతరాజు తండ్రికి 
పుణ్యముగా కేసరి సముద్రానికి నెట్టి సముద్రానికి వరుణ ప్రతిష్ట చేసినట్లు అనుమకొండ 
శాసనం సూచిస్తుంది. ప్రోలుడు శివారాధకుడు. రామశ్వేర పండితుని శిష్యుడు. ఈ 
శైవాచార్యుడు లకులీశ్వర ఆగమమునందు గొప్ప ప్రవీణుడు. ఇంతేకాక దీనానాథ 
జనులకు నిరతాన్నదాత అని శాసనము చెప్పతుంది. ప్రోలరాజు వైజనపల్లి అనే 
గ్రామాన్ని శివపురము అను పేరుపెట్టి తన గురువైన రామేశ్వర పండితునికి 
అర్పించాడు. దీనిని బట్టి ప్రారంభంనుంచి కాకతీయ వంశంలో శైవము ప్రతిస్టితమైనదని 
తెలుస్తూంది. 
రెండవ బేతరాజు (1075-90) 

తండ్రివలెనే ఈ రెండవ బేతరాజుకూడ గొప్ప పరాక్రమశాలి. రాజ్యాభివృద్దిని 
కావించినవాడు. ఈతనివి రెండు మూడు, శాసనాలు లభిస్తున్నాయి. కాజీపేట దరగా 
౦దలి మొదటి శాసనంలో ఈయన పరాక్రమం బాగా చెప్పబడింది. ఇతడు 
పరభూపదవాగ్ని; చోళ మాళవ మదేభమృగారి (చోళులు మాళవులు అనే 
మదపుటేనుగులకు సింహమువంటివాడు); విక్రమ చక్రి, చలమర్తిగండ, దారిద్ర్య 
విద్రామని అని ఈయనకు బిరుదులు. అనుమకొండలో స్వనామాంకితముగా 
(బేతేశ్వరుడని) దేవాలయము కట్టించాడు. శివపురము అను తీర్థాన్ని పెట్టించాడు. 

ఇవి ఈ శాసన విషయాలు. దీనిలో కాలము లేదు. రెండవది కూడ దరగా శాసనమే. 
ఇది శకము 1012 అనగా క్రీ.శ. 1090 నాటిది. త్రిభువనమల్లదేవరరాజ్య కాలమున 
ఆతని పాదపద్మోపజీవియెన కాకతిబేతరసు ప్రమోద సంవత్సరకార్తిక బహుళ 
అమావాస్యనాటి సూర్యగ్రహణ పుణ్యకాలమున అనుమకొండ నైరుత భాగమున 
శివపురమును ప్రతిష్టించాడు. శ్రీపర్వత (శ్రీశెలము) మల్లికార్జున శిలామఠాధిపతియగు 
అళియ రామేశ్వరపండితుడను శైవాచార్యుణ్ణి యథావిధిగ సత్కరించి పాద ప్రక్షాళన, 
హస్తోదక పూర్వకంగా ఒక (గ్రామం దానంచేశాడు. ఆ గ్రామానికి చెందిన నిధి 
నిక్షేపాలు, పన్నులు వగైరా సమస్త ఆదాయ సాధనములు సర్వసమస్యంగా ఇచ్చివేశాడు. 
శక 1001 (క్రీ.శ. 1079) నాటి ఈతని అనుమకొండ శాసనం ఒకటి 
కనబడుతూంది. తాను కట్టించిన బేతేశ్వరాలయములోని ప్రోలేశ్వర దేవునికి 
నందాదీపానికై నిత్య పంద్రెండు మానికల నెయ్యి పోయడానికి వ్యవస్థ చేశాడు. 
నబ్బనెరాచిశెట్టి కూడా తన యిల్లు, గానుగ ఇచ్చాడు. 

చరిత్రకారులు ఈయన రాజ్యకాల విశేషాలను చెప్పడంలో పలుపోకలు 
పోయారు. దీన్ని మేము ఇదివరలో కొంత సూచించాము. కాకతీయ చరిత్రలో 
ప్రముఖముగా పరిగణింపబడుతూన్న గూడురు శాసనాన్ని వీరు రెండవ బేతరాజు 
కాలమునకు సంబంధించినదిగా నిరూపించడానికి లేనిపోని చిక్కులు తెచ్చిపెట్టారు. 
ఈ రాజు రాజ్యానికి వచ్చునప్పటికే పెద్దవాడయి పరాక్రమసంవన్నుడుగా 
కనబడుతూంటే అతడు బాలుడనీ, విరియాల ఎల్జిన్ఫపతి, కామసాని ఈతని రాజ్యాన్ని 
ప్రమాదంనుంచి కాపాడారని అసంగతముగ వ్రాశారు. అది యెట్లున్నను గూడూరు 
శాసన విషయాలు ఇప్పటివి కావని చెప్పవచ్చును. క్రీ.శ. 1119 నాటి మాటూరు 
శాసనం చాలా శిథిలమయి దుగ్రాహ్యంగా ఉంది. అయినప్పటికీ దానిలోని 'గతాంధ్ర 
రాజ్యాంబు నిలిపి పాడిరి' అనే వాక్యాన్ని బట్టి ఈ రెండవ బేతరాజు కాలంలో అతని 
రాజ్యనౌక ఊగిసలాదే పరిస్థితులు కొన్ని ఏర్పడినట్లే తోస్తుంది. దారిద్ర్య వైరియను 
పేరదెగదు కాకతిరాజు అనుటచే ఇది రెందవబేతనికి సంబంధించిన కథనమే అని 
ఒప్పుకోవాలి. బేతనికి ఏర్పడిన సమస్య యొట్టిది? అతని మిత్రులును స్వామ్రాజ్యాధి 
పతులును అగ పశ్చిమ చాళుక్యలవలన కలిగినది. ఎట్లన చాళుక్య మొదటి సోమేశ్వరుని 
తరువాత అతని పెద్ద కుమారుడు రెండవ సోమేశ్వరుడు (క్రీ.శ. 1068-76) సింహాసన 
మధిష్టించాడు. ఇది యాతని తమ్ముడును మహాపరాక్రమశాలి, రాజ్య కాంక్షగలవాడు 

అయిన విక్రమాధిత్యునకు గిట్టలేదు. వారసత్వమునకై అన్నదమ్ములు భయంకరముగా 
పోరాడారు. రెండవ సోమేశ్వరుడికి కులోత్తుంగచోడుని సహాయం లభించినట్లుంది. 
ఏమైనను తుది విజయం విక్రమాదిత్యునికి సిద్ధించింది. రెండవ సోమేశ్వరుడు 
కారాగార బద్దుడైనాడు. విక్రమాదిత్యుడు ఆరవ విక్రమాదిత్యుడుగా క్రీ.శ. 1076-1126 
నడుమ ఏబది సంవత్సరాలు నిరాఘాటంగా చక్రవర్తిత్వం నెరిపాడు. 

ఈ యన్నదమ్ముల వివాదంలో రెండవ బేతరాజు మొదటమొదట రాజ్యార్హతగల 
రెండవ సోమేశ్వరుని పక్షం వహించి ఉంటాడు. అది న్యాయంగానే ఉంది. కాని ఈ 
నీతి కలిసిరాలేదు. సోమేశ్వరుడి పక్షం వహించినందుకు విక్రమాదిత్యుడు మాత్సర్యం 
పూని బేతని రాజ్యానికి ప్రమాదం తలపెట్టి ఉంటాడు. సైన్యచర్యలు కావించాదేమో 
తెలియదు. 

ఇక్కడ మనం ఇటీవల బయలుపడిన రెండవ బేతని బానాజిపేట శాసన 
సాక్ష్యం పరిగణించవచ్చును (ఎపి-ఆంధ్రి (1/01. 1. ౪6. 112). బానాజిపేట 
(గ్రామం వరంగలుజిల్లా నరసంపేట తాలూకాలో ఉంది. శాసన కాలం శక 10014 
(క్రీ.శ. 1082). ఈ శాసనంలో మాధవవర్మ వంశీయుడున్నూ ఉగ్రవాది 
విషయాధిపుడున్నూ అయిన మహామండలేశ్వర మేడరాజు కట్టించిన వీరకమల 
జినాలయానికి కాకతిబేతరసు (బేత 11) భూదానాదులు చేసినట్లు చెప్పనయింది. 
ఇది కాకతిబేతడు మేడరాజుకు సామంతుడనే భావం సూచిస్తుందని వ్రాశారు. మేదరాజు 
త్రిభువనమల్ల విక్రమాదిత్యునికి సామంతుడు. ఆలోచిస్తేాతనయన్న రెందవ 
సోమేశ్వరునికి వారసత్వపు యుద్ధంలో తోడ్పడినందుకు కోపించి త్రిభువనమల్లుడు 
కాకతి బేతనిపై మేడరాజును ప్రయోగించి ఉంటాడు. ఈ మేడనికి పెద్ద సైన్యం ఉ 
న్నట్లు అతిశయోక్తులతో వర్ణింపబడింది. ఉపాయశాలియైన బేతడు వేతనవృత్తిని 
వలంబించి మేడరాజు కట్టించిన జినాలయానికి దానాల ప్రకటించి వానిని 
సంతోషపెట్టి ఉంటాడు. ఈ దానాలు తాను ప్రత్యక్షంగా చేయక అనుమకొండ నకరము 
వారిచేత చేయించి ఉంటాడు. ఈ శాసనంలోని 'నకరముదత్తి' అనే మాటలు దీన్ని 
సూచిస్తున్నాయి. నకరము అంటే వర్తక సంఘము. ఈ ప్రమాద సమయంలో 
వేమచోళకులనాయకుడు రేవడు మున్నగు వారు బేతరాజుకు అండయై నిలిచారు. 
బేతడు ఉప్పుని ఊదినంతమాత్రాన కొట్టుకు పోయే దుర్చలుడునుకాడు. 
సమయానుకూలంగా అతడు విక్రమాదిత్యుడి పక్షానికి మారి అతని సంగ్రామాల్లో 

తోద్చడి ఉంటాడు. చోళమాళవమదే భమృగారి - అనే బిరుదు ఈయంశాన్నే 
సమర్థిస్తుంది. బేతని పరాక్రమం, స్వామి భక్తి విక్రమాదిత్యుని సందేహాలను తీర్చి ఉ 
టాయి. దీనికి తోడు బేతరాజు సైన్యాధిపతి అయిన వైజనదండనాధుడు స్వామ్‌ 
కార్య తత్పరుడై విక్రమాదిత్యునికిని తన యేలికకును సమాధానం కుదర్చగలిగాదు. 
బేతరసు విక్రమాదిత్యుని సందర్శించాడని అతడు దయాపరుడై సబ్బిసాయిర 
మండలంపై ఆధిపత్యం బేతనికి ప్రసాదించాడని ఒక శాసనం చెబుతూంది (ఎపి. ఇండి 
9.256) అప్పటి నుంచీ రెండవ బేతరాజు తన శాసనాల్లో త్రిభువన మల్లుని 
పాదపద్యోపజీవి అని ప్రస్ఫుటంగా వ్రాయించుకున్నాడు. బేతనికి త్రిభువనమల్ల బేతదనే 
ప్రసిద్ది. త్రిభువనమల్ల అనేది చాళుక్య ఆరవ విక్రమాదిత్యుని బిరుదు. సబ్బిసాయిర 
మండలం అంటే అనుమకొండ, కొరవి మండలాలని కొందరు వ్రాశారు. ఇవి బేతని 

ఇదివరకే ఉన్నాయి. వీటిని త్రిభువనమల్లుడు కొత్తగా ప్రసాదించ నక్కరలేదు. 
సబ్బిసాయిరమండల మనగా ఇప్పటి కరీంనగర మండలమనే చెప్పాలి. అనగా 
బేతరాజు కాలంలో కాకతీయాధికారం కొద్దిగా ప్రకంపించినా, ఆ రాజు పరాక్రమం 
చేతనూ, మంత్రివరేణ్యుల రాజనీతిజ్ఞతచేతనూ కుదురుపడి 

లోనికి కూడా వ్యాపించిందన్న మాట. కాకతీయ వంశంవా 


కాలంలో మొట్టమొదట కనబడుతూంది. 'సమధిగత పంచమహాశబ్ల, మహా మండలేశర, 


౮ 


సబీసాయిరమందడలం 


ఇత్యాదిగా ఉంటుంది వీరి ప్రశస్తి. మొదటి ప్రోలరాజు కాలంనుంచీ వీరు 


శివారాధకులుగా కన్పిస్తున్నారు. శివాలయాలు కట్టించడము. శ్రైవాచార్యులను 
సంభావించడం వీరి విశిష్టత. రాజలు, సామంతులూ, తమ తమ పేర శివాలయ 
ప్రతిష్టలు చేయడం ఆచారమయింది. ్రోలేశ్వరము, బేతేశ్వరము వంటివి ఇట్టివే. 
రెండవ బేతరాజుకు దారిద్ర్య విద్రావణ అనే విశేషణం వెయ్యడం గమనించదగినది. 
ఈయన కవిపండిత దీనజన పోషకుడై యుండవచ్చును. ఈయన కాలంలో ఉండిన 
కవిపుంగవు లెవరో తెలియరాదు కాని ఈ రాజు శివపుర ప్రతిష్ట చేసిన విషయాన్ని 
వ్రాసిన శాసనకవి ఒడికొండ దేవనభట్ట మహాకవియట. ఈ శాసన భాగం సులభ 
సంస్కృత శ్లోకాల్లో చెప్పబడింది. 

క్రీ.శ. 1090 తరువాత రెండవ బేతరాజు శాసనలు కన్పించనందున అతడ 
కీర్తిశేషుదయినట్లు భావిస్తున్నారు. తరువాత ఈతని కుమారుడు దుగ్గ(ర్ల)న్ఫపతి 


[౬ 

రి 


ట్య ల 


జ్వాని వచ్చినట్లు కా పేట దరగా శాసనంలో న ని రందవభాగం స యాలు చిస్తుంది. ఇతి నికి 


న్‌ 


కూడా త్రిభువనమల్ల బిరుదుమున్నది. కాని ఈతని పరిపాలనా విశేషములేవీ 


తెలియరావు. ఈ శాసన భాగం కన్నడ భాషల్‌ లో ఉంది. ఈతడు బః హుధాన్య సంవత్సర 
ఉత్తరాయణ సంక్రాంతినాడు తన వంశ ప్రతిష్టకై శాసనస్తంభం వేయించినట్లు కలదు. 
ఇది క్రీ.శ. 1098 ప్రాంతమవుతుంది. ఈ సంద్య ౦లోనే కాబోలు అనుమకొండ 
పురపు నకరంవారు అనగా వర్తక సంఘంవారు దుగ్గ నృపతి నెలకొల్పిన ఉమా - 


బేతేశ్వరాలయంలో నందాదీపం కోసమై నితృమానెడు నూనె పోయించే వ్యవస్త చేశారు. 


యి 
దుగరాజు పరిపాలన ఎప్పుడు ఎట్లు అవసానమయిందో తెలియదు. 
(టీ 


పూర్వ కాకతీయుల్లో రెండవ ప్రోలరాజు మహారణ దుర్లముడు. ఈయన 


/ 
కుమారుడు వ. వేయించిన అనుమకొండ వేయిస్తంభాలగుడి శాసనంలో 


మల్లేనే రణనిహతుదై విరస్వర్లం అలంకరించాడు. ఇంతటి సంగ్రామ పండితుడైనా 


లె 
ఈయన క్రూరుడుగా కనిపించడు. ఎందరో శత్రువుల్ని పట్లుకొని వారిని ప్రాణాలో 


౫1 ఘే 
విడిచి పెట్టినాడు ఒకర్ని అవమానించి యుండవచ్చును. ఈయన యుద్ద 
విజయాల పట్టిక క సుదీర్హంగా ఉంద రుద్రదేవుడి సహస్ర స్తంభమంటవ శాసనంల్‌ 
లి క్రింది విజయాలు చెప్పబడ్డాయి 

]| అశ్నారోహణ కర్మయందు నీపుణుడున్నూ, న్‌త్య రణలొలుడున్నూ చాళు 
కృ చూడామణియు అయిన తలపుని యుద నంలో పట్టుకొని 'పోలరాజు 


3. ఉదయ క్షిత్రిపతి దేశాన్ని కొల్లగొట్టి రాజ్యం లీలగా అతనికే ఇచ్చి వేశాడు. 

1. మంత్ర కూటాదిపుడును నిస్తపుడును అయిన గుండరాజును జోడించి 
అవమానించి తరిమివేశాడు. ప్రోలరాజువలన భయంచేత వారు గొట్టిపిల్ల 
వలె పారిపోయాడు. 

గ. దేవతలవంటి పరాక్రమముకల జగద్దేవుడనుసేనాపతి, పెక్కు మాండలికుల్ని 
కూర్చుకొని అనుమకొండ నగరాన్ని ముట్టడించాడు. కాని ప్రోలుని 
ముందట వాని ఆటలు సాగక స్తంభితుడై ముట్టడిలేపి నిష్క్రమించాడు. 

ఇవికాక మరిరెండు విజయాలు ఇతర ఆధారాలనుబట్టి తెలియవస్తున్నాయి. 

గోకర్ణుడను వానిని ఓడించి పారద్రోలి వాడి రాజ్యాన్ని వాని కొడుకుకే ఇచ్చివేశాడు. 
మేడరాజు అనేవాణ్లి ఓడించి వాని రాజ్యమైన పొలవాసదేశాన్ని జయించి గంగరాజు 
అనే వానికి ఏలుకోడానికి విడిచిపెట్టాడు. ఇవి ప్రోలుని శౌర్యసప్త స్వరాలు. ఈయన 
కడసారి దండయాత్ర. అతని మరణానికి కారణమైనది వెలనాటీమీద జరిగింది. 
అది మున్ముందు వివరిస్తాము. 'ప్రోలుని ప్రత్యర్హులత్లో మొదటివాడు చాళుక్యతైలపుడు. 
పశ్చిమ చాళుక్యవిజయుడు. ఈ తైలపుడెవరు అనే ప్రశ్నవస్తుంది. త్రిభువనమల్ల 
బిరుదాంచితుడైన ఆరవ విక్రమాదిత్యుని కుమారుడనీ, కందూరునాడులో 
(మహబూబునగరు జిల్లా ప్రాంతము) యువరాజుగా ఉండేవాడని కొందరు 
అభిప్రాయపడ్డారు. త్రిభువనమల్లుడు (బ్రతికి ఉండగా ఆ చక్రవర్తి కుమారుణ్ణి 
సామంతుడైన ప్రోలరాజు జయించడమూ విడిచిపెట్టడమూ అసంభావ్యంగా 
కనబడుతుంది. ఈ తైలపుడు విక్రమాదిత్యుని మనుమడని చెప్పాలి. విక్రమాదిత్యుని 
కొడుకు మూడవసోమేశ్వరుడు. వాని రెండవ కుమారుడు ఈ తైలపుడు. మూడవ 
తైలపుడు అని వ్యవహరింపబదే ఇతడు చాళుక్యసామ్రాజ్యాన్ని క్రీ.శ. 1151-80 
సంవత్సరాల నడుమ పరిపాలించాడు. ఇతని కాలంలోనే ఆ సామ్రాజ్యం 
విచ్చిన్నమయిపోయింది. ప్రోలరాజు వీనిని జయించినది చక్రవర్తిత్వ కాలంలో 
కాకపోవచ్చును. అప్పటికి ప్రోలుడు దివంగతుడయాడు. అందుచేత ఈ మూడవ 
తైలపుడు తనయన్న రెండవ జగదేకమల్లుని క్రింద యువరాజుగా ఉండిన కాలంలో 
'ప్రోలరాజుతో తలపడి ఓడిపోయి ఉంటాడు. ఇప్పటికి వృద్దవీరుడైన ప్రోలడు 
యువకుడైన వీనిని చాళుక్యుల యందుండే రాజభక్తి చేతనూ అనురాగం చేతనూ 
విడిచిపెట్టి ఉంటాడు. అది ప్రశంసనీయంగా ఉంది. అసలు ఈ యుద్దం ఎందుకు 
పొసిగిందో చెప్పదానికి నిశ్చితమైన ఆధారాలు లేవుగాని రాజకీయమైన హేతువు 
ఊహించవచ్చును. కాకతీయ లిప్పుడు వట్టి సామంతులు కారు. ప్రోలుని 
రణపాండిత్యంచేత వారి రాజ్యం విస్తరించిందవి. దృఢపడింది. వారిప్పుడు కందూరు 
నాటిలో తమ పతాకాన్ని ఎగురవెయ్యడానికి యత్నిస్తున్నారు. ఈ ప్రాంతాన్ని పశ్చిమ 

చాళుక్యులకు లోబడి తెలుగు చోళులు పాలించుకుంటున్నారు. కాకతీయులు ఈ 
ప్రాంతంలో వ్యాపించడం పశ్చిమ చాళుక్యులకు సమ్మతము కాదు. వారిని నిరోధించ 
డానికి కందూరు నాటిలో రాజప్రతినిధిగా ఉండిన తైలపుడు ఉత్తర కుమారునివలె 
ప్రయత్నించి విఫలుదైనాడనీ, ప్రోలరాజు హుందాతనంతో వ్యవహరించాడనీ 
అన్వయించవచ్చును. 

రెండవ ప్రోలరాజ జయించిన గోవిందరాజు పశ్చిమ చాళుక్య దండ నాయకుడైన 
గోవిందరాజని నిర్ణయింపబడినది. ఇతడు అనంతపాల దండనాథున్‌ మేనల్లుడు ఆరవ 
విక్రమాదిత్యుని మహాసేనాపతులైన వీరు వేగిదేశమును కూడ జయించి పాలించిరి. 
అందులో గోవిందుడు కొండపల్లి సీమకు 1126-27 ప్రాంతమున ప్రతినిధిగా ఉ 
౦డెను. ఇది అనుమకొండ సీమకు సమీపంలో ఉండడంచేత వారికిని వీరికిని వైరములు 
ఏర్పడుటకు వీలుకలదు. కాని ప్రోలరాజు పశ్చిమ చాళుక్యులు సామంతుదు. 
గోవిందరాజు వారి దండనాథుడు. ఈ యుభయులకును ఘర్షణ ఎట్లేర్పడెనో తెలియదు. 
ఆరవ విక్రమాదిత్యుడు క్రీ.శ. 1126లో స్వర్గవాసి యయ్యెను. సామ్రాజ్యంలో కలిగిన 
ఈ మార్పు సందర్భంగా ప్రోలరాజు తన సరిహద్దులు పెంచుకొనదానికి యత్నించి 
యుండవచ్చును. ఇది వివాద కారణమై యుంటుంది. ప్రచండ సేనాధీశుడైన గోవింద 
దండనాథుని ప్రోలరాజు బంధించాడనేది అంత విశ్వసనీయంగా లేదు. ఓడించి 
తరిమివేసి ఉంటాడు. 

ఉదయ క్షితీశుని దేశం కొల్లగొట్టి తిరిగి వానికే ఇచ్చేసిన సన్నివేశాన్ని 
గోకర్ణరాజు వృత్తాంతంతో కలిపి అన్నయించాలి. ప్రోలరాజు కాలంలో ఇప్పటి నల్లగొండ 
మహబూబు నగరమండలాలు తెలుగుచోడుల పరిపాలనలో ఉండేవి. వీరిలో గోకర్ణ, 
ఉదయచోడ, భీమనామధేయాలు తరచూ వస్తుంటాయి. శక 1043 అనగా క్రీ.శ. 
1121 ప్రాంతంలో నల్లగొండజిల్లా పానుగంటిని ఒక గోకర్ణచోడుడు పాలిస్తున్నట్లు 
పానుగల్లు శాసనాలవలన తెలియవస్తూంది. క్రీ.శ. 1178 నాటి మామిళ్ళపల్లి 
శాసనంలో గోకర్టుడు, అతని కొడుకు ఉదయాదిత్యుడు, వాని కొడుకులు తిరిగి 
భీమగోకర్ణులు కనబడుతున్నారు. వీరిలో తాతయైన గోకర్టుడు ప్రోలరాజు రాజ్యారంభ 
కాలానికి వస్తాడు. అందుచేత ప్రోలుడు జయించినవాడు పానుగల్లు శాసనంలోని 
మొదటి గోకర్లుదే అవుతాడు. ఈతని తండ్రి తొండనృ్ఫపతి చాళుక్య త్రిభువనమల్లుని 
అశ్రితుదైనట్లు దాక్షారామశాసనాల్లో కనబడుతూంది. పానుగంటి తెలుగు చోడులు 


వీరికి క అల 

ప్రోలుడు జయించిన మంత్రకూటాధిపతి (మంథిన) గుందడుకూదడ పశ్చిమ 
చాళుక్యసామం ౦తుడే అయి ఉంటాడు. వీనిని ఓడించుటచేత కాకతీయరాజ్యవ ము 
గోదావరి వరకును వ్యాపించినది. జగద్దేవుడనువీరుడు అనుమకొండ పురాన్ని 
ముట్టడించి, ప్రోలుని ఢాకకు ఆగలేక నిషమించాడని చెప్పనైనది. శక 1031 
(క్రీ.శ. 1109) నాటి వేములవాడ శాసనంలో పోళవాక కులతిలకుడైన ఒక జగద్దేవుడు 
కనిపిస్తున్నాడు. ఇతనికి సమధిగత పంచమహాశద్ద, మశ హామండలేశ్వర బిరుదము 
లున్నాయి. ఇతనికి చాళుక్యులతో సంబంధము ఈ శాసనంలో చెప్పబడక పోయినా 
వేములవాడ వారు మొదట రాష్టకూటులకు తరువాత కళ్యాణి చాళుక్యులకు సామంతు 
లవడం తథ్యము. మరియొక జగద్దేవుడు, పరమారవంశీయుడు క్రీ.శ. 1105 నాటి 
కొలనుపాక శాసనంలో కనబడుతున్నాడు. ఇతడు ప్రత్యక్షంగా త్రిభువనమల్లదేవుని 
ఉదాహరించిడు. వేములవాడ కొలనుపాక శాసనాల్లోని జగద్దేవుడు ఒకడే అయి 


వుంటాడు. త్రిభువనమల్లుని కుమారుడు సోమేశః :రున్‌ న చాళుక్యుల బలం 


సన్నగిల్లింది. క్రీ.శ. 1135 సూ గి దేశాన్నుంచి చాళుక్యులు తరిమివేయబడ్డారు. 
సోమేశ్వరుడు క్రీ.శ. ప. రణించాడు. ఈ యదను చూచుకొని ప్రోలరాజు 
రాజ్య విస్తరణ చేయుటకు యత్నించగా పశ్చిమ చాళుక్య ప్రతినిధియైన జగద్దేవుడు 


ప్రోలుని శిక్షించుటకు అనుమకొంద పై ముట్టడి చేశాడు. ఇది సరిగా ఎప్పుడు జరిగినదో 
చెప్పజాలముకాని జగద్దేవుని యత్నము విఫలమయింది. అతడు ము ముట్టడివేసి 
నీష్ట్రమించాడు. 

పైన వర్ణించిన విజయాలచేత ప్రోలున్‌ రాజ్యము బాగా విస్తరించినదనడంలో 
సందేహం లేదు. కృష్ణ-గోదావరి నదుల మధ్య దేశం అతని ఆధీనంలోకి వచ్చింది. 
మంథెన గుండరాజును జయించడంచే త కాకతీయాధిపత్యము గోదావరి దాటికూడా 
కొంతమేర వ్యాపించి ఉంటుంది. ఇట్లు విజయపరంపరలు అందుకొంటున్న రెండవ 


ప్రోలరాజుకు దైవం వక్రించాడు. సాగరతీరపు ఆంధ్రదేశాన్ని జయించి తన 


ఖండవల్లి లక్ష్మరంజనం -: 2| 


జ్యంలోకలుపుకోవాలనే సంకల్పంతో ప్రోలుడు తూర్పు దండయాత్ర ఆరంభించాడు. 
నిజానికి ళా ఇప్పుడు బలవత్తరమైన వు ఏదీ లేదు. వెలనాటి 
తోడ ఇ, బాటా గణా ఓ మ లృొచు చెంచు ఖ్‌ 
చోడుల బలం కొంత గణనీయమై ఉంది. కాని చిన్న చిన్న సామంతులు బలవంతు 


లగుటకు షన నస 


పనిచేశారు. 


న్నారు. ్రోలుని దండయాత్రలో వారందరూ ఏకీభవించి 
ఈ ుంలో అనేక యుద్ద విజయి అయిన ప్రోలరాజు ప్రాణాలు 
కోల్పోయినట్లు శాసనాల వలన తెలుస్తూంది. క్రీ.శ.1169 నాటి ఒక ద్రాక్షారామ 
శాసనంలో కోటిసూర మహాదేవి భర్త కోటి న ర. 'కాకతిప్రోల నిర్హహన' 
అనే బిరుదువాడనైనది. ఇటువంటి బిరుదే కోన హైహయరాజులకు పిఠాపుర శాసనాల్లో 
కనబడుతుంది. మలయ క్షత్రయవంశం వారికి కూడా ఇటువంటి బీరుదు ఉంది. 
దీనిని బట్టి అమరావతి కోట వంశీయులు, కోన హై 
వంశీయులు అందరూ కలిసి ప్రోలరాజును యుద్దంలో సంహరించినట్లు నిర్ణయింప 
బడింది. 

రెండవ ప్రోలరాజు కుమారులలో ఇద్దరు ప్రసిద్దులు. రుద్రదేవుడు, మహా 
దేవుడు. వీరుగాక మరి ముగ్గురన్నట్లు శాసనాల్లో కనబడుతూంది. గణపతిదేవుని 


సోదరి మైలాంబ వేయించిన త్రిపురాంతకం శాసనంలో హరిహర, గణపతి అనే 


హయులు. మలయ సూర్య 


యట పేర్లు లభిస్తున్నాయి. క్రీ.శ. 1163 నాటి ఒక దాక్షారామ శాసనంలో హు 
కొడుకు రేపల్లె దుగ్గరాజు కనిపిస్తున్నాడు. గణపతిదేవుని ఏకామనాథ దేవా 

శాసనంలో ప్రోడ (ల) రాజుకు దేవతరువులవలె కుమాళ్ళు అని చెప్పుటచే న 
మహాదేవులతో కలిసి ప్రోలునకు ఐదుగురు సంతానమని చెప్పవచ్చును. రుద్రదేవుని 
అనుమకొండ శాసనంలో ప్రోలరాజు దేవేరి ముప్పమదేవి అని చెప్పనైనది. ఈమె 
నతవాటి వక్కడ మల్లదుర్ల నాయకుని సోదరి అని మైలాంబిక ఒయ్యారం శాసనం 
చెబుతూంది. అనగా ప్రోలరాజు కాలంనుంచీ కాకతీయులకు నతవాటిక వారకి 
వైవాహిక సంబంధాలు ఉన్నాయన్నమాట. కాకతి ప్రోలుని మంత్రులతో బేతన ప్రెగ్గడ 
యొకడు. ఈయన భార్య మైలమ్మ అనుమకొండ పదాక్షి గుట్టపై చాళుక్య విక్రమ 
శకము 42లో (క్రీ.శ. 1118) కడలాలయ బసతిని ఏర్పాటు చేస్తూ శాసనం 
వేయించింది. బేతన పెగదయూ, ఆయన భార్యయూ జైనమతావలంబకులు. బేతన 
ప్రెగ్గడ తండ్రి వైజన దండనాథుడు కాకత రెండవ బేతరాజు సేనానిగా ఉండి త్రిభువన 
మల్లుని ప్రాపకం సంపాదించడంలో ఆ రాజుకు తోడ్చడ్డాడు. మైలమ్మ భర్త బేతన 
ప్రెగ్గడ ఒక చెరువు తవ్వించాడు. మహామండలేశ్వర కాకతి ప్రోలరాజు (30దవ 

ప్రోలుడు) ఈ చెరువు క్రింద కొంత భూమిని మైలమ్మ ప్రతిష్టించిన బసతికి దానము 
చేసినట్లు ఈ శాసనం ప్రకటిస్తూంది. దీనికే మహా మండలేశ్వర మేళరాజు కూచికజి 
చెరువు క్రింద కొంత భూమిని దానంచేశాదు. . 

ప్రోలుని అనుమకొండ శాననంలో (1.4.5. గ|౦.19. ౧1౪6. 128) 
మేదరాజు రాజ్యలక్ష్మి దాసివలె ప్రోలుని అంగణమున నీళ్ళు చల్లుతుంది, అని చెప్పడం 
చేత మేడరాజును ప్రోలుడు జయించాడని నిర్ణయించవచ్చును. గంగరాజు లేక 
గంగాధరుడు అనునతదు మేదరాజువలన ధనంపొంది అనుమకొండ పురంలో ప్రసన్న 
కేశవాలయం కట్టించాడని కూడా వ్రాయించబడింది. ఈ గంగాధరుడు ప్రోలుని 
ప్రతినిధిగా మేదరాజు రాజ్యంలో నీలపబడి ఉండవచ్చును. 

అనుమకొండ పద్మాక్షి మొదట మొదట జైనుల దేవత అనీ, క్రమంగా కాకతీయ 
రాజ్యంలో శైవమతం బలపడిన తరువాత పద్మాక్షి శైవుల దేవతగా మార్చబడిందని 
ఊహిస్తున్నారు. ఏమైనప్పటికీ కాకతీయుల కాలంలో ప్రోలరాజు దాకా శైవము 
జైనమూ, ప్రక్క పక్కల మైలమ్మ శాసనము చక్కని సాక్ష్యము. 


రుద్రదేవరాజు (1150-1195) 


తండ్రివలెనే రుద్రదేవుడు మహాపరాక్రమశాలి. తండ్రినిమించి కాకతీయ రాజ్య 
విస్తరణ చేసినవాడు. తండ్రి మల్లేనే రణాంగణమున వీర స్వర్ణమలంకరించిన వాడు 
“ఇంటందెవులునంజచ్చుటకంటెను బాపంబు లొండుకలవె నృపతులకున్‌” అని చెప్పిన 
భీష్మునిసూక్తికి లక్ష్యమైనవారీ తండ్రికొడుకులు. జనకుని రాజ్య లక్ష్యముల నీతడు 
సుదూరం కొనిపోయాడు. క్రీ.శ. 1163 నాటి అనుమకొండ శాసనంలో ఈ మహారాజు 
రాజ్య విస్తృతి ఈ విధంగా చెప్పబడింది. “విస్తీర్ణమైన ఈయన రాజ్యానికి లవణ 
సముద్రం తూర్పు హద్దు. దక్షిణాన అది శ్రీశైల పర్వతం దాకా వ్యాపించింది. 
పశ్చిమదిక్కున కటక (కళ్వాళి) సమీపంలో విశ్రమిస్తుంది. ఉత్తరాన మాల్యవంత 
పర్వతపు చరియలదాకా పాకింది”. ఇది ప్రత్యక్షర సత్యం కాకపోయినా కాకతీయుల 
ధ్యేయాన్ని చక్కగా నిరూపిస్తుంది. అనగా సమగ్రాంధ్రదేశాన్ని ఒక్కముడిలో బిగించడం 
వీరి ఆశయమనుట తేలుతూంది. సమగ్రాంధ్రదేశం క్రమంగా వీరి ఏలుబడిలోకి 
వచ్చి సుఖ్‌ంచింది. అందులో ఒక పెద్ద అంగ రుద్రదేవుని కాలంలో పడిందనడంలో 
సందేహంలేదు. 

ముప్పమిదేవీ ప్రోలరాజుల అగ్రనందనుడైన ఈ రాజు రాజ్యారూఢుడయే 

టప్పటికే యుక్త్షవయస్సుడై జనకుని యుద్దాల్లో తోడ్పడినట్లు కనబడుతూంది. ఈయన 
జయించిన శత్రువులపట్టిక వెయ్యిస్తంభాలగుడి శాసనంలో ఇయ్యనైనది ఈ శాసనం 
ఉన్నత సంస్కృత భాషలో ఉంది. అచింతేంద్రయోగి అనే విద్వాంసుడు కూర్చాడు. 

1. అశ్చికబల నిపుణుడైన దొమ్మరాజును క్షణంలో ఓడించి తరిమి తరిమి 
సమస్త సంపదలు కలవాని నగరాన్ని పొందాడు. 

2. మేడరాజు ఆడంబరాన్ని కట్టించాడు. తొలి తాకుడులోనే మైళగిదేవుని 
భంజించి పొలవాస దేశాన్ని ఆక్రమించాడు. 

3. శూరుడననే అహంకారంగల గోకర్ట్ణుడనేవాడు భీమరాజు అను ముంగిస 
చేత చంపబడ్డాడు. రుద్రదేవుని సైన్యం భయంచేత చోడోదయుదనే రాజుకు పై ప్రాణాలు 
పైనేపోయాయి. 

4. తైలపుడనే రాజు రుద్రదేవుని భయంచేత అతిసారగ్రస్తుడై దివమలంక 
రించాడు. 

5. భీమదనేవాడు క్షణకాలం రాజ్యలాభం పొంది క్షుద్రజంతువైన ఒక నక్క 
తోడి నక్కల్ని కూర్చుకొని మృగరాజుమీద అరిచినట్లు అరిచి, సింహం నిద్ర మేల్మొని 
గర్జించేసరికి పికాపికాలై పారిపోయినట్లు భీమరాజు అంతఃపర సహితంగా 
పారిపోయాడు. ఈ భీముడు భ్రాతృహంత; సపత్నీ మాతృభర్త. నరపశువు. 

6. రుద్రదేవరాజు సైన్యంతో వెడలి, నాలుగడుగులు వేసి వర్దమాన నగరాన్ని 
తన కోపాగ్నికి మొదటి ఆహుతిచేశాడు. అడవులుపట్టిన భీమరాజును వెన్నంటి పోయి, 
చోడోదయుని నగరం (కందూరు) చుట్టూ కోటలా ఉండిన వనాన్ని కొట్టించివేసి 
ఆంజనేయుడు లంకను దహించినట్లు ఆ నగరాన్ని దహించాడు. పట్టణం మధ్యలో 
అద్భుతమైన చెరువు త్రవ్వించాడు. కందూరు ఉదయచోడుని ఇంటి వెలుగైన పద్మావతి 
యను కన్యను పెళ్ళిచేసుకున్నాడు. 

శక 1084 (క్రీ.శ. 1162) నాటికి రుద్రదేవుడు పొందిన విజయాలు ఇవి. 
అతడు జయించిన శత్రువుల్ని, దండయాత్రా విశేషాలనూ వీలైనంత గుర్తించాలి. 
సింహాసనం ఎక్కగానే ఈయన తన దృష్టిని రాజ్యపు ఉత్తరభాగంవైపు ప్రసరింపచేశాడు. 
గోదావరిదాకా రాజ్య విస్తరణము స్థిరకరణము కాకతీయుల లక్ష్యం. సబ్బిమండలం 
అనగా కరీంనగర్‌జిల్లా ప్రాంతము రెండవబేతరాజు కాలంలోనే నామమాత్రంగా వీరికి 
లభించింది. అక్కడి సామంతులు కాకతీయాధిపత్యాన్ని సులభంగా ఒప్పుకోలేదు. 


రెండవ ప్రోలరాజు మేదరాజు అనే వానిని జయించి పొలవాన (జక్యాలతాలూకా) 
దేశం పొందినట్లు క్రీ.శ. 1118 నాటి అతని అనుమకొండ శాసనం సూచిస్తుంది. 
ఈ మేడరాజు వృత్తాంతం చిత్రంగా ఉంది. ఇతడు మేదరను, మెళరసు అనే పేర్లతో 
వ్యవహరింపబడ్దాడు. వీరిది మాధవవర్మ వంశమనీ, ఈతనికి బ్రహ్మాండమై 
గజాశ్వపదాతి సైన్యముందనీ చెప్పబడింది. క్రీశ. 1082 నాటి రెండవ చ 
బాణాజిపేట శాసనంలోనూ క్రీ.శ. 1118 నాటి రెండవ ప్రోలరాజు పద్మాక్ష ఆలయ 
శాసనంలోనూ మేడరాజులు కనబడుతున్నారు. క్రీ.శ. 1159 నాటి నగునూరు 
శాసనంలో దొమ్మరాజు, మేదరాజు, జగద్దేవుడు ఎవరినో గెలిచినట్లుంది. చివరకు 
1162 నాటి రుద్రదేవని శాసనంలో మళ్ళీ మేడరాజు వచ్చాడు. క్రీ.శ. 1082-1162 
వరకూ ఇంత దీర్షకాలంలో ఒకే మేడరాజు వుండడం సంభావ్యం కాదు గనుక 
మేళరస, మేడ అనేవారు తాతయూ మనుమడూ అవుతారని ఊహించి, రుద్రదేవరాజు 
గెలిచినవాడు మనుమదైన మేదడరాజు అని ఇప్పటి ఆధారాలను బట్టి చెప్పాలి. 
మొత్తముమీద మైళగిదేవడు దొమ్మరాజు, మేడరాజు- వీరందరూ కరీంనగరం 
మండలంలో ఆయా ప్రదేశాలు పాలించేవారనీ, రుద్రదేవుడు వీరందరినీ జయించి 
పొలవానదేశం శాశ్వతంగా ఆక్రమించాడనీ చెప్పతగి ఉంది. 

రాజ్యపు ఉత్తరభాగంలో సువ్యవస్థ ఏర్పాటుచేసి రుద్రదేవుడు ద 
దక్షిణభాగంపై కేంద్రీకరించాడు. ఈ ప్రాంతంలో తెలుగు చోడులు పాలిస్తున్నారని 
చెప్పనైనది. రెండవ ప్రోలరాజు నల్గొండ పానుగల్లులూ గోకర్ణుని తరిమివేసి ఉదయను్ణి 
సింహాసనం మీద కూర్చుండబెట్టినట్లు చదివాము (11..5. 13-128) తండ్రి 
ఆరంభించిన కార్యాన్న అనుసరిస్తూ రుద్రదేవుడు మహబూబునగరం మండలంలోని 
తెలుగు చోళుల మీద చర్య తీసుకున్నాడు. ఇక్కడ ఈయన ప్రత్యర్థులు భీమ, గోకర్ణ, 
చోడోదయులు. వీరిలో భీమరాజు సమర్థుడు, దుష్టుడు. ఆకార్యములకై వీనిని శిక్షించే 
నెపంతో రుద్రదేవుడు దండయాత్ర ప్రారంభించి, వర్ధమాన పురాన్ని చేరి దానిని 
దహించాడు. భీమనాయకుడు సకుటుంబంగా పారిపోయి కందూరులో నిలబాటు 
చేసి ఉంటాడు. ఇది ఉదయచోడుని నగరము. ఈ చోడులందరూ జ్ఞాతులయి ఉ 
టారు. కందూరు నగరం దుర్గమారణ్యముల చేత రక్షితమైనది. రుద్రదేవరాజు 
అడవులు ఛేదించి కందూరు పురాన్ని పట్టుకొని దాన్ని కూడా భస్మీపటలం చేసి 
అక్కడ ఒక చెరువు త్రవ్వించినట్లు చెప్పబడింది. చోడోదయుడు మరణించినట్లు 
అనుమకొండ శాసనం చెప్పుతూంది కాని అది వాస్తవముగా తోచదు. ఎందుచేతనంటే 

ఈ రాజు శాసనాలు తరువాత కూడా దొరుకుతున్నాయి. శక 1084 (క్రీ.శ. 1162) 
నాటి జడచర్ల శాసనంలో కందూరు ఉదయన చోడ మహారాజు సుంకాధికారులు 
కోడూరు స్వయంభూనాథ దేవాలయంలో నందాదీపానకై కొన్ని పన్నుల మీద ఆదాయం 
సమర్పించారు. అట్లే శక 1097 (1175) నాటి నేలకొండపల్లి శాసనం ప్రకారం 
కందూరు ఉదయన చోడ మహారాజు కొండపల్లి చెరువుకు తూము పెట్టించినట్లు 
కలదు. వీటిని బట్టి ఉదయచోడుడు క్రీ.శ. 1175 వరకూ ఉన్నాడనీ, రుద్రదేవునితో 
సంధి చేసుకొని ఆ రాజునకు తన కుమార్తెనిచ్చి వివాహము చేసి మైత్రి పాటించాదనీ 
చారిత్రకులు భావిస్తున్నారు. దుష్టుడైన భీమరాజు మాత్రం యుద్ధంలో మరణించి ఉ 
౦టాదు. 

తైలపుడు రుద్రదేవుని భయంచేత దివంగతుడయాడు అనేది అలంకారికంగానే 
తీసుకోవాలి. మూడవ తైలపుడు అనబడే క్రీ.శ. 1150-77 నడుమ పశ్చిమ చాళు 
క్య సామ్రాజ్యానికి అధిపతి. ఇతని కాలంలో ఈ సామ్రాజ్యం విచ్చిన్నం అయిపోవడం 
మొదలు పెట్టంది. దుర్చలుడైన ఈతడు బలవత్తరులైన సామంత పృథ్వీశులను అదుపులో 
పెట్టలేకపోయాడు. సామ్రాజ్య హృదయం మీదే కుంపటి పెట్టినవాడు కాలచురి 


వీజ్చలుడు, కాకతి రుద్రదేవరాజు కూడా సామ్రాజ్యాన్ని ధిక్కరించి స్వతంత్రుడయాడు. 
తైలపుడు జీవించి ఉండీ చనిపోయినవాదే అయాడు. 

రుద్రదేవరాజు తెలంగాణం వరకూ తన ఆధిపత్యాన్ని నిరూఢం చేసుకొని 
ప్రాగాంధ్రం మీద దృష్టిని మరల్చాడు. వేగీ ప్రాంతాన్ని స్వాధీనం చేసుకునే యత్నంలో 
తన జనకుడు దుర్మరణం చెందిన విషయం రుద్రదేవుణ్ణి తీవరించి ఉంటుంది. సాగర 
తీరాంధ్ర పరిస్థితి ఇప్పుడిట్లా ఉంది. కాంచీనుండి పాలిస్తూన్న చాళుక్య చోళవర్తుల 
ఆజ్ఞ తెలుగుదేశంలో ఇంకా కొంత చెల్లుతూంది. వీరు రాజారాజనరేంద్రుని కుమారుడూ 
ప్రసిద్ధ చక్రవర్తి అయిన కులోత్తుంగ చోడుని వంశీయులు. ఇప్పటి చాళుక్య చోడ 
చక్రవర్తి రెండవ రాజరాజు. ఇతడు క్రై.శ. 1145 నుంది రాజ్యాధికారం వహించినట్లు 
కనబడుతుంది. సాగరాంధ్రంలో ఇతని సామంతులు ప్రతినిధులుగా వెలనాటి చోళు 
లు, కోనహైహయులు మొదలైన వారున్నారు. ఇటువంటి రాజకీయ వాతావరణంలో 
రుద్రదేవుడు తన ఉద్యమాన్ని ఆరంభించాడు. ఈయన శాసనాలు దాక్షారామ 
భీమేశ్వరాలయంలో లభిస్తూండడం చేత కాకతీయులు తీరాంధ్రంలోకి కొంతగా 
చొచ్చుకు వెళ్ళారని అంగీకరింపవచ్చును. క్రీ.శ. 1158 నాటి ఒక భీమేశ్వరాలయ 
శాసనంలో రుద్రదేవుని సేనాపతి ఇనగాల బమ్మిరెడ్డి (బ్రహ్మరెడ్డి) భీమేశ్వరునకు 

దీపదానం ప్రకటించాడు. ఆరంభంలో రుద్రదేవుడు చాళుక్యచోళ చక్రవర్తితో మైత్రి 
పాటించినట్లు తోస్తుంది. ఈ శాసనంలో రాజరాజు పరిపాలనాకాలం కూడా పేర్కొనడం 
గమనించదగింది. ఇట్లు జయించిన ప్రాంతానికి రుద్రదేవుడు తన తమ్ముడైన రేపల్లె 
దుర్గరాజును ప్రాంతపాలకుడుగా నియమించినట్లు తోస్తుంది. రేపల్లె దుగ్గరాజు భార్య 
బొప్పా దేవుడు శక 1085 (1163)లో ద్రాక్షారామ భీమేశ్వరునికి దీపదానం చేసింది. 

రుద్రదేవుడు తీరాంధ్రంలో బలపడడం స్థానిక రాజవంశాలకు ఇష్టం లేదు. 
వెలనాటి రెండవ రాజేంద్ర చోళుడు తన సేనాపతి దేవన (పెగ్గడను పెద్ద సైన్యంతో 
ఉత్తరాంధ్రంమీద పంపించాడు, దేవన ప్రెగ్గడ కోన హైహయుల్ని శిక్షించి దాక్షారామ 
ప్రాంతం స్వాధీనం చేసుకున్నట్లు ఆతని క్రీ.శ. 1163నాటి భీమేశ్వరాలయ శాసనం 
నిరూపిస్తూంది. కాకతిరుద్రుడు నిరుత్సాహం పడక ద్రాక్షారామ ప్రాంతం మీద మరొక 
దండయాత్ర సాగించినట్లు క్రీ.శ. 1168 నాటి ఇక్కడి శాసనం చూపుతూంది. 
రుద్రదేవుని రాణి దన్నమదేవులు భీమేశ్వరునకు అఖండవర్తి దీపం కోసం దానం 
ప్రకటించింది. ఈ విధంగా కాకతీయులు తీరాంధ్రంలోకి యాతాయాతములు 
సాగిస్తున్నారు. వెలనాటి రెండవ రాజేంద్ర చోడుడు జీవించి ఉన్నంతకాలం రుద్రదేవుడికి 
తూర్పుతీరంలో గట్టిపట్టు దొరకలేదు. కాని వెలనాటి చోడుడు క్రీ.శ. 1181 ప్రాంతంలో 
మరణించాడు. రాజ్యాధికారానికై కలతలు ప్రారంభించాయి. చోడుని కుమారుడు 
మూడవ గొంకరాజు ఈ సంఘర్షణల్లో చనిపోయి ఉంటాడు. చోడుని మనుమడు 
పృథ్వీశ్వరుడు రాజ్యాన్ని పొందాడు. కాని చందవోలు ప్రాంతం నుంచి పారిపోవలసిన 
వాడయాడు. గోదావరి కుత్తరాన పిఠాపుర ప్రాంతంలో ఇతడు క్రీ.శ. 1206 వరకూ 
ప్రభుత్వం నెరపినట్లు కనబడుతుంది. ఇక్కడ కూడా ఇతనికి తూర్పు చాళుక్య బేట 
విజయాదిత్యుని సంతతివారు ప్రత్యర్థులయ్యారు. చాళుక్య మల్లపదేవుడు ప్రోలునాటిని 
(పిఠాపుర ప్రాంతాన్ని) ఆక్రమించాడు. కాకతిరుదుడు తన బలం పెంపొందించు 
కోవడానికి విష్ణుమర్ధన మల్లపరాజుతో నేస్తం కట్టాడు. అయినా వెలనాటి పృథ్వీశ్వర 
రాజుని ప్రోలునాటి నుంచి నిర్వాసితుని చేయలేకపోయారు. 

ఇది యిట్లుండగా పల్నాటిలో కుటుంబ కలహం మూలంగా పలనాటి యుద్ధమని 
చెప్పబదే మహాసం[గ్రామం బయలుదేరింది. పల్నాటి అధిపతి నలగామ రాజు 
రుద్రదేవరాజు సహాయం కోరగా రుద్రుడు అంగీకరించి పెద్ద సైన్యంతో బయలు 
దేరివెళ్ళాడు. ఈయన వెంట స్వామి భక్తి పరులైన కాకతీయ సామంతులు పలువురు 

మల్యాలవారు, కొమరవెల్లివారు, విప్పర్లవారు, నతవాటివారు- నడిచారు. కాని 
రుద్రదేవుని దృష్టి పలనాటి సంగ్రామం మీద అంతగాలేదు నలగామ రాజు సహాయానికి 
పరిమిత అశ్విక సైన్యం పంపించి తన ప్రదాన లక్ష్యమైన వెలనాటి విజయం మీద 
బుద్ధిని మరల్చాడు. ధరణికోట రాజులైన కోటవారు తన తండ్రిని సంహరించడంలో 
ప్రధాన పాత్ర వహించడం చేత వారి మీద ప్రతీకారం తీసుకోవాలనే సంకల్పం 
ఈయనకు దృఢమయింది. ఇప్పుడు కోట పరిపాలకుడు దొడ్డభీముడు. ఇతడు వెలనాటి 
రెండవ రాజేంద్రచోళుని అల్లుడు. దొడ్డభీముడు పెద్ద సైన్యంతో రుద్రదేవరాజును 
ఎదిరించాడు. ధరణికోట వద్ద మహాసంగ్రామం జరిగి దడ్డ్దభీముడు రణనిహితు 
డయ్యాడు. కోట వశమయింది. ఈ విజయంలో మల్యాలవంశీయుడైన కోటసేనాని 
గొప్ప పరాక్రమం చూపెట్టటంచేత రుద్రదేవరాజు చాలా ప్రీతుదై కోట చమూపతికి 
“'కోటగెల్పాత' అనే బిరుదు ప్రదానం చేశాడు (కొండపర్తి శాసనం). ఇతర వీరులు - 
విప్పర్ల, కొమరవెల్లి, పెంపాలవారు - దొడ్డ భీమశిరశ్చేదక బిరుదు ధరించారు. 
కోటరాజ్యాన్ని రుద్రదేవుడు కబళించి ఉండవచ్చును. కాని నీతివిదుదైన ఆ మహారాజు 
నయము ప్రదర్శించాడు. 'వితన్యతే తేన నయేన పౌరుషమ్‌” అన్నారు పెద్దలు. 
కోటరాజ్యాన్ని దొడ్డబీముని కొడుకు రెండవ బేతరాజుకే ఇచ్చివేశాడు. ఈ సామవిధానం 
చేత కోటధరణీపతులు కాకతీయులకు సామంతులు, మిత్రులు, ఉత్తరోత్తర బంధువులు 
కూడా అయారు. ఇక్కడ నుండి రుద్రదేవుడు వెలనాటి వారి శక్తిని భంజించడానికై 
వారి మిత్రులూ బంధువులూ అయిన కొండపడుమటి వారిపై దాడిచేసి ఆ రాజ్యాన్ని 
నిర్మూలం చేసినట్లు ఆయన త్రిపురాంతక శాసనం సూచిస్తుంది. క్రీ.శ. 1185లో 
కొండపల్లినాటిలో కృష్ణవేణీతీరాన ఉన్న రేమారుగ్రామాన్ని త్రిపురాంతక మహాదేవుడికి 
రుద్రదేవరాజు సమర్పించాడు. ఈ విధంగా ఈయన వెలనాటి విజయం చాలా వరకు 
విజయవంతంగా సాగింది. 

ఇప్పటికి ఈ మహారాజు వార్ధక్యంలో కాలు పెడదూతున్నట్లు కనబడుతుంది. 
క్రీ.శ. 1185-95ల నడుమ రుద్రదేవుడు సేనా సన్నాహాలు ఎక్కువ చేసినట్లు లేదు. 
విశ్రాంతిని శాంతిని కోరియుండవచ్చును. కాని తానొకటి తలచిన దైవమొకటి 
తలచును అన్నమాట ఉంది. ఆంధ్రదేశంలో కాకతీయులు ఏకచ్చత్రాధిపత్యం 
సంపాదించి బలపదడదడం సన్నిహితరాజ్యాలకు ఈర్చ్యాదాయకం అయింది. ముఖ్యంగా 
దేవగిరి సేవణ వంశంవారు దీనిని కంటగించుకున్నారు. కాకతీయ రాజ్యం గోదావరి 

వరకూ వచ్చింది. ఆ నదిని దాటి రావచ్చును. ఇది సేవణులకు ప్రమాదంగా 
భావింపబడింది. రుద్రదేవుడు సేవణులనే రేపెనో లేక వారంతటవారే ఈతనిపై పడిరో 
నిశ్చయముగా తెలియదు. సేవణరాజు జైతుగి-మొదటి జైత్రపాత్రుని-తో జరిగిన 
మహారణ యజ్ఞమునందు బహు నం౦([గ్రామ విజేతద్రైన రుద్రదేవుడు 
వీరస్వర్గ్షమలంకరించాడు. ఇది క్రీ.శ. 1196 ప్రాంతంలో జరిగింది. 

కాకతి రుద్రదేవుడు యోధుడు మాత్రమే కాదు. విద్వాంసడు కూడ. ఈయన 
విద్యాప్రియుడు. రాజనీతి విషయకమైన 'నీతిసారము” అనే గ్రంథాన్ని రచించినట్లు 
బద్దెన నీతిశాస్త్ర ముక్తావళిలో ఉన్నది. రేచర్ల నామిరెడ్డి తన పిల్లలమళల్ళి శాసనంలో 
(క్రీ.శ. 1195) రుద్రదేవరాజును విస్తారంగా ప్రశంసిస్తూ 'శ్రీ వాగీశ్వర సంస్తుతస్య, 
విబుధైః సేవ్యస్య' అని ఈయన కవి పందిత జనాదరాన్ని కొనియాడాడు. ఈరాజు 
యుద్ధంలో ఎంత దుర్దముడో శాంతి కార్యకలాపాల్లో కూడా అంతవాడే అని చెప్పాలి. 
ఈయన గొప్ప వాస్తుప్రియుడు. రుద్రదేవుని వాస్తు ప్రీతికి శాశ్వత చిహ్నంగా సహస్ర 
స్తంభ దేవాలయం అనుమకొండలో నేటికీ నిలిచి ఉంది. సర్వక్షయంకరుడైన కాలుని 
హస్తాలకు శత్రుహస్తాలకు ఇది గురి అయినప్పటికీ నేటికినీ తన పూర్వ శిల్చకళా 
వైభవాన్ని చాటుతూనే ఉంది. ఇది పశ్చిమ చాళుక్యుల శిల్చ్పపు తీరులో ఉందని విజ్ఞులు 
చెప్పుతారు. ఇందు శివ విష్ణు సూర్యదేవులు ప్రతిష్టింపబడ్డారు. ఇచ్చటి నందీశ్వర 
విగ్రహం సమున్నతమై జీవకళలు ఉట్టిపడుతూంది. ఈ దేవాలయం తళతళ మెరిసే 
ఉక్కు వంటి నల్లరాతితో నిర్మించబడింది. జిలుగునకిషీవనిగల వెయ్యి స్తంభాలు 
సాంద్రకదళీవనంలా కనబడతాయి. రుద్రుడు చేసిన మరియొక గొప్ప పని ఏకశిలానగర 
నిర్మాణము. తన రాజ్య విస్తీర్ణతకు అనుమకొండ దుర్గము సంకుచితమయిందని 
కాబోలు ఈయన ఓరుగల్లు పట్టణ స్థాపన కావించాడు. ఇది ప్రోలరాజు కాలంలోనే 
'ప్రారంభమయిందని కొన్ని కథలున్నాయి. ఓరుగల్లు పట్టణం వాడలు తీర్చి చక్కగా 
కట్టడం జరిగింది. ఆయా వాడలకు ఈయన తాను జయించిన నగరాల పేర్లు 
పెట్టించడం జ్ఞాపకార్థమయిన చమత్కతి. ఈ కాలంలో సాధారణంగా మూడేసి 
శివలింగములు లేక దేవతలు గల ఆలయాలు ప్రతిష్టించడం ఒక సంప్రదాయం. 
వీటిని త్రికూటము అనేవారు. రేచర్ల నామిరెడ్డి తన తండ్రి పేర కామేశ్వరుని తల్లిపేరు 
కాచేశ్వరుని తన పేర నామేశ్వరుని ప్రతిష్టించి ఈ త్రికూటానికి భూములు వగైరా 
వృత్తులు ఏర్పాటు చేశాడు. 

కాకతీయుల విజయాలకు రాజ్యసమృద్దికి మూలము వారి సేనానులు మంత్రులు 
అని చెప్పాలి. అదృష్టవశం చేత మహి సమర్ధులైన దందనాథులు రాజ్య తంత్రజ్డులైన 
అమాత్యులూ వారికి లభించారు. రుద్రదేవుని సేనానులలో చెరకు, మల్యాల, పిల్లలమళ్టి 
వంశీయులు ప్రసిద్ధులు. ఈయన మంత్రిగణంలో గోవిందుని కుమారుడైన వెల్లకి 
గంగాధరుడు గణనీయుడైనట్లు క్రీ.శ. 1170నాటి ఈతని కరీంనగరం శాసనం 
వలన తెలుస్తూంది. ఈ మంత్రి సత్తముని పూర్వులు వేగిదేశంలో ఉండేవారట. ఈయన 
పెక్కు ప్రజాహిత కార్యాలు చేశాడు. అనుమకొండ ప్రసన్న కేశవాలయం వద్ద గంగచీయ 
చెరువు అనే తటాకాన్ని ఈయనే నిర్మించినట్లు కనబడుతుంది. రుద్రదేవుని మరియొక 
మంత్రి మల్లినాయకుడు. ఇతడు ఆ రాజు తంత్రపాలుడు అనగా యుద్ధమంత్రి 
కావచ్చును. ఈయన పానుగల్లులోని ఛాయా సోమనాథ ఆలయానికి దానాలు 
ప్రకటించాడు. ఇందులూరి వంశీయులను బ్రాహ్మణులును అయిన పెద్ద మల్లన 
చినమల్లన అనువారు రుద్రదేవుని ఇష్టభృత్యులని శివయోగ సారంవలన తెలుస్తూంది. 
వీరిలో పెద్దమల్లనామాత్యుడు రుద్రదేవుడు క్రొత్తగా నిర్మిస్తూన్న ఓరుగల్లు పట్టణానికి 
శానకుడు. చినమల్లనమంత్రి పెదనంటప్రతిగా వ్యవహరించాడు. అనగా 
రాజభాందారానికి పెద్దగణకుడు. ఇందులూరి వారు భవిష్యత్తులో కాకతీయుల వద్ద 
పెద్ద పెద్ద పదవులకు ఎక్కి గణుతిని పొందినవారు. 

మహాదేవరాజు (1196-99) 

రుద్రదేవరాజు అనంతరం ఆయన తమ్ముడు మహాదేవరాజు మూడు నాలుగు 
సంవత్సరములలోపు మాత్రమే రాజ్యభారం వహించాడు. రుద్రునకు సంతానము 
లేదు. మహాదేవుని రాజ్యవిశేషాలేమీ తెలియరావడం లేదు. ఈతని పేర ఒక్క శాసనం 
మాత్రమే కనబడుతూంది. అది శంభునిగుడి శాసనము. దీనిలో చారిత్రకాంశాలేమీ 
లేవు. మహాదేవుని శివభక్తి పరాయణత్వము విస్తారంగా చెప్పబడింది. సమస్త రాజ్య 
సంపదలు కలిగియు ఇతడు వైరాగ్యశీలుడైనట్లు వర్ణన కలదు. ఈయన గురువు శైవ 
సిద్ధాంత ప్రవీణుడైన (ధ్రువేశ్వరమునీంద్రుడు. మహాదేవరాజునకు గణపతి దేవుడి 
తరువాత ఇద్దరు కుమార్తెలు. మైలాంబిక, కుందాంవీక. వీరిరువురు కూడ నతవాటి 
బుద్ధనృపతి కుమారుడు రుద్రుని పెండ్షియాడారు. నతవాటి వారికే కాకతీయులకూ 
రెండవ ప్రోలరాజుకాలం నుంచీ పిల్లల్ని ఇచ్చిపుచ్చుకోడం నడుస్తూంది. ప్రోలరాజుదేవి 
ముప్పమ నతవాటి దుగ్గరాజు సోదరి. మహాదేవరాజు దేవేరి బయ్యాంబిక మైలాంబిక, 

కుందాంబిక లిరివురూ శాసనాలు ప్రకటించారు. వీటిల్లో వారు తమ తండ్రిని పితృభక్తితో 
స్మరించారు. అన్నయైన గణపతిదేవ చక్రవర్తిని గూర్చి సగర్వంగా చెప్పుకొన్నారు. 
మైలాంబీక శాసనాలు తెలంగాణంలో బయ్యారం వద్దనూ, త్రిపురాంతక క్షేతంలోనూ 
కనబడ్డాయి. బయ్యారం శాసనంలో కాకతీయుల ప్రారంభకాల చరిత్రకు తోద్పడే 
అంశాలు కొన్ని దొరుకుతున్నాయి. కుందలదేవి తండ్రి తను పెండ్లి అరణముగా 
ఇచ్చిన వేములతొండ (గ్రామాన్ని కుందవరం అని పేరు పెట్టి భాలభారతి సత్మవి 
మొదలైనవారికి దానం చేసింది. మహాదేవరాజు సంతానం మీద మిక్కిలి ప్రేమ 
కలవాడుగా తోస్తాడు. కుమార్తెల వివాహ విషయంలో ఆయన మిక్కిలి శ్రద్ధ వహించాడు. 
అనువైన సంబంధాల కోసం చూసి చివరకు నతవాటివంశము తనకులానికి 
అనుగుణమైనదని నిర్ణయించాదట. 

ఈయన రాజ్యవిశేషాలు ఎచ్చటా సూచన మాత్రంగా అయినా శాసనాల్లో 
కనబడలేదు కాని సిద్దేశ్వర చరిత్ర వంటి పూర్వకథనాల్లో ఒక అపూర్వ విషయం 
ప్రవెశించింది. రుద్రదేవరాజు పాండ్యుల మీద దందెత్తిపోయి రామేశ్వర దర్శనం 
చేసుకొనివచ్చేలోపులో తమ్ముడైన మహాదేవరాజు ఆయన పరోక్షంలో రాజ్యం 
ఆక్రమించుకున్నాదనీ, రుద్రదేవరాజు తిరిగివచ్చి తమ్ముణ్ణి యుద్ధంలో ఓడించి ఆతని 
కుమారుణ్ణి చెరపట్టాడనీ ఈ (గ్రంథాలు చెప్పుతున్నాయి. కాకతీయ రాజ్యంలో కల్లోలం 
బయలుదేరడం చూసి సేవణరాజైన జైత్రపాలుడు ఆంధ్రరాజ్యం మీద దందెత్తి వచ్చాడు. 
రుద్రదేవరాజు సేవణులతో యుద్ధం చేస్తూ వీరస్వర్లం పొందాడు. రుద్రదేవుని తరువాత 
రాజ్యానికి వారసుడు మాదేవుడైనప్పటికీ ఆతని భ్రాత్భద్రోహం చూసి మంత్రులూ 
ప్రజలూ మహాదేవరాజు రాజగుటకు ఇష్టపడక ఆతని కుమారుడు పిన్నవాడైన గణపతిని 
రాజ్యరూఢుణ్లి చేశాడు. మహాదేవుడు యువరాజుగా, రాజ్యసంరక్షకుడుగా మాత్రమే 
ఉండిపోయాడు ఈ వృత్తాంతాన్ని ఇదమిత్ధమని నిర్ణయించడానికి ఆధారాలు 
కనబడలేదు. కాకతీయ వంశాల్లో ఇట్టి ద్రోహాలు, భ్రాత్భకలహాలు, విప్లవాలు వినరావు. 
రుద్రమదేవి రాజ్యారంభకాలంలో మాత్రం ఆమె సవతి సోదరులు ఆవిడ రాజ్యాన్ని 
అపహరింపదలచినట్లు కొన్ని సూచనలు ఉన్నాయి. ఇటువంటి కథనే లోకులు తరువాత 
మహాదేవరాజునకు కూడా అంటగట్టి నారేమో తెలియదు. 'మాదేవక్షితీశుని వర్ణించుట 
ఎట్టి భూలోకకవికిని సాధ్యము కాదని' మైలాంబిక బయ్యారం శాసనమున్నూ, 
'అనుజోమనుజాకార మహాదేవో మహీమధాత్‌' అని కుందవర శాసనమున్నూ 

ఈయనను ప్రశంసించాయి. మహాదేవరాజు తనయన్న గారివధకు సంతప్తుడై రాజ్యాని 
కిచ్చినకొద్ది సంవత్సరాలకే దేవగిరి యాదవులపై ప్రతీకారము తీసుకొనుటకు 
జైత్రయాత్ర చేసి ఉంటాడు. కాని జైతుగి పరాక్రమం ముందర నిలువలేక ఈయన 
కూడ వీరమరణం చెందినట్లే. ఊహించబడింది. జైతుగిరుణానిలయుడై గణపతిని 
చెరవిడిపించినట్లు యాదవుల [గ్రంథాలు శాసనాలు వర్ణిస్తున్నాయి. 
గణపతిదేవుడు (1199-1261) 

కాకతీయుల్లో అగ్రగణ్యుడూ, ఆంధ్ర రాజవంశాల్లో ప్రథమ టశ్రేణియందు 
చెప్పతగ్గవాడు అయిన గణపతిదేవుడు అరవై రెండు సంవత్సరాల దీర్హకాలం ప్రజా 
రంజకంగా శత్రుదుర్నిరీక్ష్యంగా ఉండింది. తండ్రియైన మహాదేవరాజుతో కలిసి 
పిన్నవాడైన గణపతికూడా సేవణుల మీద విక్రమించి ఉంటాడు. అదృష్టం కలిసిరాక 
మహాదేవుడు యుద్ధ నిహతుడవడమూ యువకుడైన గణపతి బందీ అవడం చదివాము. 
ఈతని మృదువయసును చూచి దయతలచి జైత్రపాలు డీతణ్జి విడిపించాడని యాదవులు 
చెప్పుకొన్నారు. ఇది నిష్మారణదయ కాకపోవచ్చును. సేవణరాజ్యానికి దక్షిణాన్నుండి 
హోయసల రెండవ బల్లాలుని వలన ప్రమాదం తటస్థించింది. ఇదివరకే హైోయ 
సలులు యాదవుల నుండి ఉత్తర కర్ణాటకం లాగుకున్నారు. తిరిగి హైోయసలులతో 
యుద్దం వస్తే తమకు తూర్పున ఉన్న త్రిలింగాధిపతుల నుండి ఒత్తిడి రాకుండడానికై 
రాజకీయ చర్యగా జైతుగి యువకుడైన గణపతి దేవుణ్ణి విడిపించి సగౌరవంగా ఆతని 
రాజ్యం ఆతనికిచ్చివేశాడు. దీనివలన ఉభయ రాజ్యాలకూ మంచి ఫలితాలే కలిగినాయి. 
అన్యోన్య రాజ్యాక్రమణకు పూనుకొనక తమతమ బలాలు ఇతరత్రా వినియోగించారు. 
ఆంధ్రరాజ్యానికి ఇది మేలే అయింది. తెలుగుదేశాన్నంతటినీ కాకతీయుల క్రిందికి 
కొనిరావడానికి గణపతిదేవుడికి అవకాశం కలిగింది. రాజ్యాభివృద్ధి చెయ్యడానికి 
కూడా వీలు ఏర్పడింది. రుద్రదేవుని కాలంలో చాలవరకూ తెలంగాణానికే పరిమితమై 
యుండిన కాకతీయ రాజ్యం గణపతిదేవుని కాలంలో యావదాంధ్రమునూ ఆకళించు 


దోహదం చేసింది. దేవగిరి యాదవులు ఉపేక్షామిత్రులయారు. హోయసలులు దూరాన 
ఉన్నారు. దక్షిణంలో చాళుక్య చోళ సామ్రాజ్యం విచ్చిన్నమవుతూంది. సమర్థులైన 
రాజులంతగా వారిలో లేకుండిరి. ఆంధ్రదేశంలో లెక్కకు మిక్కిలిగా సామంతవంశాలు 
తలయెత్తాయి కాని ప్రబలమైన కేంద్రశక్తి ఏదీ లేదు ఆ స్టానాన్ని గణపతిదేవుని 

ప్రతిభావిశేషం చేత కాకతీయులు ఆక్రమించారు. 

గణపతిదేవుడు సింహాసనానికి రాకపూర్వం పది ఏండ్లు యాదవుల చెరలో ఉ 
న్నట్లు కొందరు భావించారు. కాని దీనికి ఆధారం లేదు. ఈయన చిన్నవాడవడం 
చేతనూ, రుద్రదేవ మహాదేవుల రణమరణం వలన రాజ్యానికి కలిగిన పెద్ద ఆఘాతం 
చేతనూ అంతశ్శత్రువులైన సామంతులు తలయెత్తి విజృంభించడానికి చూశారు. భాగ్య 
వశం వలన కాకతీయ సేనానులు స్వామిభక్తిపరులై సామ్రాజ్యాన్ని ఆపద నుండి 
కాపాడారు. వీరిలో రేచెర్ల రుద్రసేనాని ప్రముఖుడు. ఈతని తండ్రి కాటియలేక కాట్రెడ్ది. 
తల్లి పేరు కామమాంబ అని రుద్రసేనాని పాలంపేట శాసనమునందు (క్రీ.శ. 1218) 
ఉన్నది. బెజ్జమాంబయని రాజనాయకుని కుమారుని ఉప్పరపల్లి (క్రీ.శ. 1285) 
శాసనమునందు వ్రాయబడింది. రుద్రసేనాని శాసనసాక్ష్యమునే మనము ప్రధనముగా 
పరిగణింపవచ్చును. ఈతడు వజసంకల్పుడై విప్లవకారుల్ని అణచివేశాడు. నాగతి 
అనువాడు రాజ్యద్రోహం తలపెట్టిన వారిలో ఒకడు. రేచెర్ల రుద్రుని సైన్యం రాకను 
చూసి ఇతడు పలాయనపరుడయ్యాదు. వీనికన్న ప్రబల శత్రువు చాళుక్యచోళ చక్రవర్తి 
మూడవ కులోత్తుంగుడు. పతన ప్రాయమైన చోళ సామ్రాజ్యం ఇతని కాలంలో చివరి 
వెలుగు వెలిగింది. మూడవ కులోత్తుంగుడు వడుగాలను (తెలుగువారిని) జయించి 
ఓరుగల్లు పట్టుకొన్నట్లు తన శాసనాల్లో వ్రాయించుకున్నాడు. సైన్య శక్తిచేతనూ 
విస్తారంగా ధన వ్యయం చేతనూ కులోత్తుంగుడు ఓరుగల్లులో కాలుపెట్టాడేమో కాని 
రేచెర్ల రుద్రాదుల పరాక్రమాన్ని సహించలేక త్వరలోనే వెళ్ళిపోయాడు. సామ్రాజ్యాన్ని 
రక్షించిన ఉత్తమ సేవకు రేచెర్ల రుద్రారెడ్డికి కాకతీయ రాజ్యభారధౌరేయుడు” అనే 
ప్రశస్తి కలిగింది. శక. 1134 (1212) నాటి దాక్షారమ శాసనంలో రుద్రుని 
సామంతుడూ, అమాత్యుడూ అయిన రాజనాయకుడు ఈ సేనానిని 'మహిమాస్పదుడు. 
గుణవంతుడు, క్షోణీరక్షణ దక్ష దక్షిణ భుజాదండుడు, కాకతిరాజ్యసమర్భుడు” అని 
వర్ణించాడు. గణపతిదేవుని పాలన పురుటి కష్టాలు గడిచి అభ్యుదయం పొందడం 
ఆరంభించింది. 

రాజ్యవిస్తరణ ప్రయత్నాన్ని ఈయన వెలనాటితో ప్రారంభించాడు. రుద్రేవుడీ 
ప్రాంతంలో కొంత ప్రగతి సాధించాడు. ధరణికోటను జయించి కోట వంశీయులను 
మిత్రులుగా వేసుకొన్నాడు. చందవోలు రాజ్యం అస్తమించినా ఈ వంశీయుడైన 
పృథ్వీశ్వరరాజు క్రీ.శ. 1181-1208 పిఠాపురాన్నుంచి శ్రీకూర్మం దాకా ఉన్న దేశంలో 

బలీయుడుగా ఉన్నాడు. ఈతని కోశాధ్యక్షుడైన అనంతుడు శక. 1128 (1206)లో 
శ్రీకూర్మంలో శాసనం వేయించాడు. వెలనాటి పృథ్వీశ్వరుడు తన పూర్వీకుల స్థానమైన 
చందవోలు ప్రాంతాన్ని పూర్తిగా విడువలేకున్నాడు. కొందరు సామంతులింకా ఆయనకు 
అనుకూలంగా ఉంటున్నారు. కృష్ణాజిల్లా దివి తాలూకా అయ్య వంశీయులిట్టివారు. 
అయ్య పిన చోడినాయకుడు దివి దుర్గం దుస్పాధ్యమైనదని భావించి కాకతీయుల్ని 
ప్రతిఘటించాడు. గణపతిదేవుడు క్రీ.శ. 1201 లోనే వెలనాటిపై దండయాత్రకు 
వెడలినాడు. కాకతీయ సామంతుల్లో శూరకుటుంబాలవారు - కోట, నతవాటి, మల్యాల 
వంశీయులు చక్రవర్తితో సాగివెళ్ళారు. మున్ముందు బెజవాడను పట్టుకొని ఈ సైన్యాలు 
దివి దుర్గాన్ని ముట్టడించి సాధించాయి. దాన్ని దోచుకొని పాడుచేశాయి. దివి దుర్గ 
సాధనలో ప్రత్యేక పరాక్రమం చూపెట్టిన మల్యాల చౌండసేనానునికి గణపతిదేవుడు 
“'దివిచూఅకార; ద్వీపీలుంటాక' ఇత్యాది బిరుదులిచ్చి సన్మానించాడు. దివిరాజ్యాన్ని 
పాదాక్రాంతం చేసుకొన్నా గణపతి దానిని తన సామ్రాజ్యంలో కలుపు కోలేదు. బెదార్యం 
ప్రదర్శించి దానిని అయ్యవంశీయులకే విడిచిపెట్టాడు. ఈ వీర కుటుంబంలో మైత్రి 
పాటించడం లాభదాయకమని గుర్తించిన చోడినాయకుని కూతుళ్ళను నారమ్మ, పేరమ్మ 
అను వారిని తాను పెండ్లియాడి, వారి సోదరుడైన జాయపసేనానిని తన క్రింద ఉ 
ద్యోగిగా తీసుకున్నాడు. జాయప, సామ్రాజ్య విధేయుడై గజాధ్యక్ష పదవిని కూడా 
పొందాడు. వెలనాటి పృథ్వీశ్వరుని వంతు తరువాత వచ్చినది. తన వంశీకుల రాజ్యాన్ని 
తిరిగి జయించే యత్నంలో ఇతడు దక్షిణానికి సైన్యాల్లో వచ్చాడు. గణపతి ఈతనిని 
ఎదిరించాడు. ఈ యుద్ధంలో నెల్లూరి మొదటి తిక్కరాజు కాకతీయ సైన్యంతో కలిసి 
పనిచేశాడు. తిక్కరాజు పృథ్వీశ్వరుని శిరస్సుతో కందుక క్రీడ సలిపినట్లు తిక్కనకవి 
నిర్వచనోత్తర రామాయణంలో వర్ణించాడు. ఈ సంగ్రామంలో పృథ్వీశ్వరరాజు 
వీరమరణం చెందాడు. పృథ్వీశ్వరుని రాజ్యం గణపతి ఆధీనంలోకి వచ్చింది. ఈ 
విజయ ప్రశంస మేలాంబిక క్రీ.శ. 1209 నాటి త్రిపురాంతక శాసనంలో 
కనబడుతూండడం చేత పృథ్వీశ్వరరాజు అంతకుముందే రంగస్థలాన్నుంచి నిష్మమించి 
ఉంటాదని ఊహించాలి. 

నెల్లూరు రాజ్యం : వెలనాటి విజయం తర్వాత గణపతిదేవుడు ఇంకను దక్షిణ రాజ్యాల 
వంక మరలాడు. చాళుక్య-చోళచక్రవర్తుల అధికారం క్షీణిస్తూన్న కాలంలో నెల్లూరు 
తెలుగు చోదవంశంవారు క్రమంగా బలపడి విక్రమ సింహపురము కాంచీ నగరముల 

మధ్యన ఉన్న దేశాన్ని ఆక్రమించుకొని పాలించడం మొదలుపెట్టారు. నెల్లూరు, కడప, 
చెంగల్పట్టు జిల్లాలకు వీరి రాజ్యం వ్యాపించింది. నల్లసిద్ధి అను నాతడు పండైండవ 
శతాబ్ది మధ్యంలో నెల్లూరు రాజ్యం స్థాపించాడు. ఇతని కుమారులు మొదటి 
మనుమసిద్ధి, నల్లసిద్ది, తమ్ముసిద్ధి అనువారు. మూడవ కులోత్తుంగ చోళుడు మొదటి 
మనుమసిద్దిని తరిమివేసి నెల్లూరు రాజ్యాన్ని వాని తమ్మడు నల్లసిద్ధికి ఇచ్చాడు. ఈ 
రెందవ నల్లసిద్ధిని వెళ్ళగొట్టి వాని తమ్ముడు తమ్మసిద్ది క్రీ.శ. 1208 దాకా రాజ్యం 
చేశాడు. మొదటి మనుమసిద్ధి కుమారుడూ, శూరుడూ అయిన చోడ తిక్కరాజు 
తనకు రాజ్యార్హత ఎక్కువ ఉందని భావించి గణపతిదేవుని సహాయంతో నెల్లూరు 
రాజ్యం ఆక్రమించుకొన్నాడు. ఇతడు సమర్భుడూ, పరాక్రమశాలి అయినప్పటికీ 
పరిసరాల్లో ఉన్న బలవత్తర రాజ్యాల ఒత్తిడికి లొంగిపోక తప్పలేదు. సేవణులు ఇతని 
రాజ్య పశ్చిమ భాగంపై అలజడి కలిగించగా తిక్కరాజు కాకతీయుల సహాయంతో 
కాబోలు కడపజిల్లా కురుములూరి వద్ద వీరిని ఓడించి పారద్రోలాడు. తిక్కరాజు 
బలం పుంజుకొన్నాడు. కాకతీయుల సహాయానికి కృతజ్ఞతాసూచకంగా కాబోలు 
గణపతిదేవుని సామంతుడు, అంబదేవుని బావమటిదియైన గంగయ సాహిణిని తన 
సేనాధీశుడుగా చేసుకొని ఉత్తర పాకనాటికి ప్రతినిధిత్వం ప్రసాదించాడు. ఇంతలో 
తిక్కరాజుకు హెయసలులలతో సంగ్రామం ఏర్పడింది. హెయసలులు తమ 
రాజ్యవిస్తరణ కాంక్షలో నెల్లూరుతో స్పర్టించారు. తిక్కరాజు చోళచక్రవర్తి మూడవ 
రాజరాజు పక్షం వహించి హోయసల రెండవ నరసింహుణ్ణి జంబైరణంలో క్రీశ. 
1239లో సంహరించాడు. నరసింహుని కుమారుడు కర్ణాట సోమేశ్వరుదెత్తిరాగా 
వానిని జాడించి పారద్రోలాడు. ఈ అంశాన్నే నిర్వచనోత్తర రామాయణంలో తిక్కన 
పేర్కొన్నాడు. కర్ణాట విజయం పొంది తిక్కరాజు 'చోళ స్థాపనాచార్య” బిరుదు 
వహించాడు. కర్ణాటక సం[గ్రామాల్లో కూడా గణపతిదేవుని సహాయం తిక్కరాజుకు 
లభించినట్లే కనబడుతుంది. 

కళింగ విజయము : దక్షిణాది వ్యవహారాలు కొంత పరిష్కరించి గణపతిదేవుడు 
కళింగము వైపు దృష్టి మరల్చాడు. సింహాచల పర్యంతము తెలుగుదేశాన్ని తన 
సామ్రాజ్యంలో కలుపుకొనే ఉద్దేశంతో ఈ సైన్యయాత్ర సాగి ఉండవచ్చును. కాకతీయ 
చమువులకు రేచర్ల రుద్రుని సామంతుడు రాజనాయకుడు దండనాథుడు. ఈతడు 
రిపుతరుదావానలుడని ఉప్పరపల్లి శాసనం వర్ణిస్తూంది. ఏడవ భీముడను మరియొక 

సాహసికుడు కాకతీయ సైన్యములతో తరలి, ఈ దండయాత్ర యందు విజయములను 
చేసుకొన్నాడు. ఏజఖువనాడు గుంటూరు నెల్లూరు కర్నూలు మండలముల కూడలిలో 
ఉండెడిది. గణపతి సేనావాహిని గోదావరీ తీరమునుండి బయలుదేరి ఏడు 
మాడెములు, పన్నెండు మన్యప్రాంతములు జయించి, ఓఢ్రదేశము ప్రవేశించి తెక్కలి 
మున్నగు స్థలాలను జయించెను. ఇంకను ఉత్తరానికి పోయి గంజాం జిల్లా ఆస్మా 
తాలూకా బొక్కార అను ప్రదేశంవద్ద భయంకర యుద్ధం చేసి గోధుమరట్టి అనే 
సాహసికుణ్ణి వాని బలాన్ని నురుమాడింది. పెదకిమిడి ప్రాంతంలోని ఉదయగిరి 
కోటను కాకతీయ సైన్యాలు స్వాధీనం చేసుకొని, దుర్గాధిపతియైన పడియరాయుణ్ణి 
పారద్రోలాయి. గోధుమరట్టి, పడియరాయడు అనువారు ఓధ్రనరవతి మూడవ 
రాజరాజు అనుచరులు కావచ్చును. రాజనయకుడక్కడ నుండి బస్తరు ప్రవేశించి 
చక్రొట్యము స్వాధీనము చేసుకొని, మంథెనవద్ద గోదావరి దాటి తిరిగి దాక్షారామానికి 
వచ్చి భీమేశ్వర శ్రీమన్మహాదేవుడుకి మొక్కుబళ్ళు చెల్లించాడు. దీర్హమూ, క్లేశదాయకమూ 
అయిన ఈ దండయాత్ర వలన కాకతీయుల బలము అప్రతిహతమైనదని రుజువు 
అయింది కాని గణపతి దేవునకు రాజ్యలాభం చెప్పతగినదేమి కలగలేదు. మాల్యవంత 
పర్వత పాదాల వరకూ తన రాజ్యమని రుద్రదేవుడు ప్రకటించినది ఒక విధంగా 
గణపతి దేవుడు సార్థకం చేశాడు. ఇది ఉపయుక్తంగానే ఉంది. రుద్రదేవరాజు తనకు 
సంతానం లేకపోవడం వలన తమ్ముని కుమారుణ్ణి కొడుకుగా చూసుకొన్నట్లు తోస్తుంది. 
ఉప్పరపల్లి శాసనంలో గణపతి దేవుడు రుద్రదేవుని సుపుత్రుడని వ్రాశారు. 

కమ్మనాడులో కొందరు తెలుగుచోడ సామంతులు సామ్రాజ్యానికి అవిధేయు 
లుగా మారారు. ముఖ్యంగా కొణిదెనచోడులు. వీరి ఆర్భాటం కట్టించడానికి జాపిలిసిద్ది 
అనే చోడవీరుని గణపతిదేవుడు నియోగించాడు, జాపిలిసిద్ధి తిరుగుబాటు చేసిన 
చోళులను అణచివేసి తత్రాంతానికి పాలకుడుగా గణపతిదేవనిచే నియమితుదయాదు. 
అద్దంకిని పాలించే చక్రనారాయణ వంశభూపతులు కూడా ఈ కాలంలోనే అనగా 
క్రీ.శ. 1217-18ల నాటికి కాకకీయాధిపత్యం అంగీకరించారు. 

రాజనాయకుని దిగ్విజయంతో కళింగదేశ వ్యవహారాలు సమసిపోలేదు. తూర్పు 
గాంగన్ఫపతి మూడవరాజరాజు మరణించాడు. అతని కుమారుడు అనంగ భీముడు 
(అనియంక భీమ) క్రీ.శ. 1211 ప్రాంతంలో రాజ్యాధికారం వహించాడు. ఇతడు 
తండ్రికన్న మిక్కిలి సమర్భుడవడంచేత, తండ్రికాలంలో తమకు గలిగిన పరాభవాన్ని 

తుడిచివెయ్యడానికి పూనుకొన్నాడు. త్వరలోనే అతడు బలాలు సమీకరించుకొని 
ఆంధ్రదేశం ప్రవేశించి దాక్షారామందాకా దాడిసాగించాడు. తన ఎనిమిదవ రాజ్య 
సంవత్సరంలో (అనగా క్రీ.శ. 1219 కావచ్చును) త్రయీవసుంధరను నముద్ధరించి 
నట్లు దాక్షారామ శాసనంలో ఉద్దోషించాడు. త్రయీవసుంధర అంటే త్రికలింగము 
అని ఉద్దేశంగా తోచును. ఇంకను క్రిందకు వచ్చి వేగిమండలాన్ని కబళించాలని 
అతని సంకల్పము. గణపతిదేవుడు ఈ ప్రమాదం గుర్తించి ప్రతి విధానం తలపెట్టాడు. 
కొల్లేరు సరస్సు ప్రాంతాన్ని కొలని మండలం అంటారు. ఇది వేగిదేశంలో భాగము. 
కొలని మాండలికులు బలవంతులై కాకతీయాధికారాన్ని ఒప్పుకోవడం లేదు. వీరి 
ముఖ్యదుర్గము కొలను పట్టణము లేక సారనపురి. జలదుర్గమవడంచేత దీన్ని 
జయించడం కష్టసాధ్యంగా ఉందేది. మహామండలేశ్వర కొలని కేశవదేవుడు (క్రీ.శ. 
1192-1228) సమర్శడైన వీరుడు. కొలనుమండలాన్ని ఉపేక్షిస్తూ అది తూర్పు 
గాంగుల పరమయే ప్రమాదం కనబడడం చేత గణపతిదేవుడు వెంటనే చర్యలు 
ఆరంభించి మహాసమర్భుడైన ఇందులూరి సోమప్రదానిని కొలనుదుర్గం జయించడానికి 
నియమించాడు. ఇందులూరు వారి వృత్తాంతం శివయోగసారమనే [గ్రంథంలో 
కనబడుతుంది. సోమమంత్రి వెంట ఏరువ భీముడు. కాలప నాయకుడు, మల్యాల 
హేమాద్రిరెడ్డి మున్నగు వీరులు ప్రస్థానభేరీ మైోగించుకుంటూ వెళ్ళారు. కొలను 
కేశవ నాయకుడు యుద్దమునందు మరణించగానే తన మార్గము సుగమమైనదని 
భావించి అనంగభీముడు వేంగి విజయానికి ఏర్పాట్లు చేశాడు. తన సేనాని జెర్సాజకుడు 
అనే వానిని దాక్షారామానికి బలంతో పంపించాడు. కాకతీయులకు ప్రతిగా వీరు 
వెలనాటి పృథ్వీశ్వరుని వంశీయులైన వారికి సహాయం చేయడానికి పూనుకొన్నారు. 
ఏమైనప్పటికి ఇందులూరి సోమటప్రధాని గాంగుల శత్రుచర్యలను, కొలనువారి 
పట్టుదలను అధిగమించి కొలను దుర్గాన్ని దాని వెంట వేగీ దేశాన్ని సంపూర్ణంగా 
జయించాడు. కష్టసాధ్యమైన ఈ ప్రక్రియను జయప్రదంగా నిర్వహించినందుకు గణపతి 
చక్రవర్తి మిక్కిలి సంతోషించి, ఇకముందు ఇందులూరి వారు కొలనువారుగా 
వ్యవహరింపబడతారని శాసించాడట. కాలపనాయకుడు వేగి పాలకుడుగా నియమితు 
దడయాడు. 

ఇంతలో అనంగ భీమరాజు దివంగతుడవగా వాని కొడుకు మొదటి నరసింహ 
నపుడు తూర్పు గాంగనృ్ఫపతి పదవిని అలంకరించాడు. ఇతడు కూడ తండ్రి నీతినే 

అవలంబించి వేగిదేశాన్ని రాబట్టుకోవదానికి గట్టి కృషి చేశాడు. అనంత పాలుడనే 
తన దండనాథుని ప్రబల సైన్యంతో దక్షిణానికే పంపాడు. అనంతపాలుడు విజయాలు 
సాధిస్తూ వచ్చి, కృష్ణానదీ తీరమందలి శ్రీకాకుళాంధ్ర నాయకదేవాలయాన్ని జీర్దోద్దారం 
చేసి కంచినగరం దాకా జయయాత్ర సాగించినట్లు వల్లభాభ్యుదయ ప్రబంధం 
చెప్పుతూంది. గణపతిదేవుడు ఈ సమయంలో పశ్చిమాంధ్ర వ్యవహారాల్లో నిమగ్గుడై 
యున్నాడు. అవి తీర్చుకొని గాంగనరసింహుని జెద్దత్యాన్ని అణచడానికి చర్యలు 
ఆరంభించాడు. గోదావరి ఉత్తరమున ఉన్న గాంగరాజ్యభాగాల్ని జయించడానికి వ్యవస్థ 
చేశాడు. ఇప్పటి సైన్య సన్నాహానికి చాళుక్యవంశీయుడు, గణపతి దేవదిన్య శ్రీపాద 
పద్మారాధకుడు, సకల సేనాధిపతి, పదసాహిణి పడికము బొప్పదేవుడు నాయకుడుగా 
ఉందెను. ఈతని త్రిపురాంతక శాసనంలో ఇతడు గోదావరీ తీరసమర గాండివుడు 
అని వర్ణింపబడినాడు. ఈ వ్యూహంలో రెండవ మనుమసిద్ధి తిక్సన సోమయాజి 
మిత్రుడు, ప్రభువు కూడా పాల్గొన్నట్లు అతని నందలూరు శాసనం చెబుతూంది. 
గణపతిదేవ చక్రవర్తి సౌహార్దాన్ని ఆశించి మనుమసిద్ధి కాకతీయుల దండయాత్రలో 
పాల్గొన్నాడు. గోదావరిని చర్మయపష్టిలో దాటి (పుట్టి కావచ్చును) కాళింగులను 
స్వదేశాఖిముఖంగా తరిమివేసినట్లు మనుమసిద్ది శాసనం ప్రకటిస్తూంది. ఈ 
సైన్యయాత్రలో పదికము బొప్పదేవుడు గొంటూరి నాగదేవుని సంహరించినట్లు సూచన 
కలదు. గొంటూరి నాగదేవుడు, నారాయణదేవుడు అనే వారి శాసనాలు బెజవాడ 
మల్లేశ్వరాలయంలో దొరుకుతున్నాయి. వీరు సామ్రాజ్య విద్రోహులుగా మారి 
గాంగులతో చేయి కలిపి యుందురు. కావున బొప్పదేవుడు వీరిని శిక్షింపవలసి వచ్చెను. 
మొత్తము మీద కాకతీయ సైన్యాలు గోదావరి దాటి వెళ్ళి మహాసంగ్రామం చేసి 
కాళింగులను స్వదేశానికి తరిమివేశాయని అంగీకరింపవచ్చును. 

మనుమసిద్ధి పునఃప్రతిష్ట : నెల్లూరు చోడ తిక్కరాజు కుమారుడును తిక్కన 
నిర్వచనోత్తర రామాయణ కృతిభర్త అయిన రెండవ మనుమసిద్ధిరాజు శూరుదయ్యును 
దాయాదుల కుట్రచేత రాజ్యభ్రష్టుడయాడు. చోడతిక్కరాజు క్రీ.శ. 1248లో మరణింపగా 
మనుమసిద్ధి రాజ్యానికి వచ్చాడు. ఈతని వారసత్వాన్ని విజయగండ గోపాలుడనే 
మరియొక చోడవంశీయుడు ప్రతిఘటించి చెంగల్పట్టు, ఉత్తర ఆర్కాటు జిల్లాలలోని 
నెల్లూరు రాజ్యభాగాలను ఆక్రమించుకున్నాడు; ఈ ప్రయత్నంలో విజయగండ 
గోపాలునికి చోళుల యొక్కయు, హోయసలుల యొక్కయు సహాయం లభించింది. 


కాకతీయ యుగము ౪ 348 


కడప జిల్లాలోని మనుమసిద్ధి రాజ్యభాగాలను కలుకడ వైదుంబరాజు రక్కెన గంగన 
ఆక్రమించుకొని నెల్లూరి వారి సేనాపతి గంగయ సాహిణిని పారద్రోలాడు. మనుమసిద్ధి 
కష్టాలు ఇంతటిలో తీరలేదు. పడిహారులు తిక్కన బయ్యన అనేవారు స్వామి ద్రోహం 
చేసి మనుమసిద్ధిని నెల్లూరు నుంచి తరిమివేశారు. ఈ విధంగా చోడతిక్కన కుమారుడు 
శత్రుమధ్యంలో చిక్కుకుని రాజ్యభష్టుడయాడు. కవి తిక్కన స్వామికార్యం 
నిర్వహించడానికి ఓరుగల్లు వెళ్ళి గణపతిదేవుని సందర్శించి తన ప్రభువును రాజ్యంలో 
పునఃప్రతిష్టితుని చెయ్యడానికి సాహాయ్యం అర్థించాడు. చక్రవర్తి దానికి సమ్మతించి 
సామంతభోజుడనే సేనానిని ప్రబల సైన్యంతో నెల్లూరు వైపు పంపించాడు. ఈ సేనాధీశు 
డు నెల్లూరును పట్టుకొని, స్వామి ద్రోహులైన బయ్యన తిక్కన మున్నగు వారిని 
సంహరించి శత్రువులకు భయం కలిగించడానికి కాబోలు ఆ పట్టణాన్ని దహించాడు. 
అక్కడ నుండి ద్రవిడ మండలం ప్రవేశించి చోళచక్రవర్తిని బందీచసి వాని నుండి 
గజబలం కానుకగా పుచ్చుకొన్నాడు. మనుమసిద్ధియు, సామంతభోజుదడనున్నూ ఇంకా 
దక్షిణానికి పోయి తంజావూరు జిల్లాలో పళైయార్‌ అనే ప్రదేశం వద్ద ద్రవిడ, కర్ణాటక, 
విజయగండ గోపాలుల సమీకృత సైన్యవాహినిని నిశ్శేషంగా ఓడించారు. విజయ 
మండితమైన కాకతీయ సైన్యాలు వెనుకకు తిరిగి వచ్చి కాంచీపురాన్ని అవలీలగా 
గెల్బ్చుకున్నాయి. సామంత భోజుడి కాంచీ విజయం క్రీ.శ. 1250 ప్రాంతంలో జరిగింది. 

తరువాత కాకతీయ సైన్యాల సహాయంతో మనుమసిద్ధి కడప మండలంలో 
తాను పోగొట్టుకున్న ప్రాంతాల్ని తిరిగి జయించడానికి పూనుకొన్నాడు. కలుకడ 
పురాధిపతి, వైదుంబుడు రక్మెస గంగన ఈ భాగాల్ని ఆక్రమించుకొన్న విషయం 
చదువనైనది. ఇతనికీ ఉద్యమంలో జగతాపిగుత్తి (అనంతపురం జిల్లా) చోడరాజు 
సహాయం చేశాడు. వీరిదివరలో నెల్లూరు వారి సైన్యాధిపతి గంగయ సాహిణిని ఓడించి 
పారద్రోలారు. తత్ఫలితంగా గుత్తిపాలకుడు 'గండపెండార గంగయ సాహిణి సర్వస్వ 
బందీకార' అని వర్ణింపబద్దాడు. స్థానభ్రంశం పొందిన గంగయ సాహిణి గణపతిదేవ 
చక్రవర్తి కొలుపులో బాహత్తర నియోగాధిపతి పదవిలో ప్రతిష్టితుడయాడు. గంగయ 
సాహిణి మున్నగువారు రక్కెసగంగను ఓడించి పారద్రోలి మనుమసిద్ధి వంశహక్షును 
నిలబెట్టారు. ఇది. క్రీ.శ. 1254కు కొంత ముందు జరిగి ఉంటుంది. శక 1176 
(1254) నాటి నామదేవ పండితుని త్రిపురాంతక శాసనంలో ఇది సూచితమయింది. 
నామదేవ పండితుడు గంగయ సాహిణి అమాత్య పదవి యందుండినవాడు. 'రక్మెన 

గంగరసదిశాపట్ట' అని ఈ శాసనంలో గంగయ సాహిణికి బిరుదు వేశారు. రక్కెస 
గంగనను జయించడంలో గంగయ సాహిణి మేనల్లుడు జన్నాగదేవుడు తన మామకు 
తోడ్పడినట్లు అతని కార్యకర్తమయైన మెయిదేవరాజు శక 1186లో పల్నాడు 
కారెంపూడిలో వేయించిన శాసనం వల్ల తెలియవస్తూంది. రక్కెన గంగన వద్ద నుండి 
జయించిన కడప జిల్లా గ్రామాలు మనుమసిద్ధి రాజ్యంలో చేరవలసి యుండెను. 
కాని గణపతి దేవుడు ఆ ప్రాంతాన్ని తాను ఉంచుకొని గంగయ సాహిణికి 
వంశపారంపర్యంగా ఇచ్చివేశాడు. [ద్రవిడ విజయం తర్వాత అచిరకాలంలోనే 
విజయగండ గోపాలుడు తిరిగి కాంచీపుర ప్రాంతాన్ని వశపరచుకొని పాలించడం 
మొదలుపెట్టాడు. మనుమసిద్ధికి కాంచీపురం చేయిజారిపోయింది. నెల్లూరు జిల్లాలోని 
(గ్రామాలు మాత్రమే అతని క్రింద నిలిచాయి. ఈ రాజు అదృష్టశాలికాదు. త్వరలోనే 
ఈతడు తన చిన్న రాజ్యాన్ని ప్రాణాలను కూడా కోల్పోయే సన్నివేశం ఏర్పడింది. 
పాంద్యుల విజ్బంభణము: పైన చెప్పిన ప్రమాదము మనుమసిద్దికే కాక 
దక్షిణదేశమున కంతకూ సంభవించింది. పాండ్యులు తమ అంతఃకలహాలను విస్మరించి 
మహాయోధుడును విజేతయూ అగు జటావర్మన్‌ సుందర పాండ్యుని నేతృత్వమున 
పరదమూడవ శతాబ్ది మధ్యమున అసాధారణ బలంతో విజృంభించారు. జటావర్శుడు 
తన యుద్ధ తంత్రముచే క్రీ. 1251-57 నడుమ దక్షిణదేశం అంతా దిగ్విజయం 
చేశాడు. నామమాత్ర చక్రవర్తియైన చోళుడు మూడవ రాజేంద్రుడు. కాడవపతియు 
రణకండూతిభరుడును అగు కొప్పెరుంజింగడను వీరుడను పాండ్యుల యాధిపత్యాన్ని 
ఒప్పుకోవలసిన వారయారు. మనుమసిద్ది రాజ్యంలోని కంచి విభాగమును దురాక్రమణ 
చేసి ఏలుతూన్న విజయగండ గోపాలుడు కూడ జటావర్శ్మునికి సామంతుడయాడు. 
ఇట్లు అడ్డమాక లేక పెను ఉప్పెన వలె వస్తూన్న పాంద్యవాహినికి నెల్లూరు రాజ్యము 
చివరి కబళమయింది. మనుమసిద్దికి కాకతీయుల అండ ఉండుటచే అతనిని 
జయించడానికి సుందర పాండ్యుడు ఉపాయముతో కూడిన పథకం వేశాడు. 
కాకతీయుల బలాన్ని చీల్చడానికి రెండువైపుల నుండి సైన్యవ్యూహం విరచించాడు. 
దీనిలో ఒక వర్గము కొప్పెరుంజింగడు, విజయగండ గోపాలుడు, రాజేంద్ర చోడుడు 
మొదలైనవారితో త్రిపురాంతక క్షేత్రం వైపు తరలివెళ్ళింది. రెండవ సేనా వ్యూహానికి 
తాను స్వయముగా నాయకుడై జటావర్ముడు సముద్రతీరము వెంబడి సాగిపోయాడు. 
కొప్పెరుంజింగడు మున్నగువారు త్రిపురాంతకంవైపున కొంత అలజడి కలిగించారు. 

కొప్పెరుంజిగడు సాహసికుడై ముందుకు చొచ్చుకుపోయి దాక్షారామం వరకూ వెళ్ళి 
కాకతీయుల ప్రత్యర్థులైన కాళింగులతో చేతులు కలపడానికి పన్నాగం వేశాడు. కాని 
ప్రధాన సైన్యాల నుంచి సుదూరం రావడం చేత కాబోలు కాకతీయ సేనానులకు 
ఓడిపోయి గణపతిదేవునికి లొంగిపోయాడు. ఈ దుడుకు యోధుని మంచి 
చేసుకోవడానికి కాబోలు గణపతిదేవుడు వీనికి 'వీరపాదముద్రి బహూకరించాడట. 
విజయగండ గోపాలుడు మున్నగువారు ముందుకు సాగలేక తిరోగమనం చేశారు. 
ఇంతటితో పాండ్యుల వలన ప్రమాదం తొలగిపోలేదు. వ్యూహజ్ఞుడైన 
జటావర్శ్మన్‌ సుందర పాండ్యుడు కాకతీయసేనలు కొప్పెరుంజింగనితో చిక్కుకొని ఉ 
న్న సమయాన సముద్రతీరం వెంబడిసాగిపోయి నెల్లూరురాజ్యం పై పడినాడు. సామ్రాజ్య 
సైన్యాలు విభక్తమవడంచేత కాబోలు ఈ దిక్కున తగినంత బలము లేకుండెను. 
అయినను మనుమసిద్ధి ఏకాకిగాలేడు. పరిమితమైన కాకతీయ సైన్యమునూ, వారికి 
బాసటగా వచ్చిన ఆర్యదళములనూ (సేవణులు) అతనికి రక్షణగా ఉండెను గణపతి 
దేవుని కాలమున దేవగిరి యాదవులతో సంబంధములు మొత్తము మీద సఖ్యతతో 
కూడి యుండెను. చోడ తిక్కరాజుకు సేవణులతో కురుమలూరువద్ద జరిగిన 
సంగ్రామమునతప్ప కాకతీయులకు సేవణులతో ప్రత్యక్ష వైరములు లేకుండెను. 
సామంతభోజుని కంచి ఏకామనాధ ఆలయశాసనంలో (క్రీ.శ. 1250) ఒక 
శ్లోకమున్నది. యదుదయచేతో రింఖణఃసింఘణోయచ్చటులసుభట ధాటీదత్తభఃగః 
కలింగః- ఎవని (గణపతి దేవునియొక్క ఉదయంచేత సింఘణునికి మనస్సు అదిరి 
పడినదో, ఎవనిభటులదాడిచేత కలింగన్ఫపతికి భంగము కలిగెనో అని దీని యర్థము. 
ఇక్కడ సింఘణుడనగా దేవగిరిరాజు (క్రీ.శ 1210-47). గణపతికిని సింఘణ 
భూపతికిని ప్రత్యక్షసంఘర్షణ జరిగిన సూచనలులేవు. చోడ తిక్కన పక్షమున కాకతీయ 
సైన్యముల విజ్బంభణమే దీనికి మూలమనవెను. గణపతిదేవుడు కళింగ నృపతులతో 
తలపడినది సువిదతమే. దక్షిణదేశంలో పాండ్యుల అకాందతాందవము చూసి దేవగిరి 
వారుకూడా ప్రమాదము శంకించి వారి యుద్ధతిని అరికట్టడానికి గణపతి దేవునితో 
సహకరించినట్లు కనబడుతుంది. ఇట్లు కూడిన కాకతీయ, ఆర్య, నెల్లూరు బలాలు 
సాగర సమీపమున ఉన్న ముత్తుకూరు గ్రామంవద్ద పాండ్యసేనా సముద్రంతో 
భయంకర సంగ్రామం చేశాయి. దైవదుర్విపాకంచేత మిత్ర సైన్యాలు జటావర్శ్ముని 
దాడికి నిలువలేక పారిపోయినవి. మనుమసిద్ధి వీరోచిత మరణం పొందినట్లు 

ఊహింపబడింది. పారిపోతూన్న శత్రుసైన్యాల్ని కృష్ణానదీతీరం వరకూ తరిమి వేసి 
అసంఖ్యాకుల్ని సంహరించినట్లు పాండ్య శాసనాలు ప్రకటిస్తున్నాయి. విజయ 
భూషితుడైన జటావర్ముడు నెల్లూరు రాజ్యాన్ని వీరగండ గోపాలుని (ండవమనుమసిద్ధి) 
సోదరులకు ఇచ్చివేసి తనకు సామంతులుగా ఉంటేటట్లు కట్టడి చేశాడు. ముత్తుకూరు 
యుద్ధము క్రీ.శ. 1263 ప్రాంతంలో జరిగింది. 

ఇప్పటికి గణపతి దేవుడు వృద్ధుడైన రాజకీయాల నుండి విరమించాడు. ఆయన 
కుమార్తె రుద్రమదేవి రాజ్యవ్యవహారాలు చేపట్టింది. ఈయమ్మ అంతకు కొన్ని 
సంవత్సరాలముందే తండ్రికి రాజ్యనిర్వహణలో చేదోడువాదోడుగా ఉండెడిది. 
గణపతిదేవుడు నిత్యవ్యవహారాలనుండి విరమించినా కుమార్తెకు రాజరికంలో 
సలహాలిస్తూ క్రీ.శ. 1268 వరకూ జీవించియున్నట్టు కనబడుతుంది. ఈయనక 
ఇద్దరు కుమార్తెలు మాత్రముండిరి రుద్రమ్మ, గణపమ్మ, వీరిలో రుద్రమాంబను 
నిడుదవోలు చాళుక్యవంశీయుదడైన వీరభద్రునకు పెండ్లిచేసిరి ఈ యంశము శ.క. 
1181 (1259) నాటి పశ్చిమ గోదావరిజిల్లా జుత్తిగ సోమేశ్వరాలయ శాసనము 
నందును క్రీ.శ. 1279 నాటి కొలనుపాక శాసనమునందునూ ప్రస్తావింపబడినది. 
గణపాంబను కోట బేతరాజునకు పెంద్లిచేసిరి. తనకు పుత్రసంతానము కలుగదని 
తెలిసినప్పటినుండియు గణపతిదేవుడు రుద్రమాంబనే సామ్రాజ్య ఉత్తరాధికారిగా 
నిర్ణయించి, పురుషునకువలె సర్వవిద్యలు ఆమెకు నేర్చించెను. రుద్రమదేవి వీరవనితయై 
పురుషవేషధారిణియై రుద్రదేవరాజు అను నభిషిక్త నామము వహించెను. చక్రవర్తి 
జీవించి యుండగనే ఆమె పట్టాభిషిక్తురాలయ్యెను. 

గణపతిదేవుని ఘనత :- ఆంధ్రదేశము నేలిన రాజన్యులలో గణపతిదేవుడు 
సర్వమాన్యుడు. ఈయన కాలమున ఆంధ్రరాజ్యముగంజాము జిల్లాలోని ఆస్మా నుండి 
దక్షిణమున నెల్లూరు, ఇంకా క్రిందకును, తూర్పున సముద్రమువరకును పశ్చిమమున 
ఇప్పటి మైసూరు రాజ్య సరిహద్దులవరకూ వ్యాపించి తెలుగు మాట్లాడు వారందరినీ 
ఒక్క నుడిముడిలో, ఒక్క భావబంధములో పొదిగినది. ఆంధ్రత్వమును భావము ఈ 
నాటినండీ సమారూఢమైనది. రాజ్యమేలిన 62 సంవత్సరముల లోనూ ఈ చక్రవర్తి 
పరాజయమన్నది ఎరుగడు. పాండ్యులతో అయిన సంగరము తప్ప. రాజ్యాన్ని 
సంపాదించడంలోనే కాక దానిని సువ్యవస్థ ఏర్పరచి రాజన్వంతము చేయుటలోనే 
గణపతి దేవుని ఘనత ప్రకటితమవుతూంది. తన పెదతండ్రియైన రుద్రదేవుడు 

ఆరంభించిన ఏకశిలానగర దుర్గనిర్మాణాన్ని ఈయన పూర్తిచేశాడు. రాతికోట మట్టికోట 
ఈయనకాలంలో నిర్మాణం అయాయని చెప్పుతారు. ఈ కోటకు 72 బురుజులుందేవని 
ఒక్కొక్క బురుజ రక్షణ ఒక నాయకుని అధీనంలో ఉందేదని తెలుస్తుంది. గణపతి 
దేవుని ప్రసిద్ద సేనానుల విషయం చదివి ఉన్నాము, రేచర్ల రుద్రారెద్ది, రాజనాయకుడు, 
జాయపసేనాని, ఇందలూరి పెద సోమయమంత్రి దోచివంశీయుడు సాంతభోజుడు 
మొదలైన మహావీరు లెందరో ఈయన కార్య నిర్వాహణచేస్తూ ఉందేవారు. ఆ కాలంలో 
సైనిక ఉద్యోగివర్గము (0411200 కేవల సామాన్య పరిపాలన ఉద్యోగివర్గము (౮1౫౫11) 
అంటూ రెండు ఉద్యోగి వర్షాలు ఉన్నట్లు కన్పించదు. సమర్థులైన వారందరూ ఖద్దం 
పట్టవలసిందే. కలం నడపవలసిందే. అందుచేత మంత్రులనీ, సేనానులనీ వేరు 
చేయడానికి వీలులేదు. వారే ప్రధానులు, వారే దండనాథులు, చాలవరకు ఇట్లే ఉ 
ందేది. ఎక్కడైనా కొంచెం వ్యత్రిక్రమం ఉంటే ఉండవచ్చు. పైన చెప్పిన యోధాగ్రణు 
లంతా పర్యాయంగా మహాప్రధానులనబదే వారు. వారిని ఆయా ప్రాంతాలకు 
పరిపాలకులుగా కూడ నియమించే ఆచారం ఉండేది. ఇందులూరి సోమయమంత్రి 
ఏకశిలానగర ప్రాగ్ట్వారానికి అవతల ఉండే దేశానికంతకీ సేనానాయకుడూ, 
పరిపాలకుడు కూడ. 

గణపతిదేవుని రాజ్య విశేషాలు కొన్ని పూర్వ కథనాల్లో దొరుకుతాయి. ఆయన 
రాజ్యవ్యవస్థ చక్కజేయతలచి బ్రాహ్మణవర్షమువారిని ఆహ్వానించి పరిపాలనా బాధ్యత 
స్వీకరించమన్నాడట. వర్ణధర్మాన్ని బట్టి ఇది తమకు తగదని వారు విన్నవించగా 
చక్రవర్తి ఇతర వర్ణ వీరులను ఆహ్వానించి వారి వారి కుచితమైన నాయకత్వాలు 
ప్రసాదించాడట. దీనిచేత సర్వవర్జ్ణాలవారూ ఆయన పరిపాలనా వ్యవస్థతో 
సంతృప్తిపడ్డారు. సిద్ధేశ్వర చరిత్ర మొదలైన [గ్రంథాల్లో గణపతిదేవునకు కళంకం 
ఆపాదించే ఒక అంశము ప్రస్తావింపబడింది. తిక్కన సోమయాజి ప్రేరణచే ఈయన 
జైనుల్ని గానుగలలో పెట్టి తిప్పించి చంపించాడని ఒక కథ వ్రాయబడింది. ఇది 
చరిత్ర విరుద్ధమగుటచే సత్యముగా తోపదు. కాకతీయులు మొదటి ప్రోలరాజు 
కాలంనుండీ శైవమత ప్రీతికలవారయినా వారు అన్యమతస్థులను హింసించిన 
సూచనలు లేవు. రెండవ బేతరాజు రెండవ ప్రోలరాజు జైనులను తమవద్ద మంత్రి 
దందడనాథులుగ ఉంచుకొనిరి. ప్రోలుడు జినబసతికి భూదానం చేశాడు. ఈ వంశము 
వారెవ్వరూ మత సంబంధమైన అసహనంచూసిన నిదర్శనాలు లేవు. ఈ [గ్రంథాలే 

గణపతిదేవుని న్యాయబుద్ధిని ప్రశంసిస్తూ ఒక వృత్తాంతము వ్రాశాయి. గుండ బ్రహ్మయ 
అనే జంగమ భక్తుడు తనుచేసిన 'ప్రతిజ్ఞమేరకు ఒక చోరునికి ఆ(శ్రయమిచ్చాడు. 
వానిని విడుచుటకు చక్రవర్తి ప్రార్ధనను మన్నించలేదు. ధర్మరక్షణతత్పరుడైన గణపతి 
దేవుడు తాను శెవుదయ్యు గుండ బ్రహ్మయ్యను కొరత వేయించాడట. 

దేశ ఆర్దిక జీవనాన్ని పెంపొందించడానికి గణపతిదేవుడు పెక్కు చర్యలు 
గైకొన్నట్లు సూచనలు లభిస్తున్నాయి. వ్యవసాయాభివృద్ధికై పెద్దవీ చిన్నవీ చెరువులు 
త్రవ్వించడం ఈ యుగంలో సదాచారము. తెలంగాణంలో మిక్కిలి ప్రసిద్ధమైన పాఖాల 
చెరువు గణపతిదేవుని కాలంలోనో తత్పూర్వ కాలంలోనో నిర్మాణం అయి ఉంటుంది. 
గణపతి సేనాధీశుడు బయ్యన నాయకుని కుమారుడు జగదాళముమ్మడి శాసనము 
పాఖాల చెరువుపై ఉన్నది. చక్రవర్తి సోదరి నతవాటి రుద్రుని భార్య మేలాంబిక 
బయ్యారమువద్ద ధర్మకీర్తి మైలము సముద్రమను పెద్ద చెరువు త్రవ్వించింది. రేచెర్ల 
రుద్రసేనాని రామప్ప (పాలంపేట) దేవాలయ శాసనంలో ఒక పెద్ద తటాకము 
ఏర్పరచినట్లు చెప్పనైనది. ఇది ఇప్పుడు కూడ కనిపించే రామప్ప చెరువు కావచ్చును. 
కాకతీయుల సామంతులు ఉద్యోగులు వేయించిన జలాశయములు అసంఖ్యాకములు. 
వాణిజ్యాభివృద్ధిచేసి ప్రజల సంపదను పెంచడానికి కూడా గణపతిదేవుడు కృషిచేసి 
ఉంటాడు. వస్తువులమీద ఎంతెంత పన్నులు చెల్లించాలో చూపిస్తూ పెద్ద వర్తక స్థానాల్లో, 
ముఖ్యంగా సంతలు జరిగే ప్రదేశాల్లో రాజశాసనాలు వేయించడం ఆనాటి ఆచారము, 
అంతర్జేశీయ వర్తకమునే కాక విదేశ వాణిజ్యాన్ని ప్రోత్సహించడానికి గణపతిదేవుడు 
కైకొన్న చర్యలు అతని దూరదృష్టిని ప్రదర్శిస్తూన్నవి. తూర్పు సముద్ర తీరమందలి 
మోటుపల్లిరేవు మధ్య యుగంలో ప్రసిద్ధ నౌకాస్థానము. గణపతి కాలానికి ఇది 
నిఖస్తుపడింది. ఓడ దొంగల భయంచేతనూ, మోటుపల్లి సమీపమందలి చిన్న చిన్న 
రాజులు దౌర్జన్యపరులై విదేశీవర్తకుల మీద ఎక్కువ పన్నులు వేసి బాధించదడంచేతనూ 
ఈ రేవు స్థానము పాడరి ఉండింది. చక్రవర్తి దీని ప్రాముఖ్యాన్ని గుర్తించి మోటుపల్లి 
రేవు తిరిగి ఉపయోగంలోకి రావడానికి అవసరమైన చర్యలన్నీ ఆజ్ఞాపించాడు. ఇక్కడ 
వ్యాపారం చెయ్యడానికి వచ్చే విదేశ వర్తకులమీద అత్యధిక పన్నులు వేయబడవనీ, 
సరసమైన సుంకాలు మాత్రమే వసూలు చేస్తామనీ, పరదేశీ వర్తకుల ప్రాణాలకు 
ఆస్తులకూ రక్షణ కల్పిస్తామనీ, నౌకాభంగంచేత నష్టపడినవారి సరుకులు భద్రపరిచి 
వారికి అప్పగిస్తామనీ, ఇత్యాది హామీలతో మోటుపల్లిలో శాసనం వేయించడం 

జరిగింది. దీనివలన విదేశవాణిజ్యం పునరుద్ధరింపబడి దేశ ఆర్థిక సౌభాగ్యానికి 
దారితీసింది. 

ఆనాటి సాంఘిక ప్రయోజన (్రద్ధనూ చూపెట్టడానికి మల్మాపుర శాసనాన్ని 
ఉదాహరణగా చెప్పవచ్చును. విశ్వేశ్వర శివదేశికుడు గణపతిదేవుని శైవదీక్షా గురువు. 
ఈ గురు పరంపర వారు ఉత్తరాదినున్న దహల మండలాన్నుంచి వచ్చారు. వీరు 
గోళకీ మఠములను శైవ స్థానాలను ఏర్పాటు చేసినవారు. మహా విద్వాంసులు, 
నిష్టాపరులు, చక్రవర్తి తన గురువునకు వెలనాటియందు కృష్ణకు దక్షిణమున ఉన్న 
కందడ్రవాటి విషయంలో మందడమనే గ్రామం ఇచ్చాడు. రుద్రమదేవి ఇచ్చటి గోళకీ 
మఠానికే వెలగపూడి అనే గ్రామాన్ని సమర్పించింది. విశ్వేశ్వరదేశికులు ఇచ్చటి 
శైవసంన్థానం ఏర్పరచి ఆయా వృత్తులవారికి వసతులు కల్పించాడు. ముఖ్యంగా 
మనము గమనింపవలసినది ఈ శాసనంలో విద్యావిషయికంగానూ, ఆరోగ్యవిషయకం 
గాను చేసిన వ్యవస్థ. బ్రాహ్మణులకు వృత్తులిచ్చిన మీదట మిగిలిన భూమిని విద్యార్థుల 
కును, శుద్ధ శైవ మఠమునకును, ప్రసూత్యారోగ్యశాలలకును పంచియిచ్చిను. 
విద్యార్థులకు వేదత్రయము చెప్పువారు ముగ్గురును, సాహిత్యాగమములు చెప్పువారు 
ఏడుగురును, ఒక వైద్యుడును, లెక్కలు వ్రాయుటకై కాయస్టుడును ఏర్పాటు చేయబడిరి. 
శ్రేయోరాజ్య లక్షణములు గణపతిదేవుని కాలముననే అభ్యస్తములై యుండెననుటకే 
శాసనము చాలును. 

రుద్రమదేవి (1259-95) 

రాజ్ఞి రుద్రమదేవిని గూర్చి వ్రాస్తూ ప్రసిద్ధ చరిత్రకారులు మల్లంపల్లి సోమశేఖర 
శర్మగారు, డాక్టరు నేలటూరు వెంకటరమణయ్యగారు ఇట్లా అభిభాషించారు. “ఆంధ్రదేశ 
పారపాలకులలో రుద్రమదేవి నిస్సందేహంగా మహాఘనత చెందిన వ్యక్తి. ఆమె 
ప్రీయయ్యూ ప్రీలకుండే ఇబ్బందుల్ని తానాక్రమించిన మహోన్నత న్థానమునకు 
సంబంధించిన వధులను నిర్వర్తించడంలో ఎంతమాత్రము అద్దురానీయలేదు. రాజధర్మ 
విధులను ఆమె నిర్వహించిన తీరువలన తండ్రి యామెకు ప్రసాదించిన పురుష 
నామము-రుద్రదేవుడు -అన్నివిధముల సార్ధకమైనది. దేశ పరిపాలనలో ఆమె చైతన్య 
వంతమైన పాత్ర వహించినది. పురుషవేషముతో నిత్యము రాజదర్చారును 
అధిస్టించింది. విదేశరాయబారులకు దర్శనం ఇచ్చింది. చారుల వార్తలకు ఆలకించింది. 
అమాత్యుల తోను దండనాథులతోను సంప్రదింపులు కావించింది. రామ్ష్రాభివృద్ధికి 

అవసరమైన సలహాలు, ఆజ్ఞలు వారికి అందజేసింది. అవసరమని తోచిన 
సందర్భములలో ఖడ్గధారిణియై రణాంగణమును స్వీకరించుటకు ఆమె వెనుదీయలేదు. 
సైన్యాల్ని శత్రు ముఖంగా నడిపింది. ఆమె ధైర్య సాహసములు విక్రమము కల 
యోధురాలు అవడమే కాక గొప్ప వ్యూాహతంత్రజ్ఞురాలు. సేనానాయకురాలుగా ఆమె 
అమోఘంగా విరాజిల్లింది. ముఖ్యంగా సేవణులరాజు మహాదేవుడు ప్రీ మాత్రురాలినిగా 
ఆమెను భావించి ఓరుగల్లు మీదికి దండెత్తి వచ్చినప్పుడు రుద్రమదేవి ఆ ప్రగల్ఫునికి 
మంచి గుణపాఠం నేర్చింది. ఆమె రాజరికం చేసిన కాలంలో తరుచు యుద్దముల 
అలజడి కలిగినా ఆమె ప్రజలు సంతుష్టులను సంప్రీతులును అయి సుఖించారు'. 
రుద్రమదేవిని గూర్చి చేసిన ఈ ప్రశంస సర్వధా ఉచితంగా ఉంది. 

రుద్రమదేవి గణపతిదేవుని కుమార్తె అని కోటగిరి శాసనమువంటి లేఖనము 
లలో నిశ్చితంగా తెలుస్తూంది. ఈవిడ తల్లిపేరు శాసనాల్లో చెప్పబడలేదు గాని 
ప్రతాపరుద్ర యశోభూషణ [గ్రంథము ఆధారముగా రుద్రమ్మ తల్లి సోమదేవి అని 
చిలుకూరి వీరభద్రరావు పంతులుగారు ఊహించారు. రుద్రమదేవి నిడుదవోలు చాళు 
క్య వంశీయుడైన వీరభద్ర నృపతిని పెండ్డాదింది. ఇందు శేఖరరాజు, ఉదయాంబ 
అనేవారు రుద్రమదేవి మామగారు అత్తగారు అని చెప్పదగి ఉన్నది. చాళుక్య వీరభద్రు 
నకు తెలంగాణంలోని కొలనుపాక ప్రాంతాన్ని అరణంగా ఇచ్చారేమో అని అస్పష్టంగా 
తోస్తుంది. క్రీ.శ. 1279 నాటి కొలనుపాక శాసనంలో చాళుక్య ఇందుశేఖర రాజు 
అనుచరుడు ఒక దానం చేసినట్లు చెప్పబడింది. రుద్రమదేవి మామగారుగా కాక 
చాళుక్య ఇందు శేఖరుడికి తెలంగాణంలో ప్రసక్తిలేదు. వ్‌ధి ప్రాతికూల్యంచేత రుద్రమదేవి 
భర్త చాళుక్య వీరభద్రుడు క్రీ.శ. 1266 నాటికీ మృతి చెందినట్లు ఆయన తల్లి ఉ 
దయమహాదేవి పాలకొల్లు శాసనంవల్ల ఊహింపనైనది. తన కుమారుడు వీరభద్రుని 
పుణ్యమునకై ఆమె క్షీరరామేశ్వరునకు అఖండ దీపదానం చేసింది. భర్త మరణానికి 
సమీపకాలంలోనే రుద్రమదేవికి మరొక తీరని దుఃఖం కలిగింది. వృద్దుదైన గణపతి 
దేవ చక్రవర్తి క్రీ.శ. 1267-68 ప్రాంతంలో శివసాయుజ్యం చెంది ఆమెకు 
నిస్సహాయురాల్ని చేశాదు. ఈ జంట దుఃఖాలు భరించలేక రుద్రమ్మ తాను 
మరణించాలని ప్రయత్నం చేసిందనీ, కాని వయోధికులైన మంత్రులు ఆమెను వారించి 
మనుమనికోసమైనా జీవించమని ఉద్చోధించారనీ పూర్వకథనములు వాకొంటున్నాయి. 
ఇది నిజమే కావచ్చును. ఆ మనుమడే ఉత్తరోత్తరా సామ్రాజ్యాధిపతియైన ప్రతాప 

రుద్రుడు. రుద్రమదేవికి ఈ దౌహిత్రుడంటే ప్రాణము. ప్రతాపరుద్రుడు క్రీ.శ. 1254 
ఆనంద సంవత్సరంలో జన్మించినట్లు కొన్ని ఆధారాలను చెప్పబడుతూంది. గణపతి 
దేవుని ఆజ్ఞచే ఈ బాలునే భవిష్యచ్చక్రవర్తిగా రుద్రమదేవి స్వీకరించింది. రుద్రమదేవికి 
పురుష సంతానము లేదు. ముమ్మదమ్మ, రుయ్యమ్మ అను ఇద్దరు కుమార్తెలు కలరు. 
పెద్ద కూతురైన ముమ్మడమ్మ కొడుకే ప్రతాపరుద్రుడు. ఈయన తండ్రి మహాదేవుడు. 
మహాదేవుని గుర్తించుట సాధ్యము కాలేదు. మల్మాపుర శాసనం నాటికే బాలుడైన 
ప్రతాపరుద్రుడు వినవస్తున్నాడు. రుద్రమదేవి రెండవ కుమార్తెచైన రుయ్యమ్మ 
ఇందలూరి అన్నయదేవుని చేపట్టింది. 

రుద్రమాంబ క్రీ.శ. 1261 ప్రాంతంనుంచీ స్వతంత్రంగా పరిపాలించినట్లు 
కనబడుతుంది. అంతకుముందే కొన్ని సంవత్సరాలనుండి ఆమె తండ్రికి ఆసరాగా 
రాజ్య వ్యవహారాలు చూసేది. కొన్ని శాసనాల్లో రుద్రమదేవి క్రీ.శ.1279 వరకు 
పట్టాభిషిక్తురాలు కాలేదేమో అనే భావం కలిగించే వ్రాతలున్నాయి. అనగా రాజరికం 
ఇంకా గణపతి దేవునిపేరనే సాగుతున్నదన్నమాట. రుద్రమదేవి సామంతుడు కాయస్థ 
జన్నిగదేవుని శక. 1191 పల్నాడు దుగ్గి శాసనంలో ఈమె గణపతిదేవుని 'పట్టధృతి' 
అని వ్యవహరింపబడింది. అనగా చక్రవర్తిత్వానికి నియామకం చేయబడిన వ్యక్తి 
అనుట. ఏది ఏమైనా గణపతిదేవుడు నామమాత్రంగా చక్రవర్తి అయినా సామ్రాజ్య 
శాసనము అంతా రుద్రమదేవియే నిర్వహిస్తూందనడంలో విప్రతి పత్తిలేదు. ఈమె 
రాజ్యారంభంతో సామ్రాజ్య నౌక పెద్ద తుపానులో చిక్కుకొని సంకుల మయింది. 
ఇది జటావర్మ సుందర పాండ్యుని విజయదండయాత్ర-ముత్తుకూరు యుద్ధము. 
కాకతీయులు ఓటమి చెందినారు. రాజ్యము ప్రమాదంలో పడింది. ఈ యదను 
చూసుకొని సామ్రాజ్యపు అంతశ్శత్రువులు తమ విప్లవ జెండాలు ఎగరవేయడం 
మొదలుపెట్టారు. రుద్రమదేవి సవతి సోదరులు హరిహరదేవుడు అనేవారు 
నారీమణియైన ఆమె పాలనమును అంగీకరింప తిరుగుబాటు చేశారట. ఆమె 
దేవతాదర్శనానికై మొగిలిచర్ల వెళ్ళగా ఈ సోదరులు ఓరుగల్లుకోటలో ప్రవేశించి 
దుర్గ ద్వారాలు మూయించి ఆమెను రాకుండా చెయ్యవలెనని యత్నించారు. రుద్రమదేవి 
ధైర్యం కోల్పోక విశ్వాస పాత్రులైన సేనానుల సహాయం పొంది, ఓరుగల్లు పౌరులను 
తనకు అనుకూలంగా చేసుకొని దుర్గాన్ని తిరిగి స్వాధీనం చేసుకుంది. తిరుగుబాటు 
దారులను నిర్వయగా శిక్షించి అటువంటి వారికి భయభ్రాంతులు కల్పించింది. 

అపత్సమయంలో ఆమెకు ప్రశస్తమైన సేవచేసినవీరుడు రేచెర్ల ప్రసాదిత్యనాయుడుల 
ప్రాభవం ఎక్కువయింది. రాణిని నిలబెట్టిన ఉత్తమ సేవకై ప్రసాదిత్యనాయుడు వీరు 
పద్మనాయకుడు ఇప్పటినుండీ సామ్రాజ్య వ్యవహారాల్లో పద్మనాయకుల ప్రాభవం 
ఎక్కువయింది. రాణిని నిలబెట్టిన ఉత్తమ సేవకై ప్రసాదిత్యనాయుడు కాకతిరాజ్య 
స్ట్థాపనాచార్య, రాయపితామహాంక మొదలైన బిరుదులు పొందాడు. రుద్రమదేవికి 
విపత్సహాయం చేసినవారు ఇతరులు కూడా ఉన్నట్లు కనబడుతుంది. మహాప్రధాన 
కన్నరనాయకుడు, మహాప్రధాన గణపద్దేవ మహారాజులు; నిశ్శంక మల్ల మల్లికార్జున 
నాయకుడు మొదలైనవారు కూడా రాయస్తాపనాచార్య బిరుదు వహించినవారే. 
వీరుకూడా రుద్రమాంబ రాజ్యస్థిరీకరణలో ముఖ్యపాత్ర వహించారని చెప్పవచ్చును. 

అంతశ్శత్రువర్గాన్ని రూపుమాపి కొంచెం ఊపిరితీసుకొనే లోపులోనే పరరాజ్య 
శత్రువులు రుద్రమదేవి మీదికి అకారణంగా లంఘించారు. ఇంతకూ ఆమె అబల 
అవడంచేత ఆమెను అవలీలగా జయించవచ్చుననే ఒక దుర్షమ వారందరినీ 
ఆవరించింది. పరరాజ్య శత్రువులలో చెప్పదగినవారు తూర్పు గాంగనరపతులు, 
పాండ్యులు. దేవగిరి సేవణులు. గాంగభూపతి మొదటి నరసింహదేవుడు క్రీ.శ. 
1257-68 మధ్య జరిగిన గోదావరి సంగ్రామములో ఓడిమరలి పోయిననూ రుద్రమదేవి 
రాజ్యారంభ కాలంలోని కల్లోలాలచేత ప్రేరితుడై తానిదివరలో పోగొట్టుకున్న 
త్రికలింగదేశ భాగాలను తిరిగి ఆక్రమించుకొన్నట్లు క్రీ.శ. 1262 నాటి ఆతని 
దాక్షారామశాసనం సూచిస్తుంది. 1278 ప్రాంతాన కాని కాకతీయుల శాసనాలు ఈ 
ప్రదేశంలో కనబడక పోవడంచేత ఈ నడిమికాలంలో రుద్రమదేవి అధికారం 
గోదావరికుత్తరాన సంశయాస్పదంగా ఉంది. అట్లాగే వేగిదేశంలో కూడా రుద్రమదేవి 
అధికారాన్ని సూచించే శాసనాలు క్రీ.శ. 1274 దాకా కనబడడంలేదు. ఇక్కడ 
పరిపాలించే నిడుదవోలు చాళుక్యులు, కోనహైయులు స్వతంత్రులైనట్లు శాసనాలు 
వేయించారు. చాళుక్యులు ఆ రాజ్డియొక్క అత్తింటివారు కనుక వారి విషయంలో 
ఆమె కొంత ఉపేక్షవహించి యుండవచ్చును. కోన హైహయులు నిడుదవోలు చాళు 
క్యుల సన్నిహిత బంధువులు. ఇది యిట్లుండ గాంగరాజు నరసింహదేవుని కొడుకు 
మొదటి గజపతి వీరభానుదేవుడూ, ఒడ్డాది మత్స్యరాజు అర్జ్హునదేవుడూ కలిసి 
కాకతీయరాజ్యంమీద దందెత్తి వచ్చారు కారణం అంతగా తెలియదు. రుద్రమదేవి 
ఈ మాటు ఉపేక్ష వహించక సమర్థులైన ఇద్దరు సేనానులను-నల్లపనాయకుని 

కొడుకులు పోతినాయకుడు, పోలినాయకుడు అనే వారిని - బలీయమైన సైన్యంతో 
గాంగన్ఫపతి దురాక్రమణను అరికట్టడానికి ప్రస్థానం చేయించింది. ఈ సోదరులు 
గోదావరీ తీరంలో ఒకచోట గాంగులను మాత్స్యులను చిత్తుగా ఓడించి తరిమివేసి, 
“గజపతి మత్తమాతంగ సింహ 'ఒడ్ద్జియరాయ మానమర్దన' బిరుదులు సగర్వంగా 
వహించారు. దీని తరువాత రుద్రమదేవి రాజ్యాంతందాకా గోదావరి ఉత్తరాన 
కాకతీయాధికారం నిరాటంకంగా చెల్లినట్లు క్రీ.శ. 1293 నాటి ఇందులూరి అన్న 
యమంత్రి దాక్షారామశాసనంవల్ల నిరూపితమవుతుంది. 

సామ్రాజ్య దక్షిణభాగంలోకూడా కాకతీయాధికారానికి ఎన్నో నిరోధాలు 
ఏర్పడ్డాయి. నెల్లూరి వారు కాకతీయ సామంతులు. ముత్తుకూరు యుద్ధంలో రెందవ 
మనుమసిద్ధి మరణించినప్పటినుండీ ఇక్కడి వ్యవహారాలు అస్తవ్యస్తం అయాయి. 
జటావర్మ సుందర పాండ్యునిబలంతో చోళచడక్రవర్తి వీరరాజేంద్రుడు నెల్లూరు 
ఆక్రమించుకున్నాడు. కడపజిల్లాలో నందలూరు మొదలైన చోట్ల జటావర్మవి శాసనాలు 
కనబడుతూందదడం చేత ఈ భాగంకూడా అతని వశమయిందని భావించాలి. 
కాకతీయులకు కలిగిన ఓటమిచే ధైర్యంవహించి కలుకడ వైదుంబరాజులు కేశవదేవుడు, 
మురారి సోమిదేవుడు పాండ్యుల ఛత్రఛ్చాయనుచేరి రుద్రమదేవి అధికారాన్ని ధిక్కరించి 
స్వతంత్రులయారు. ఈ విధంగా చిత్తూరుజిల్లా ప్రాంతం చేయిజారిపోయింది. 
దీనికితోడు కలుకడరాజులు కాకతీయ సామంతులైన కాయస్థ జన్నిగదేవ, త్రిపురారి 
దేవులను పారద్రోలి కడపజిల్లాలో వారి పరిపాలనా ప్రాంతాలను ముఖ్యపట్టణమైన 
వల్లూరుతోసహా ఆక్రమించుకొని విజ్బంభించారు. కాయస్థ అంబదేవుడు అధికారంలోకి 
వచ్చేదాకా (కీ. శ, 1272) కేశవదేవ, మురారిదేవుల విజ్బృంభణసాగింది. 

'సేవణ విజయము: పాంద్య, కళింగ సమస్యలకన్న అధికముగా కాకతీయ 
రాజ్యాన్ని అలజడి పరచినది దేవగిరి యాదవుల దురాక్రమణ ప్రయత్నము. ఓరుగల్లు 
సింహాసనముపై ఒక అబలా రత్నము ఆసీనురాలైనదని దేవగిరిరాజు మహాదేవుడు 
(క్రీ.శ. 1260-70) కాకతీయ విజయమునకు ఉవ్విళ్ళూరినాడు. ఈయన బిరుదుల్లో 
'తెలుగురాయశిరుకమల మూలోత్పాటన' అనే వర్ణన కనబడుతుంది. ఇది వాస్తవంగా 
వంశపరంపరగా వచ్చిన బిరుదుకాని ఈతడు సంహరించిన ఆంధ్రధీశుడెవరును 
లేరు. సులభ విజయా పేక్షతో సేవణ సైన్యములు ఓరుగల్లుదాకా చొచ్చుకువచ్చి దుర్గాన్ని 
ముట్టడించాయి. వీరనారి అయిన రుద్రమదేవి వెరపుగొనక 15 దినములు ముటడి 

దారులతో హోరాహోరి సమరము నడిపినది. ఇంక లాభములేదని మహాదేవరాజు 
ముట్టడి చాలించి దేవగిరి మార్గము పట్టాడు. కాకతీయ సేనానులు వారిని వదలక 
తరుముచు గోదావరిదాటిపోయి దేవగిరినే ముట్టడివేసినట్లు పూర్వకథానకములు 
వర్ణిస్తున్నాయి. రుద్రమదేవి పరాక్రమాన్ని అధిగమించలేక మహాదేవరాజు పెద్ద యెత్తున 
నష్టపరిహారద్రవ్యం చెల్లించి సంధి చేసుకొన్నాడు. వితరణ శీలురాలైన ఆ రాజ్ఞి 
యాదవులనుండి వచ్చిన ధనాన్ని తన సైనికులకు పంచిపెట్టినదట యాదవదురాక్రమణ 
యత్నము, తత్పరాజయము సూచించు కొన్ని స్థిరమైన నిదర్శనాలు ఉన్నాయి. బీదరు 
దుర్గంలో రుద్రమదేవినాటి శాసనశిల కనబడింది (1.4.5. ౫౦.31-9226 61) 
కాకతీయ వాహినులు దేవగిరిపై విజయం సాధించి మరలివచ్చేటప్పుడు బీదరు 
మార్గంగా వచ్చాయని ఊహించడానికి వీలు కలుగుతూంది. శాసనంలో రుద్రమదేవి 
నామము ప్రత్యక్షంగా కనబడదడంలేదు. శిలాభాగం కొంత విరిగిపోయింది. కాకతీయ 
రుద్రదేవుడు, మహాదేవుడి పేర్లు ఉన్నాయి. నవలక్ష సేనాధిపతలని కలదు. నవలక్ష 
ధనుర్దరాధిపతి అని ప్రతాపరుద్రుని బిరుదు. రెండవది మహారాష్ష్రుడైన సారంగపాణి 
దేవుడు రుద్రమదేవి సామంతుడై పానుగల్లు ప్రాంతమున ఉండెను. క్రీ.శ. 1267 
నాటి ఈతని శాసనమును ఛాయా సోమేశ్వరాలయమునకలదు. ఈతడు యాదవ 
సింఘణని కుమారుడు మహాదేవుని తండ్రియని చారిత్రకులు. మూడవది కృష్ణాజిల్లా 
కైకలూరు తాలూకా రాచపట్నం (గ్రామంలో యాదవ నాణిములుగల నిక్షేపము 
దొరికింది. ఈ నిక్షేపాన్ని బట్టి దేవగిరి యాదవులు తీరాంధ్రదేశంలో కొంతకాలం 
పరిపాలనచేసి ఉంటారు. కొందరు విపరీతాన్వయంచేశారు. నిజానికి ఈ నాణాలు 
ఇక్కడికి రావడానికి కారణం రుద్రమదేవి మహా దేవరాజునుంచి నష్టపరిహారంగా 
రాబట్టిన సువర్శమును తన సైనికులకు పంచియిచ్చింది. ఆ విధంగా 
యాదవనాణెములు కృష్ణాజిల్లాలో ప్రవేశించి ఉంటాయి. ఇది సేవణపరాజయ 
చిహ్నంకాని కాకతీయ పరాజయ చిహ్నంకాదని చెప్పదగి ఉంది. 

రుద్రమదేవి రాజ్యమునందు స్థిరపడగానే నైరతాంధ్రమునుండి పాండ్యులను 
తరిమివేసే యత్నం జరిగింది. కాకతీయ సామంతుడు గండపెండా జన్నిగ దేవుని 
ప్రధాని కడపజిల్లా నందలూరు గ్రామంలోని సౌమ్యనాధీశ్వర ఆలయంలో క్రీ.శ. 1264 
లో వేయించిన దానశాసనాన్ని బట్టి ఈ ప్రాంతం మళ్ళీ ఆంధ్ర సామ్రాజ్యంలోకి 
వచ్చినట్లు రుజువు అవుతుంద. వీరరాజేంద్ర చోళుడు పాండ్యుల సహాయంతో నెల్లూరు 

రాజ్యం ఆక్రమించుకొన్నట్లు చదివాము. రుద్రదేవమహవారాజు (రుద్రమదేవి) 
అనుజీవ్యుడైన నాగదేవమహారాజు అనునాతడు చోళుని తరిమివేసి నెల్లూరులో క్రీ.శ. 
1271-75 నడుమ పరిపాలన చేశాడు. రెండవమనుమసిద్ది కుమారుడైన తిరుకాళత్తి 
దేడునువాడు నాగదేవమహారాజును తరిమివేసి నెల్లూరును ఆక్రమించుకొన్నాడు. 
తిరుకాళస్తిదేవుడు స్వకీయ పరాక్రమంచేతకాక, కాకతీయుల ప్రత్యర్భులబలంతోనే 
నెల్లూరును ఆక్రమించగలిగాదనేది నిజము. ఈ విధంగా నెల్లూరు ప్రాంతం తరుచు 
చేతులు మారుతూంది. క్రీ.శ. 1282 సమీపంలో మనుమగండ గోపాలుడనేవాడు 
మనుమసిద్ధి కొడుకును వెడలనడిచి కాయస్థ అంబదేవుని సహాయంతో విక్రమ 
సింహపురం ఆక్రమించుకొన్నాడు. 

అంబదేవుని స్వాతంత్రయత్నము: కాయస్టుడు గంగయ సాహిణి గణపతి 
దేవుని కాలములో ప్రాముఖ్యం వహించాడు. మనుమసిద్ధి నుండి తీసుకున్న రాజ్య 
భాగములను గణపతిదేవుడు ఈ సేనాపతికిచ్చాడు. కడపమండలాంతర్గతమైన ఈ 
ప్రదేశాలు కాయస్థరాజ్యానికి పునాదులయాయి. నల్లగొండ జిల్లా పానుగల్లు నుండి 
కోలారుమండలంలోని కైవారంకోటదాకా తమ యేలుబడి ప్రాంతమని కాయస్ట 
నృపతులు చెప్పుకొంటుంటారు. గంగయసాహిణి క్రీ.శ. 1257లో మరణించాడు. 
అతని చెల్లెలు చందలదేవి కుమారులైన జన్నగదేవ, త్రిపురారిదేవులు తమ 
మేనమామవలెనే కాకతీయ సామ్రాజ్యానికి విధేయమిత్రులై కాయస్థరాజ్యం పాలించారు. 
గంగయ సాహిళి మూడవ మేనల్లుడైన అంబదేవుడు మిక్కిలి సమర్థుడు, శూరుడును. 
ఇతడు క్రీ.శ. 1272లో అధికారానికి వచ్చాడు. అంబదేవుడు అత్యాశాపరుడు. 
రాజ్యారంభకాలాన్నుంచీ రుద్రమదేవి ఆధిపత్యాన్ని ధిక్కరించి స్వతంత్రుడవడానికి 
ప్రయత్నాలు సల్పాడు. బలిష్టమైన సైన్యాన్ని కూర్చుకొని ఇతడు కదప మండలన్నుంచి 
పాంద్యులను వెళ్ళగొట్టి కాయస్టుల ముఖ్యపట్టణమైన వల్లూరు పట్టణాన్ని స్వాధీనం 
చేసుకున్నాడు. తనమీదకు పంపబడిన కొప్పెరుంజింగడు మొదలైన పాంద్య 
సామంతులను సంహరించినాడు. తిరుకాళత్తిదెవుని వెడలగొట్టి నెల్లూరులో తన 
పక్షీయుడైన మనుమగండ గోపాలుని స్థాపించారు. ఈ విజయాలతో ధైర్యం వచ్చి 
అంబదేవుడు కాకతీయ సామంతుల్ని ఒకరి తరువాత ఒకర్ని వెనుకకు నెట్టివేస్తూ 
త్రిపురాంతక క్షేత్రందాకా తన రాజ్యం విస్తరింపజేశాడు. ఈతని విజ్బంభణాన్ని 
అరికట్టడానికి రుద్రమదేవిచేసిన తొలి ప్రయత్నాలు విజయవంతం కాలేదు. 

అంబదేవుడు త్రిపురాంతక శాసనంలో (క్రీ.శ. 1290) తన విజయ పరంపరను 
సగర్వంగా ప్రకటించుకొన్నాడు. కలుకడపురాధిపతుడైన, సోమదేవ మురారిదేవులను 
నిర్ణించాడు. కర్నూలు మండలంలో తన ప్రాబల్యం పెంచడానికై చెరకు బ్‌ రొల్లయరెడ్డితో 
బాంధవ్యంచేసి అతని కుమారునకు తన కుమార్తెనిచ్చి పెండ్షిచేశాడు. ఇట్లు కాకతీయ 
సామ్రాజ్యానికి ప్రక్కలోబల్లెంవలె విజృంభిస్తున్న అంబదేవుడు కాకతీయ శత్రువులైన 
పాండ్య, యాదవరాజ్యాలవారికి మిత్రుడయ్యాడు. వారీతని సఖ్యమును కోరి కానుకలు, 
గజతురంగ సైన్యమూ పంపినట్లు త్రిపురాంతక శాసనం చెప్పుతుంది. 
అంబదేవుని భాగ్యచక్రం ఇప్పటినుంచి క్రమంగా పతనాభిముఖమయింది. 
రుద్రమదేవి మనుమడు ప్రతాపరుద్రుడు ఇప్పుడు యుక్త్రవయస్స్కుడై మాతామహికి 
రాజ్యా భార నిర్వహణలో బాసటగా నిలిచాడు. ప్రతాపశాలియు ఉత్సామవంతుడును 
అయిన ఈతడు అంబదేవుడు మున్నగువారి ఆట కట్టించడానికి కృత నిశ్చయుదై 
సామ్రాజ్యసైన్యాల్ని చక్కని వ్యవస్థ స్టలోకి తెచ్చి శత్రువుమీద దెబ్బతీయడానికి త్రిముఖమైన 
వ్యూహం విరచించాడు. కతల మధ్యవ్యూహం త్రిపురాంతకం వైపు నడిచింది. దీనిక 
వృద్ధరాణి, యోధురాలు రుద్రమాంబ స్ప్వయముగ నాయకత్వము వహించింది. ఈమె 
వెంట కొలని మనుమ గన్నయ, పెదగన్నయ మొదలగు వీరాగ్రేసరులు వెళ్ళారు. 
కొలని సోమమంత్రి కొడుకు మనుమగన్నయ య సోమయతమ్ముడు 'పెదగన్నయ. ఈ 
ఫు రుద్రమదేవి నాయకత్వమున అంబదేవున విప్లవ సైన్యాల్ని త్రిపురాంతక 
పరిసరాలనుండి తరిమివేసింది. బాహత్తరి దుర్గములు అనగా డెబ్బయి రెండు కోటలు 
పట్టుకొన్నట్లు శివయోగ సారము వర్ణిస్తూంది. ఇదే సమయంలో కాకతీయ 
వ్యూాహముయొక్క వామభాగము ఆదదము మల్లు సేనాని నాయకత్వాన తీరప్రాంతమున 
ప్రస్థానం చేసి నెల్లూరుమీద పడింది. ఇప్పుడిక్కడ పరిపాలనచేస్తున్న మనుమగంగ 
గోపాలుడు అంబదేవునిచే ప్రతిష్టితుడైనవాడు, ఇతడు అంబదేవునికి బాసటగా సైన్యాలు 
పంపకుండా ఉండడానికి దీనిని మట్టుపెట్టడానికి ఈ వ్యూహం ఉద్దేశింపబడింది. 
ఆడిదంమల్లుంగారు తన కర్తవ్యాన్ని విజయవంతంగా నెరవేర్చాడు. నెల్లూరు యుద్ధంలో 
మనుమగండ గోపాలుడు నిహతుడయాడు. మల్లు సేనాని శక 1216 (కీ.శ. 1294) 
త్రిపురాంతక శాసనంలో 'మనుమగండ గోపాలశిరఃంఖందన' బిరుదు దాల్చాడు. ఈయన 
రాయసకల సేనాధిపతి, రుద్రదేవ దక్షిణభుజాదండ అని కీర్తింపబడినాదు. ప్రముఖ 
వ్యూాహముయొక్క కుడికొమ్మున యువరాజు ప్రతాపరుద్రుడు సాగివెళ్ళాడు. కర్నూలు 

జిల్లా నందికొట్టూరు ప్రాంతంలో చెరకురెడ్లు పాలకులుగా ఉన్నారు. వీరిలో బొల్లయరెడ్డి 
అంబదేవునితో వియ్యమందినవాడు. ఇతడునూ ఇతని కుమారుడు రాజన్నయూ 
కాయస్థులపక్షం వహించారు. వీరిని అదుపులో పెట్టవలసిన అవసరం ఉంది. 
విజయనగర చరిత్రలో ప్రసిద్ధులైన ఆర్వీటవంశము వారి మూలపురుషుడు తాత 
పిన్నమరాజు, చెరుకువారిని జయించడంలో కాకతీయులకు తాతపిన్నమ ఉపకరించి 
నట్లు కనబడుతుంది. ఈ విధంగా అన్ని రంగాలలోను అప్రతిహత పరాక్రమ 
సంపన్నుదైన అంబదేవునకు తిరోగమనమే శరణ్యమయింది. అతని రాజ్యం చాలా 
సంకుచితమై పోయి ములికినాటికి పరిమితమయిపోయింది. అంబదేవుడు క్రీ.శ, 
1804 వరకూ జీవించి ఉన్నట్లు కనబడినా అతని ఉత్తర చరిత్ర తెలియదు. 
కాకతీయులతో స్పర్ధించగల సత్తువ మళ్ళీ అతనికి కలగలేదు. 

మనుమగండ గోపాలుడు నిహతుదైన మీదట కాకతీయులు రాజగండ 
గోపాలుడను వానిని నెల్లూరులో ప్రతిష్టించారు. కాని ఈతడు కృతఘ్నుడై పాండ్యులతో 
చేతులు కలిపి కుట్రలు పన్నడం ప్రారంభించాడు. వీనిని శిక్షించడానికి ప్రతాప 
రుద్రుడు మనుమసిద్ధి పెద్ద కుమారుడైన మనుమగండ గోపాలుని పంపించాడు. 
ఆడిదముమల్లుంగారిచే సంహరింపబడిన మసుమగండ గోపాలునికన్న ఇతడ చిన్న 
వ్యక్తి శక 1219 (12970) నరసరావుపేట శాసనంలో తాను ప్రతాపరుద్ర భూప 
ప్రసాదార్దిత వైభవుడనని వర్ణించుకున్నాడు. సేవణకటిక వేణు కబళన దావానలుడనీ, 
ద్రవిడ బలవార్ధి పరిశోషణబదడబానలుదనీ, రాయగండ గోపాల విహితమాన భంగుదనీ 
ఈతని ప్రశస్తి. మొత్తంమీద నెల్లూరు ప్రాంతం రుద్రమదేవి అధీనంలో స్థిరపడింది. 
కాకతీయుల పశ్చిమవ్యూహం ఇంకాకొన్ని ఘనవిజయాలు సాధించింది. గోనగన్నారెడ్డి 
అను ప్రసిద్ద సేనాని మహబూబునగరం జిల్లా వర్ధ్థమనపురం రాజధానిగా పశ్చిమాంధ్ర 
ము శాసిస్తున్నాడు. ఈయన క్రిందివాడైర విఠలసేనాధిపతీ నాయకత్వం క్రింద ఒక 
ప్రచండ సైన్యము పశ్చిమాభిముఖంగా విక్రమించి, అంబదేవుని మీత్రవర్గంవారైన 
సేవణులు అతనికి సహాయం అందించకుండా చెయ్యడమే కాక కర్ణాటాంధ్ర సరిహద్దులో 
పెక్క దుర్గాలు వశపరచుకుంది. గోనగన్నారెడ్డి వారి రాజ్యరక్షామణి మైన 
విఠలనాథదందనాథుడు అదవనితుంబుళము, మాలువ, హాలువ మొదలైన దుర్గాలు 
సాధించి రాయచూరు పట్టుకొని 'సర్వరాష్ట్ర సమస్త ప్రజారక్షణార్థమై' శక 1216 
(క్రీ.శ. 1294) లో రాయచూరులో దుర్గం నిర్మించినట్లు అతని శాసనం చెబుతూంది. 

రాయచూరు విజయము రుద్రమదేవి కడపటి విజయమని భావిస్తున్నారు. ఆయమ్మ 
తరువాత వినవచ్చుటలేదు. కావున క్రీ.శ. 1295 ప్రాంతమున అ మహారాజ్ఞి 
శివసాయుజ్యం చెందిందని తోస్తుంది. చారిత్రుకులందరూ దీనితో ఏకీభవిస్తున్నారు. 
కాని ఇటీవలన నల్గొండజిల్లా, చందుపట్ల గ్రామము శివాలయ ప్రాంగణమున ఒక 
శిలపై చెక్కబడిన శాసనమువలన రుద్రమదేవి క్రీ.శ. 1289లోనే శివలోక ప్రాప్తి 
చెందినట్లు తెలుస్తుంది. (భారతి. మే 1974). ఇది శక 1211 నాటిది. రుద్రమదేవికిని 
మల్లికార్జున నాయనింగారికిని శివలోకప్రాప్తికోసం వారి భృత్యులు పువ్వుల 
ముమ్మడింగారు వేయించినది. ఇది క్రొత్తగా వెడలిన శాసనము. దీనిని ఇతర 
శాసనములు సాక్ష్యముతో సమన్వయించవలసి ఉంది. ముఖ్యంగా క్రీశ. 1294 
నాటి అడిదముమల్లుసేనాని త్రిపురాంతక శాసనంలో అతడు 'రుద్రదేవదక్షిణ 
భుజాదండ' అనియు అదే సంవత్సరము వెడలిన రాయచూరు శాసనంలో గోనగన్నారెడ్డి 
కూడ '“రుద్రదేవదక్షిణ భుజాదండ' అనియు వర్ణింపబడడం గమనించతగి ఉంది. 
రు[ద్రదేవ అను వ్యవహారం రాణి రుద్రమదేవికి రూఢమై కనబడుతుంది. 
అడిదముమల్లుగారి శాసనంలో రుద్రదేవ (రుద్రమదేవియు) ప్రతాపరుద్రదేవుడును 
ఇద్దరును పేర్ళొనబడియున్నారు. చందుపట్ల శాసనంలో కాకతియ్య రుద్రమహాదేవి 
అని విస్పష్టంగాగే లిఖింపబడింది. అందుచేత ఈ శాసనాన్ని సులభంగా కొట్టివేయ 
డానికి వీలులేదు. రుద్రమదేవి అమ్మగారు క్రీ.శ. 1289 సంవత్సరాంతముననే శివ 
లోకానికి ఏగడం నిశ్చయమయితే కాయస్థ అంబదేవునితో అయిన దండయాత్రా 
రంభంలోనే ఆమె వీరమృతి చెందడం జరిగి ఉంటుంది. ఇంతగా విధి వైపరీత్యం 
జైత్రయాత్రారంభంలోనే జరిగినా ఆమె సేనానులు కొలని మనుమగన్నయ, ఇందులూరి 
గన్నయ మొదలగువారు రణోత్సాహాన్ని వీడకుండా కార్యశూరులై అంబదేవుని వెనుకకు 
నెట్టివేశారని ఊహించవచ్చును. అంబదేవుని అతని పక్షమువారిని పూర్తిగా 
జయించేవరకూ ప్రతాపరుద్రుడు పట్టాభిషుక్తుడు కాకుందవచ్చును. అందుచేత 
క్రీ.శ. 1294 దాకా రాణిరుద్రమదేవి పేరనే సామ్రాజ్య వ్యవహారాలు సాగుతుందేవని 
సమన్వయం చేసుకోవాలి. మల్లికార్దునాయనింగారి పేరు రుద్రమదేవితో కలిపి 
శాసనంలో చెప్పబడడంచేత ఈ వీరుడు కూడ అదే తుముల సంఘర్షణమునందు 
దివంగుడయాడని భావింపవలసి ఉంటుంది. ఏమైననూ కాకతి రుద్రదేవమ్మంగారు 
అసాధారణ వీరనారీమణియనీ గొప్ప పరిపాలనా దక్షురాలనీ, చెప్పడంలో పునరుక్తి 

దోషంలేదు. 

రుద్రమదేవి కుటుంబ జీవితాన్ని గూర్చి మనకు తెలిసినదానికన్న తెలియనిదే 
ఎక్కువ. ఆమె జన్మ సంవత్సరం తెలియదు. ఉజ్జాయింపుగా క్రీ.శ. 1220 అని 
ఊహించడానికి వీలుంది. రుద్రమదేవి గణపతిదేవుని భార్య అనేపొరపాటు అభిప్రాయం 
కూడా లోకంలో ఉండేది. చాళుక్యవీర భద్రుడీమె భర్తయని చాలాకాలం వరకూ 
చారిత్రుకులకు తెలియదు. రుద్రమదేవికి ఇద్దరు కుమార్తెలు మాత్రమున్నట్లు కొన్ని 
ఆధారాలవలన తెలిసింది. వీరుముమ్మడమ్మ, రుయ్యమ్మ అనువారు. ముమ్మడమ్మ 
ఈమె పుత్రికా సదృశయేకాని జెరసపుత్రికకాదను భావము పూర్వ చారిత్రకుల్లో ప్రబలి 
ఉండేది. దీనికి కారణము శివయోగసారమునందు 'అకుపితురుద్రమాంవికకు 
నాత్మజనా బొగడొందుముమ్మడయ్యకు మహదేవరాజునకు నాత్మజుడైన ప్రతాపరుద్రుడు 
అని వ్రాయబడుట. ముమ్మడమ్మ భర్తయైన మహదేవరాజు అనుపానులేమిటో ఇప్పటికిని 
చారిత్రకులకు తెలియదు. ఈ మహాదేవుడు చాళుక్య వీరభద్రుని తమ్ముడగు మహాదేవ 
రాజని పూర్వ చారిత్రకులు నమ్మిరి. ముమ్ముడమ్మ బెరసపుత్రికయైనచో ఆమెను 
రుద్రమదేవి తన మరిదికి పెండ్లిచేయునా అను ప్రశ్నకు సమానముగా ముమ్మడమ్మ 
దత్తపుత్రిక యనువాదము బయలుదేరింది. ఇటీవల కొందరు పరిశోధకులు 
ముమ్మడమ్మ భర్తయైన మహాదేవుడు చాళుక్య మహాదేవుడుకాదనియు అతడు కాకతీయ 
కుటుంబంలోని వాడేననియు కొన్ని ఆధారాలు చూపిస్తున్నారు. అయినచో 
ముమ్మదడమ్మకు తెలుగువారిలో చిరపరిచితమైన మెనరికమునో మేనమామ 
సంబంధమునో చేసి ఉంటారని చెప్పవచ్చును. దీనిలో అనౌచిత్యం ఏమీలేదు. 
రుద్రమదేవి రెందవ కుమార్తెమైన రుయ్యమ్మ ఇందులూరి అప్పయమంత్రిని 
పెండ్ష్లాడినట్లు 'కాకిత రుద్రాంబ గాదిలిసుతయైన రుయ్యంబ బెండ్లాడి* అను 
శివయోగసార వాక్యంవలన తెలుస్తూంది. ఈ యంశములచేత రుద్రమదేవి పిన్ననాటనే 
భర్శవియోగ దుఃఖానికి గురి అయిందనే భావం అపాస్తమవుతుంది. చాళుక్యయవీర 
భద్రుడు క్రీ.శ. 1266కి సమీపంలో మృతిపొంది ఉంటాడనే అంశం అతని తల్లి 
క్షీరారామ శాసనంవలన సూచితమయింంది. కావున రుద్రాబ మనుమని 
(ప్రతాపరుద్రుని) ఎత్తేదాకా పుణ్యప్రీగా రాణించిందని రుజువయింది. 

ఇటీవల ప్రకటింపబడిన మరొక శాసనంవల్ల రుద్రాంబకు ఇంకొక కుమార్తె 
కూడ ఉన్నదా అను శంక కలుగుతుంది. ఇది ఎల్లనదేవుడనునాతని ఆలపాడు 

తామ్రపట్టికలు (గ.గ.5. ౧0.6 - 109-116). ఇది శక 1186 (క్రీ.శ. 1264) 
నాటిది. ఎల్లన దేవుని పూర్వీకులు వరాహదేశంలోని వర్మమానపురమునకు 
చెందినవారట వర్థమానపురం (వడ్డమాను) మహబూబునగరం జిల్లాలోని ప్రాచీన 
(గ్రామం. కాకతిరుద్రదేవుని కాలంలో ఈ ప్రాంతాన్ని తెలుగుచోడ కుటుంబాలవారు 
పాలించేవారు. ఆలపాడుగ్రామం గుంటూరుజిల్లాకు చెందినది. ఎల్లనదేవుడు కమ్మ 
నాటికివచ్చి రుద్రమదేవి ఆశ్రితుడుగా వర్టిల్లాడని చెప్పవలసి వస్తుంది. ఈతడు 
రుద్రమదేవి ప్రసాదంవల్ల దేశం పొందాడని 'అస్యారుద్రమదేవ్యాఃక్కపయా దేశం 
సమాసాద్య” అను మాటలచే తెలుస్తూంది. రుద్రమదేవి రెండవ కుమార్తె అయిన తన 
భార్య పుణ్యార్థము ఎల్లనదేవుడే దానంచేశాడు. ఆమె పేరు శాసనంలో చెప్పబడలేదు. 
ఆమె క్రీ.శ. 1264కి ముందే గతించినదన్నమాట. రుయ్యమ్మ రుద్రమాంబ 
రెందవకూతురని ప్రసిద్ధముగా తెలిసిన యంశము. ప్రకృతశాసనంలోని ఎల్లన దేవుని 
భార్యకూడా రుద్రమదేవి తనయ అనే నూతనాంశం బయటపడింది. అయితే ఈమె 
రుద్రమాంబ అభిమానపుత్రికయో బెరసపుత్రికయో నిర్ణయింపలేము. 
ప్రతాపరుద్రుడు (క్రీ.శ. 1295-1328) 

కాకతీయ సామ్రాజ్యము ఈ మహారాజు కాలంలో దేదీషస్యమానమై ప్రకాశించి 
కాలాధీనమై అస్తమించింది. మానుష సంకల్పమూ, యత్నమూ అనివార్యము గనుక 
అన్ని సామ్రాజ్యాల విషయంలో మల్లేనే కాకతీయ సామ్రాజ్య పతనానికి హేతువులు 
అన్వేషి షిస్తున్నాయి. కొంతవరకూ తెలుసుకుంటాము. అయినా చివరికి మిగిలేది ఇంతే 
- “కాలము దురతిక్రమణీయము” 

ప్రతాపరుద్రుని జన్మసంవత్సర ఆనందసంవత్సరమని పూర్వలేఖనములు. ఇది 
క్రీ.శ. 1254 అవుతూంది. క్రీ.శ. 1974లో మనము ఆనందసంవత్సరంలో ఉ 
న్నాము. ప్రతాపరుద్రుని జననము నుండి ఆనంద సంవత్సరము షష్టివర్షవక్రం ప్రకారం 
12 ఆవృత్తులు తిరిగింది. అనగా 720 సంవత్సరాలు గడిచాయి అన్నమాట. క్రీశ. 
1260-61 ప్రాంతమున వెలసిన మల్మాపుర శాసనంలో కూడా ప్రతాపరుద్రుని 
జననము సూచితమయింది. 

శ్రీ విశ్వేశ్వర దేశికేంద్ర శివహస్తోద్భాసిదోర్విక్రమ ్రీక్షోణీశజగద్దళ ప్రతిబల 
ప్రధ్వసిజన్నోత్సవః యస్యాః కాకతివంశ మౌక్తికమణేః శ్రీరుద్రదేవస్సుతః! తస్యాః 
కింకథయామ వైభవమతః శ్రీరుద్రదేవ్యాఃపరం 

శీ విశ్వేశ్వరదేశి కేంద్రుని శివహస్తయిచేత ప్రకాశితమైన దుర్విక్రమము 
కలవాడును, ముగ్గురు రాజుల ప్రబల సైన్య విధ్వంసము చేయగల జన్మోత్సవము 
కలవాడును అగు థ్రీరుద్రదేవుడు కాకతివంశ మౌక్తికమణియైన ఏ రుద్రమదేవికి 
స్వయముగా పుత్రుడో అట్టి రుద్రమదేవి వైెభవమునకు (అదృష్టమును) మేమింతకు 
మించి ఏమి కొనియాడగలము అని శాసనకర్త ఉద్దోషిస్తున్నాడు. చక్రవర్తి గణపతి 
దేవుడును రాణి రుద్రమూంబయు కాకతీయ వంశమును చిరకాలానికి పుట్టిన ఈ 
మగనిసుగుపై అన్ని ఆశలు పెట్టుకొన్నారు. బొడ్డు కోయించి నప్పటినుంచి రుద్రమదేవి 
మనుమణ్ణి కంట్లో వత్తివేసుకొని ఎట్లా పెంచిందో, ఎట్లా విద్యాబుద్దులు కరిపించిందో, 
అనుకూల సంబంధం చూసి పెళ్ళి చేయించిందో ఈ వివరాలన్నీ సిద్దేశ్వర చరిత్రలో 
ముచ్చటగా వర్ణితమైనాయి. మొత్తంమీద శ్రీరుద్రమదేవి దివంగతురాలయే వేళకు 
ప్రతాపరుద్రుడు యుక్త్రవయస్స్ముడై సామ్రాజ్య భారనిర్వహణకు సుళిక్షతుడై ఉన్నాడు. 
అంబ దేవుణ్ణి పరాభూతుని చెయ్యడంలోను, సేవణులను వెనుకకు నెట్టి రాయచూరు 
వరకు ఆంధ్ర సామ్రాజ్యాన్ని విస్తరింప చెయ్యడంలోను ప్రదర్శింపబదిన పరాక్రమము, 
వ్యూాహతంత్రము, సైన్యవ్యవస్టే కరణకాశల్యము. ఇవన్నీ ప్రధానంగా యువకుడైన 
ప్రతాపరుద్రుని ఉత్సాహ సామర్ధ్య ఫలితములని చారిత్రకులు భావిస్తున్నారు. 

ప్రతాపరుద్రుడు ఏకశిలా నగరంలో పట్టాభిషిక్తుడయిన సమయానికే క్రీ.శ. 
1295 ప్రాంతమున ఢిల్లీ నగరంలో అల్లా-ఉద్దీన్‌ఖిల్టీ రాజ్యారూఢుడయాడు. ఇతడు 
ముసల్మాను పరిపాలకులలో మహాసమర్భుడు, క్రూరుడు, సామ్రాజ్య విస్తరణ కాంక్షి 
కాకతీయ సామ్రాజ్యమును విధ్వంసంచేసే మొదటి ధూమకేతువు ఉత్తరాదిని ఉదయించి 
తన అగ్నియాత్ర ప్రారంభించింది. ఈ సామ్రాజ్య పతనానిని ఒక కారణంగా 
చెప్పవలసిన వర్గవైషమ్యాలు ఇప్పుడదే పొదడసూపాయి. గణపతిదేవుడు నానావర్ణముల 
వారికి నాయకత్వం ఇచ్చి వారిని సమదృష్టితో చూశాడు. ఏ కారణం చేతనో 
ప్రతాపరుద్రుని కాలంనాటికి ఈ సమవృత్తి కొంత మారి రాజ్యనిర్వహణలో లేదా 
రాజ్య రక్షణలో పద్మనాయకులకు అధిక ప్రాధాన్యం ఇవ్వడం జరిగిందనీ, ఇది ఇతర 
వర్ణాల నాయకులకు స్పర్థాకారణమైనదనీ పూర్వ [గ్రంథాలు సూచిస్తున్నాయి. ఐనా 
శాసనాలు చూస్తే వివిధ వర్ణ నాయకులు వారివారికి అర్హమైన పదవులు అలంక 
రిస్తున్నట్లే కనబడుతుంది. సామ్రాజ్య దక్షిణ భాగంలో అంబదేవుని బెద్దత్యం బాగా 
శాంతించినా అతడు క్రీ.శ. 1804 వరకూ జీవించి ఉండి ఆత్మవంశపు సహజ 

రాజ్యభాగాన్ని ఏలుతున్నాడు. అతని కొడుకు రెండవ త్రిపురారి మరికొంత కాలం 
రాజ్యం నిలుపుకున్నాడు. కాయస్టులను పూర్తిగా అదుపులోకి తేవడానికి ప్రతాపరుద్రుడు 
క్రీ.శ. 1809 ప్రాంతంలో మహారాయపట్టి సాహిణి సోమయ నాయకుని సేనాధ్యక్షతలో 
సైన్యాలు పంపించి మోపూరు రాజులను (కాయస్టులను) జయించి ములికినాడు 
మున్నగు ప్రదేశాలను సామ్రాజ్యంలో తిరిగి కలుపుకున్నాడు 

వెంటవెంటనే కాయస్టులతో చేయికలిపి సామ్రాజ్యాధికారార్ని ధిక్కరిస్తున్న 
నెల్లూరు చోడులను కూడా చక్కదిద్దవలసిన ఆవశ్యకత ఏర్పడింది. అడిదమముల్లు 
సేనాని మనుమగండ గోపాలుని సంహరించి రంగనాథుడనే వానిని నెల్లూరులో 
(ప్రతివ్మంచినట్లు కనబడుతుంది. ఇతడు కృతవ్నుడై పాండ్యులతో చేరి 
స్వతంత్రుడవడానికి యత్నిస్తుండడంచేత ప్రతాపరుద్రుడు వీనిమీద క్రీ.శ. 1296 
సమీపమున బొల్నేనింగారిన బలీయమైన సైన్యంతో పంపాడు. బొల్నేనింగారు 
పాండ్యులను వారి ఆశ్రితుడైన రంగనాథుని నిర్దించివచ్చాడు. ఈ సేనాపతి దానశాసన 
మొకటి నరసరావుపేట తాలూకా ఉప్పుమాగులూరులో లభిస్తుంది. బొల్నేనింగారి 
వెంటవెళ్ళిన వీరులులలో కొట్యిదొనపాలకుదైన మనుమగండ గోపాలుడొకడు. ఇతడు 
రెండవ మనుమసిద్ధి కొడుకు. నెల్లూరుపై దండయాత్రా విశేషములు కొన్ని మనుమగండ 
గోపాలుని నరసారావుపేట శాసనంలో (క్రీ.శ. 1297) కనబడుతున్నాయి. రాజగండ 
గోపాలుడనే నామాంతరంగల ఈ రంగనాథుడు కాకతీయులకు విధేయుడై కొంతకాలం 
పరిపాలనచేసి మలిక్‌కాఫూరు ఓరుగల్లుమీద దందెత్తివచ్చిన అదను చూచుకొని తిరిగి 
ప్రతాపరుద్రుని అధికారమునుండి విడివడుటకు ప్రయత్నం చేశాడు. మలిక్‌కాపూరుతో 
సంధిచేసికొన్న తరువాత ప్రతాపరుద్రుడు శాశ్వతంగా నెల్లూరు వ్యవహారం 
పరిష్మరింపదలచాడు. మహాప్రధాని ముప్పిడి నాయకుణ్ణి నెల్లూరు పైకి పాండ్యులపైకి 
పంపించాడు. ముప్పిడి నాయకుడు రాజగండ గోపాలుని వెడలగొట్టి నెల్లూరురాజ్యాన్ని 
సామ్రాజ్యంలో చేర్చి వేశాడు. 

ప్రతాపరుద్రుడు సింహాసనం అధిస్టించినప్పటి నుండీ ఢిల్లీసుల్తానులు దక్షిణాది 
వ్యవహారాల్లో శ్రద్ధచూపడం ప్రస్ఫుటమయింది. క్రీ.శ. 1295 గర్జాన్స్‌మలిక్‌ అను 
సాహసికుడు దేవగిరిపై దందెత్తి వచ్చి యాదవరాజ్యాన్ని విస్తారంగా దోచుకుని 
వెళ్ళిపోయాడు. ఇంతటితో ఆగక ఆశాపరుడైన గర్జాస్స్‌ తన తండ్రి జలాలుద్దీన్‌ ఖిల్టీని 
హత్యచేయించి అల్లాఉద్దీన్‌ అనుపేరుతో ఢిల్లీ సుల్తాను అయాడు. రాజ్యానికి వచ్చిన 

కొంతకాలం అల్లావుద్దీను దృష్టి మంగోలు దాడులమీదను రాజపుత్రుల విజయంమీదను 
కేంద్రీకరింపబడింది. ఈ రెండు సమస్యలూ పరిష్కారంకాగానే ఇతడు దక్షిణాది హిందూ 
రాజ్యములను కొల్లగొట్టి ఆ సంపదలతో తన సైన్యబలం పెంపొం దించుకోవాలని 
కృతనిశ్చయుడయాడు. తత్ఫలితంగా క్రీ.శ. 13803 మలిక్‌పుక్రుద్దీన్‌ జూననా, రూజూ 
అనే నాయకులను కతిపయ సైన్యంలో అల్లావుద్దీన్‌ ఓరుగల్లుపై పంపాడు. ఈ 
దండయాత్ర విఫలమయింది. వీరు బంగాళంమీదగా ప్రస్థానం చేసి కాకతీయ సామ్రాజ్య 
సరిహద్దులు దాకా రాగలిగారు. కాని ప్రతాప రుద్రుని సేనానులు ఈ తురుష్క సైన్యాన్ని 
కరీంనగరంజిల్లా ఉప్పరపల్లివద్ద నిలువరించి ప్రచండయుద్ధంచేసి జోడించి 
పారద్రోలారు. ఈ సంగ్రామంలో పాల్గొన్న తెలుగువీరులలో పోతుగంటి మైలానాయుడు, 
రేచెర్ల ప్రసాదిత్యుని కొడుకు వెన్నమనాయడు, మనరంగోదరిరాజు, నాగయదేవుడు 
పేర్కొనదగినవాడు. ఓటమిచెంది పారిపోయిన యవన సైన్యము తెలుగు సేనానుల 
పోటులకు, వరదలు మొదలగు ప్రకృతి భీభత్సాలకు గురిఅయి చాలావరకు నశించింది. 

మలిక్‌జూనా దండయాత్రా వైఫల్యంతో అల్లాఉద్దీను నిరుత్సాహపడలేదు. 
అతనిని ఎదుర్కొంటున్న ఇక్కట్టులు కూడ క్రమంగా తీరిపోయాయి. మంగోలులు 
క్షీణసత్వులయ్యారు. రాజపుత్రులు లొంగివచ్చారు. గుజరాతు సుల్తాను అధీనమయింది. 
దేవగిరిలో తిరుగుబాటు లేవదీసిన సంగముని అణచివేయడం జరిగింది. మహారాష్ట్ర 
ప్రాంతం అంతా సుల్తాను అధికారం నిరాఘాటంగా చెల్లుతూంది. ప్రతాపరుద్రుని 
స్వాతంత్ర్యం అపహరించడానికి ఇది సమయమని నిశ్చయించి అల్లాఉద్దీను తనకు 
విశ్వాసపాత్రులైన సేనానులను-మలిక్‌కాపూరు, ఖాజీహాజీ అనే వారిని ప్రబల సైన్యం 
ఇచ్చి తెలంగాణం మీదకి పంపించాడు. ఈ సేనానులు అక్టోబరు 1809లో ప్రస్థానభేరీ 
మోగించి దేవగిరిమీదగా తెలంగాణం ప్రవేశించారు. మార్గంలో సబరదుర్గాన్ని 
ముట్టడించి స్వాధీనం చేసుకొన్నారు. ఆ దుర్గాన్ని సంరక్షించే నాయకుడు తురుష్కుల 
చేతిలో పడదానికి ఇచ్చగింపక సపరివారంగా స్త్రీజనంతో పిల్లలతోను అగ్ని ప్రవేశంచేసి 
పూతాత్ముడయాడు. మలిక్‌ కాఫరు ఆ కోటను గతించిన నాయకుని తమ్ముడు అన్నా 
నేనికి ఢిల్లీకి సామంతుదడుగా ఉండదే షరతుపై తిరిగి ఇచ్చివేశాడు. సుల్తాను సైన్యములు 
తనమీదికి వస్తున్నాయని సబరదుర్గం నుంచి పారిపోయి వచ్చిన కాందిశీకుల వలన 
తెలుసుకొని ప్రతాప రుద్రుడు స్వరాష్ట్ర సంరక్షణానికి సన్నాహాలు గట్టిగా ఆరంభించాడు. 
ముసల్మానులు తనమీదికి వస్తారని ఆయన ఎదురుచూస్తూనే ఉన్నాడు. కాకతీయులకు 

9 లక్షలు కాల్బలము 20 వేల ఆశ్వికదళము 100 ఏనుగులు ఉండెను. పరిసర 
నృపతులు కొందరు ప్రతాపరుద్రునకు బాసటగా వచ్చుటకు మాట ఇచ్చారు. 
అయినప్పటికీ కాకతీయుల సన్నాహాలు సమగ్రంకాకముందే మలిక్‌కాఫూరు సేనా 
సాగరము ఓరుగల్లుమీదికి ఉత్తాలముగా పడింది. అనుమకొండ దగ్గరి ఒక కొండపై 
కాపూరు శిబిరం ఏర్పాటు చేసుకొని దానికి దారుమయ ప్రాకారం కట్టించాడు. 
ఏకశిలానగర దుర్గము ఆ కాలములోని మహాదుర్గముల్లో ఒకటిగా పరిగణింపబదేది. 
అది దుర్భేద్యమని కాకతీయుల విశ్వాసము. దానికి 72 సంరక్షక బురుజులు కలవనియు 
ఒక్కొక్క బురుజును ఒక్కొక్క నాయకుడు కాపాడుతుంటె ననియు తెలుస్తుంది. 
కోటచుట్టూరా ఒక మట్టిప్రాకారము ఒక శిలానిర్మిత ప్రాకారం ఉండేవి. వీటి చుట్టూరా 
గభీరమైన అగడ్తలు పిల్ల సముద్రాల్లా ఉందేవి. 

1310 సంవత్సరం జనవరిలో కాకతీయాంధ్ర నగరపు ముట్టడి ప్రారంభమైనది. 
కోటలోని వీరులు తరచు వెడలివచ్చి ముసల్మానులపై ప్రతిదాడి చేస్తున్నారు. కాని 
మలిక్‌ కావూరు శిబిరం చెక్కు చెదరలేదు. 25 దినాల భీకర పోరాటం తరువాత 
ఓరుగల్లు దుర్గపు పుట్టకోట శత్రువుల స్వాధీనం అయింది. అక్కడి సైన్యాలు రాతికోట 
ప్రాకారంలోకి ఉపసంహరించుకొని ద్విగుణీకృత స్థెర్యంతో ముసల్మాను సైన్యాల్లో 
పోరాడాయి. తన సేనానుల పరాక్రమంలో గాఢ విశ్వాసంగల ప్రతాపరుద్ర దేవుడు 
అరాతులకు లొంగిపోవడానికి నిరాకరించి యుద్ధం సాగించాడు. తురుష్క సైన్యం 
కూడా బడలిపోయింది. కోట వెలుపల ఉన్న హిందూ వీరులు కావూరు సైన్యాన్ని 
ఎక్కడి కక్కడ మట్టుపెడుతున్నారు. ఢిల్లీ నుండి వార్తల రాకపోకలు స్తంభించాయి. 
వస్తు సామాగ్రి లభించడం కూడా తురుష్ములకు దుర్హట మయింది. కావూరు మాత్రం 
తొట్రుపడక ముట్టడిసాగిస్తూ, పరిసర దేశాన్ని దగ్ధపటలం చెయ్యడానికి సైనికుల్ని 
నియోగించాడు. ప్రజల ఇక్కట్టులు హాహాకారములు, కోటలో నీరంధ్రంగా గుమికూడిన 
సైన్యాల అగచాట్లు భరింపరానివి అవడంచేత కాకతీంద్రుడు శత్రువుకి లొంగిపోవడానికి 
నిశ్చయించి వార్తాహరులను సంధికై పంపించాడు. తురుష్మలుకూడా సంపూర్ణ 
విజయంపై ఆశలు వదులుకొనడంచేత మలిక్‌కావూరు వెంటనే సంధికి ఒదబడి 
తీవ్రమైన షరతులు విధించడంతో తృప్తిపద్డాడు. ప్రతాపరుద్రుడు తన ధన నిక్షేపాలన్నీ 
సుల్తానుకు సమర్పించాలనీ, ఏటేటా నిర్ణీతమైన కప్పం కట్టాలనీ, కొన్ని గజఘటలను 
కానుకగా ఇవ్వాలనీ షరతులు. ప్రజాక్షేమకాంక్షియు మానధనుడును అయిన 

ప్రతాపరుద్రమహారాజు విధిలేక ఒప్పుకొని కొన్ని సంవత్సరాలదాకా వాటిని పాటిస్తూ 
వచ్చాడు. సుల్తానుకు విజయం సాధించి కావూరు సేనాని జూన్‌ 1310లో ఢిల్లీకి 
అపారధనరాసులతో చేరాడు. 

ఇచ్చిన మాటకు కట్టుబడి ప్రతాపరుద్రుడు ఏటేటా ఢిల్లీకి కప్పము 
పంపుచుండుటచే సుల్తాను సంప్రీతుడైనాడు. ఢిలీ-ఓరుగల్లు సంబంధాలు శత్రుభావం 
నుండి మిత్రభావంలోకి పరివర్తనం చెందుతున్నాయి. సుల్తాను కాకతీశ్వరుని 
సంభావించి సమ్మానార్దునిగా భావించాడు. ఒకరికొకరు సహాయం చేసుకొనే పరిస్థితి 
కూడా వచ్చింది. ఆంధ్ర రాజ్యానికి మలిక్‌కాపూరు దండయాత్ర వలన కలిగిన 
దౌర్భల్యాన్ని అవకాశంగా తీసుకొని కడపజిల్లా యందలి కాయస్టులునూ, నెల్లూరి 
చోళులునూ ప్రతాపరుద్రునిపై తిరుగుబాటుకు సన్నాహాలు చేశారు. కాకతీంద్రుడు 
తన కభిమానపాత్రుదైన జుట్టయ వెంకగొంకారెడ్డి యను మహావీరుని కాయస్థ రాజ్యంపై 
పంపించాడు. గొంకారెడ్డి గండికోట దుర్గాన్ని పట్టుకొని మల్లిదేవుడనే వానిని 
సంహరించి ములికినాటి నంతనూ ఆంధ్రసామ్రాజ్యం క్రిందికి తెచ్చాడు. గొంకారెడ్డినే 
గండికోట ముఖ్యన్థానంగా తత్రాంత పరిపాలనకు చక్రవర్తి నియమించాడు. ఇంతటితో 
కాయస్థరాజుల కథ సమాప్తమయింది. నెల్లూరును కూడ అదుపులోకి తేవాలని 
ప్రతాపరుద్రుడు ఆలోచిస్తుండగా దానికి అనుకూల పరిస్థితి ఏర్పడింది. 

పాంద్యవిజయం -దక్షిణాదిని పాండ్య రాజవంశంలో అంతఃకలహాలు 
చెలరేగాయి. మారవర్మ కులశేఖర పాండ్యుని మరణానంతరం అతని కుమారులు 
వీరపాండ్య, సుందర పాండ్యులనేవారు తండ్రి సింహాసనానికై తగువులాడుకొని దేశాన్ని 
అంతర్యుద్ధంలో దింపారు. దక్షిణదేశాన్ని కబళించాలని ఉవ్విళ్ళూరుతూన్న అల్లాఉ 
ద్దీన్‌ఖిబ్టీ తన సమర్భడైన సేనిపతి మలిక్‌కాఫూరును దక్షిణ దండయాత్రకు పంపించాడు. 
కాపూరు కొంత విజయం సాధించి చేజిక్కిన దోపిడి ధనంతో వెనదిరిగిపోయాడు. 
ఈ కల్లోలంలో కేరళాధివుడు రవివర్శ్మకులశేఖరుడు పాంద్య రాజ్యం ఆక్రమించుకోగా 
సుందర పాండ్యుడు ఢిల్లీకి వెళ్ళి సుల్తాను సహాయం అర్ధించాడు. అతనిని సింహాసనం 
మీద ప్రతిష్టచేసే నెపంతో దక్షిణదేశాన్ని జయించాలని సంకల్పించి అల్లాఉద్దీను 
అంగీకరించి ఈ దండయాత్రలో ఢిల్లీ సైన్యాలకు తోద్చడవలసిందని ప్రతాపరుద్రుని 
కోరాడు. కాకతీశ్వరుడు నెల్లూరుచోళులను, వారికి ప్రాపుగా వస్తూన్న పాండ్యులను 
శిక్షింపదలచి ఉన్నాడు. కావున ఏకక్రియా ద్వర్థకరీ అన్నట్లు తన కార్యము 

మిత్రకార్యమూ సాధింప తలపెట్టి ముప్పిడి నాయకుదనే ప్రసిద్దియోధుని అధ్యక్షత 
(క్రింద దక్షిణాదికి బలాలు పంపించాడు. ఈతని వెంట ఈయన కుమారుడు పెద్ద 
రుద్రసేనాపతి నడిచాడు. పేరునకు ఢిల్లీ సైన్యం ఒకటి కాకతీయుల్ని అనుగమించినా 
పాంద్య సమర భారం అంతా కాకతీయులమీదనే పడంది. దీనికి కారణం క్రీ.శ. 
13816 అల్లా ఉద్దీన్‌ ఖిల్సీ ఢిల్లీలో మరణించాడు. తఖ్లుకోనం వివాదాలు 
'ప్రారంభమయాయి. అందుచేత మలిక్‌ కావూరు ముస్లిం సైన్యాలన్నింటినీ దక్కనునుంచి 
ఉపసంహరించాడు. ముప్పిడి నాయకుడు, పెద్ద రుద్రుడు మున్నగువారే పాంద్య 
కేరళ బలాల్లో పోరాదడవలసి వచ్చింది. విజయ యాత్రారంభంలోనే కాకతీయ సేనానులు 
రాజుగండ గోపాలుడనే రంగనాథుణ్ణి ఓడించి తరిమివేసి నెల్లూరు ఆక్రమించుకున్నాడు. 
ముప్పిడి నాయకుడు నెల్లూరు రాజ్యానికి పాలకుడుగా నియమింపబడ్డాడు. అతని 
కుమారుడు పెద్ద రుద్రుడు ముందుకు సాగిపోయి కోటతిక్కని సంహరించి 
సాంబవరాయుడు మున్నగు చిల్లర నాయకుల్ని అజ్ఞాధీనులను చేసుకొని వారి 
ఏలికయైన మూడవ బల్లాలునితో తలపడ్డాడు. బల్లాలుడు పాండ్యుల అంతఃకలహాలను 
గమనించి తొండమండలం ప్రవేశించి కాంచీనగరం మొదలగు ప్రదేశాలను 
ఆక్రమించాడు. పదైవీడు అధిపతి సాంబువరాయడు, చంద్రగిరి పాలకుడు 
యాదవరాయడు బల్లాలుని ఆధిపత్యం అంగీకరించారు. పెద్ద రుద్రుడు బల్లాలుని 
ఓడించి కాంచీనగరం చేపట్టాడు. సాంబువరాయని క్షమించి వాని రాజ్యం వానికి 
ఇచ్చివేశాడు. 

కాంచీనగరం చిరకాలంనుంచి నెల్లూరు రాజ్యంలోభాగమై ఆంధ్ర సామ్రాజ్యము 
యొక్క దక్షిణసరిహద్దుగా భావింపబదేది. అందుచేత కాంచీనగరం స్వాధీనం అవగానే 
ప్రతాపరుద్రుడు స్వయముగ కాంచికి విచ్చేశాడు. కాకతీయుల విజ్బంభణం చూసి 
పాండ్యులు, కేరళ వివర్శమైత్రి పాటించి ప్రచండ సైన్యంతో కంచిమీద ఎత్తివచ్చారు. 
కంచి సమీపంలో భయంకర యుద్ధం జరిగింది. ప్రతాపుడు స్వయంగా బలాలు 
పర్యవేక్షించాడు. ఈ రణరంగంలో రేచెర్ల దాచానాయుడు, రెడ్డ వీరులు 
పాంద్యగజబలాన్ని మహాధైర్యంతో ఎదుర్శొని ఛిన్నాభిన్నంచేసి విజయం సాధించారు. 
పరాజ్ముఖులై దక్షిణానికి తగ్గుతూన్న పాంద్యకేరళులను నిశ్శేషంగా జాడించి సుందర 
పాండ్యుని పాండ్యనింహాననంపై కూర్చుండబెట్టుటకు (ప్రతావరుదుడు 
దేవరినాయనింగారికి ఆదేశించాడు. దేవరినాయకుడు స్వామి ఆదేశము ప్రకారము 

సైన్యములు నడిపి దక్షిణ ఆర్కాటుజిల్లా జింజీ తాలూకాలోని తిరువడి కున్హమ్‌ అనేచోట 
భీషణసమరంలో పాండ్యకేరళులను తిరిగి ఓడించి సుందర పాండ్యుని పాండ్య 
సింహాసనంపై ప్రతిష్టించి విజయయాత్ర ముగించుకొని తిరిగి వచ్చాడు. 

ప్రతాపరుద్రుడు దక్షిణాదిని కార్యనిమగ్నుడై యున్న సమయంలో ఢిల్లీ 
రాజరికమునందు మార్పులువచ్చాయి. అల్లావుద్దీన్‌ క్రీ.శ. 1216 లో మరణించాడు. 
మలిక్‌కాపూర్‌ పూర్వసుల్తాను కుమారుడు షిహాబుద్దీనును సింహాసనంమీద ఉంచి 
వ్యవహరిస్తుండగా మరియొక పుత్రుడైన ముబారక్‌ అనువాడు మలిక్‌కావూరును 
హత్యచేయించి తానే సుల్తాను అయాడు. ఢిల్లీలోని రాజ్యాక్రాంతిని చూచి దేవగిరిలో 
హరపాలదేవుడు తిరుగుబాటు చేశాడు. ప్రతాపరుద్రుడు కప్పంకట్టుట నిలుపుచేశాడు. 
క్రుద్దుడైన ముబారకుషా పెద్ద సైన్యంతో తరలివచ్చి మహారా్షుల తిరుగుబాటును 
క్రూరంగా అంతమొందించి ప్రతాపరుద్రునిపై ఖుస్రూఖాన్‌ అనే బానిస సేనానిని 
బలవత్తర సైన్యంతో పంపాడు. (క్రీ.శ. 1318) తురుష్క సైన్యం సరిహద్దుల మీదికి 
రాగా ప్రతాపరుద్రుడు సామవిధానం అవలంబించి బకాయిపడిన కప్పపు ధనాన్ని 
చెల్లించుటకూ ఢిల్లీ ఆధిపత్యం మన్నించుటకూ అంగీకరించాడు. దీనితో అనవసర 
రక్తపాతం తప్పింది. 

కంపిలి యువరాజు ఉద్రేకపూరిత వీరుడు అయిన కుమార రానుని మూలంగా 
ఓరుగల్లుకు కంపిలివారితో యుద్ధం తటస్థించింది. మూడవ బల్లాలుడు కంపిలివారి 
రాజ్యభాగము లాక్రమించుకొనగా అతనితో యుద్దానికి సహాయంగా రమ్మని కుమార 
రాముడు కోరినాడు. ఒకవంక ముస్లిములు దురాక్రమణ యత్నాలు సాగుచుండగా 
హిందూరాజులలో అన్యోన్య వైరం క్షేమంకాదని ఎంచికాబోలు ప్రతాపరుద్రుడు దీనికి 
అంగీకరించలేదు. దుడుకు యువకుదైన కుమారరాముడు ప్రతాపరుద్రుని 
అవమానించుటకై కాకతీయ బిరుదులు దాల్చాడు. కంపిలివారి బెద్ధత్యమును అణచుటకై 
ప్రతాపరుద్రుడు బెండపూడి అన్న మంత్రిని పంపించాడు. అర్వీటి సోమదేవరరాజు 
కూడ కాకతీయ సైన్యానికి తోద్బడ్డాడు కంపిలివారి కుమ్మఠము కోటపై దాడితో ఈ 
వివాదం పరిష్మారమయింది. 

తుఘ్లకు వంశంతో సంబంధాలు : క్రీ.శ. 1320 లో ఖిల్జీ వంశాన్ని అంత 
మొందించి తుఘ్‌లకు వంశంవారు అధికారానికి వచ్చారు. ఘియాసుద్దీన్‌ తుఘ్‌లకు 
వీరిలో మొదటివాడు. ఇతడు న్యాయబుద్ది కలవాడని స్థిరసంకల్పుడని పేరు ఉంది. 

రాజ్యానికి వచ్చిన మొదటి మూడు సంవత్సరాలు ఉత్తర హిందూస్థానంలో తన బలాన్ని 
నిలుపుకోడానికి ఇతడు కృషిచేశాడు. ఢిల్లీలో తరుచు జరుగుతూన్న రాజ్య విప్లవాల 
మూలంగా ప్రతాపరుద్రుడు కప్పము పంపడం నిలివేసి ఉంటాడు. ఇది సాకుగా 
తీసుకొని దక్కనులో ఇంకా స్వతంత్ర ప్రతిపత్తితో రెపరెపలాడుతున్న త్రిలింగ రాజ్యాన్ని 
అంతమొందించడానికి ఘియసుద్దీన్‌ నిశ్చయించి తన కుమారుడు ఉలూఘ్‌ఖానుని 
పెద్ద సైన్యంతో తెలుగు దేశంపై పంపాడు. ఇతదే భవిష్యత్తులో మహమ్మద్‌బినీ తుషఘ్లుక్‌ 
అని వ్యవహరిస్తారు. తిల్లింగ్‌ అంటే ఇప్పుడు మనం అనుకొనే తెలంగాణా ప్రాంతం 
ఒక్కటే కాదని ఓరుగల్లు సామ్రాజ్యాధీనమైన యావదాంధ్ర దేశమనీ గుర్తుంచుకోవాలి. 
ఉలూఘ్‌ఖానుడు క్రీ.శ. 1323లో తిల్లింగుపై తన మొదటి దండయాత్ర లేవదీశాడు. 
దేవగిరి మీదగా ప్రయాణంచేసిన ముస్లిం వాహినుల్ని ప్రతాపరుద్రుడు గాఢప్రతాపంతో 
ఎదుర్శొన్నాడనీ అయినా వారిది పై చేయి కావడంచేత ఏకశిలానగర దుర్గంలోకి ఉ 
పసంహరించుకున్నాడనీ ఫెరిస్తా వ్రాస్తున్నాడు. కాకతీశ్వరుడు పదే పదే చేస్తూన్న 
పెద్ద పొరపాటు ఒక కోటలో తనకు తాను బందీ అవడమే అని ఈనాడు మనకు 
తోచక మానదు. ఆ కోట ఎంత బలిష్టమైనదైనప్పటికీ నెలల తరబడి ముట్టడికి 
తాళజాలదు. వస్తుసామాగ్రి అందదు, వెేగునడవదు. బయటి ప్రజానీకము ప్రభువు 
దర్శనంలేక సహాయం ప్రోత్సాహము లేక త్వరలోనే నిర్వీర్య లవుతారు. కోటలో 
చిక్కుకొన్న వారికి విశాల వ్యూహ సదవకాశము ఉండదు. ఇవన్నీ శత్రువులకు బలం 
చేకూర్చే కారణాలుగా మారుతాయి. దుర్గం వెలుపల ఉన్న సైన్యాలు ముట్టడిదారులను 
చీకాకుపరచి వారికి వేగుగాని, వస్తు సామాగ్రికాని అందకుండా చెయ్యవచ్చు. అయితే 
కాకతీయ సైన్యం ఇట్టి వ్యూహానికి అనువుగా ఉన్నట్లు తోచదు. ఆంధ్రనాథుడు 
నవలక్షధనుర్దరాధిపతి అనే ప్రశస్తి ఉన్నా అతనికి ద్రుతగమనం కల అశ్వకబలం 
తక్కువగానే ఉంది. ముసల్మానుల బలం వారి అశ్వికదళంమీద ఎక్కువగా నిలిచి ఉ 
౦ది. కాకతీయుల యుద్ధపద్ధతులు ఇంకా ప్రాచీన యుగపు ఆలోచనలమీదే 
నడుస్తున్నాయి. ఇది వారి దౌర్చల్యానికి అంతిమ పరాజయానికి దారితీసింది. 
ఉలూఘ్‌ఖాను క్రియాకలాపం ఏమంత సుకరంగాలేదు. ఆరునెలల దీర్హకాలం 
అతడు ఓరుగల్లు కోటను ముట్టడించినా ప్రతాపరుద్రుడు లొంగివచ్చే సూచనలు 
కనబడలేదు. తురుష్మస్కంధావారంలో విస్మయము విభ్రాంతి కలుగుతాన్నాయి. ఢిల్లీ 
వార్తలు అందడం కష్టమయింది ఉలూఘ్‌ఖానుమిత్రుడు ఉబైదు అనేవాడు ఫలాని 

దినానికి ప్రతాపుడు పాదాక్రాంతుడవుతాడని జ్యోస్యం ప్రకటిచి అట్లా జరగకపోతే 
తన తలయిస్తానని ప్రగల్భాలు చెప్పాడు. అనుకొన్న రోజుకి ఓరుగల్లు కోట పడిపోయే 
సూచనలు కనబడకపోవడంతో జ్యోతిష్కుడు ఉబైదు ప్రాణభీతి చెందాడు. ఢిల్లీలో 
సుల్తాను మరణించాడనీ, ఉలూఘుఖాను సుల్తాను అవబోతున్నాడనీ, సైన్యంలో 
ఖిల్దీవంశపు సానుభూతులుగల సేనాపతుల్ని రహస్యంగా చంపించడానికి ఇతడు 
ఏర్పాట్లు చేస్తున్నాడనీ ఉబైదు పుకారులు పుట్టించాడు. దీనితో ఖిల్లీ సేనాపతులు 
ప్రమాదఖీతితే శిబిరం విడిచిపెట్టి అనుచరులతో పారిపోయారు. ముస్లిం 
స్మంధావారంలో చెలరేగిన కల్లోలం తెలుసుకొని బోనులో సింహాలవలె కోటలో 
చిక్కువదిన తెలుగు సేనానులు విజ్బంభించి కోట వెలువడి వచ్చి ఉలూఘుఖాను 
పైబడి శత్రువుల్ని నురమాడుతున్నారు. ఖానుడు మార్గాంతరం లేక ప్రాణ సంరక్షణకై 
దేవగిరివైపు పారిపోయాడు. హిందువులు అతన్ని కోటగిరి దాకా తరుముకు వెళ్ళారు. 
కోటగిరిని ముట్టడిస్తున్న ముస్తిందళ వాయుమజీరు అలబూరిజా అనునాతడు 
రాజకుమారుణ్లి ఆదుకొని క్షేమంగా దేవగరి చేరడానికి తోద్బడ్డాడు. 

సుల్తాను ఘియాసుద్దీను తన కుమారుని పరాజయంవిని ఆ(గ్రహావిష్టుదై 
పారిపోయి వచ్చిన సేనానులను కఠినంగా శిక్షించి వెంటనే మరొక ప్రచండ సైన్యం 
ఆయత్తం చేసి దేవగిరిలో ఉన్న కుమారుడికి పంపంచి ఓరుగల్లును పట్టుకొని 
తీరవలెనని శాసించాడు. ఉలూఘుఖానుడు మొదటి దందయాత్రకి నాలుగునెలల 
వ్యవధిలోనే మరొక బ్రహ్మాండమైన సైన్యంతో కాకతీయ సామ్రాజ్యంపై యుద్ధ ప్రస్థానం 
సాగించాడు. ఇక్కడ ఆంధ్రావనీశుడు తన సేనల్ని అభినందిస్తూ విజయోత్సవం 
కోలాహలంగా చేస్తున్నాడు. అంతటితో ఆగలేదు. అంతగా దెబ్బతిన్న ముస్లిం సైన్యాలు 
ఇంతలో మళ్ళీ తనమీదకురావని కాకతీయులు విశ్వసించి సంరక్షక చర్యలు సైనిక 
కట్టుబాటుల అన్నీ గాలికి వదిలివేసి వేడుకల్లో నిమగ్నులయి పోయారు. ఖడ్గానికి 
ఇంతలో ప్రసక్తిరాదనీ, ప్రజలు కలమూ హలమూ చేపట్టి వ్యసాయమూ పంట 
పర్యాయాలు చూసుకుంటూ సుఖవాయువులు పీల్చవచ్చునని ప్రతాపరుద్రుడు 
అభిభాషించాడట. దుర్గములు మరమ్మత్తులు సంరక్షక సైన్యాలు లేకుండా ఉ 
పేక్షింపబడ్డాయి. అన్నింటిని మించి ప్రతాపరుద్రుడు చేసిన మేటి పొరపాటును గూర్చి 
ముస్తించరిత్రకారులు వ్రాసిపెట్టారు ఏకశిలానగరదుర్గంలో నిక్షిప్తమై యున్న 
ధాన్యరాసులను విచ్చలవిడిగా ప్రజలకు అమ్మివేసారు ప్రతాపరుద్రుడు అపారమైన 

అనుభవం కలవాడే. అయినప్పటికీ 'ప్రాయస్సమావ్న విపత్తికాలే, ధియోపి 
పుంసాంమలినీభవంతి' విపత్తు రాబోవుచుందగా బుద్దిమంతుల ఆలోచనలు కూడా 
తప్పుదారిని పట్టుతాయి' అనేది వాస్తవమయింది. ముస్లిం సేనా సాగరం మళ్ళీ 
ఆంధ్రదేశంమీద ముంచెత్తుకువస్తూందని వార్తలు రాగానే కాకతీయులు మేల్మొన్నారు. 
అప్పటికే కాలాతీతం అయిపోయింది. ఉలూఘ్‌ఖానుడు వేగ ప్రయాణాలతో సాగి 
సరిహద్దు దుర్గమైన బీదరుకోటను స్వాధీనం చేసుకొన్నాడు. ఇతర దుర్గాలు కూడా 
సంరక్షబలాలు తగినంత లేకపోవడంచేత సులభంగా తురుష్ములకు చేజిక్కాయి. ఆ 
కోటల్ని కాపాడడానికి ఖానుడు బలిష్టమైన పటాలాలను నిలిపి ఎట్టి సందర్భాల్లోను 
శత్రువులకు లొంగిపోరాదని కట్టుదిట్టం చేశాడు. ఖానుబలాలు త్వరలోనే బోధను 
దుర్గాన్ని ముట్టడించి మూడు నాలుగు రోజుల్లో సాధించాయి. ఇది ఓరుగల్లుకు పది 
దినాల ప్రయాణంలో మాత్రమే ఉన్నది. బోధనులోని సంరక్షులు ప్రాణభీతిచే ఇస్లాం 
మతం పుచ్చుకొని ప్రాణాలు కాపాడుకొన్నారట. వెంటనే ఉలూఘ్‌ఖానుడు తరలిపోయి 
ఓరుగల్లుకోట ముట్టడి ప్రారంభించాడు. 

ఈ రెండవ ముట్టడి కూడా 5 మాసాల వరకూ సాగితేకాని ఏకశిలా నిగరము 
శత్రువులకు లొంగలేదు. హతాశులయ్యూ కాకతీయ సేనానులు 'యశోవా మృత్యుర్వా' 
అనే స్థిరసంకల్పంతో భయంకర యుద్దాలు చేశారు. ఓరుగల్లుకోట రెండవ ముట్టడికి 
సంసిద్ధంగా లేకపోవడంచేత వారి శౌర్యాగ్ని వ్యర్థమే అయింది. ముఖ్యంగా కోటలో 
నిలువ ధాన్యం అంతా ఖర్చయి పోవడంచేతనూ క్రొత్త సామాగ్రి తెప్పించుకునే వ్యవధి 
లేకపోవడంచేతనూ దుర్గంలో క్రిక్కిరిసి ఉన్న సైన్యాలకీ జనానికి ఆహారపదార్థాలు 
కొరవడి వారు కటకట లాడిపోయారు. జన సంక్షోభం చూడలేక, దానిని వారించే 
మార్గం లేక ప్రతాపరుద్రుడు శత్రువులకు తన్నర్పించుకొనుటకు నిశ్చయించి కోట 
తలుపులు తెరిపించి ఉలూఘ్‌ఖానును వశుదైపోయినాడు. ఈ యంతిమ సంగ్రామాన్ని 
గూర్చి సిద్దేశ్వర చరిత్ర అద్భుత వృత్తాంతాలతో కరుణాత్మకంగా దేశభక్తి పూరితంగా 
వ్రాసింది. పూర్వ వృత్తాంతాలను బట్టి కాకతీయ సేనానులలో కొన్ని వర్గ స్పర్థలు 
ప్రతాపరుద్రుని బందీగా చేయుటకు తోడ్పడినాయని శంకకలుగుతుంది. ముస్లిం 
రచయితలు ఓరుగల్లు పతనము అవలీలగా సాధించినట్లు చెప్పుకుంటారుకాని అది 
భీషణ సంగ్రామం లేకుండా జరిగినట్లు తోచదు. బందీ అయిన ప్రతాపరుద్రుని 
తెలుగు దేశంలో ఉంచడము ప్రమాదకరమని ఉలూఘ్‌ఖానుడు అతనిని తనకు 

విశ్వసనీయులైన ఖాదర్‌ఖాను, ఖాజాహాజీ అను సేనానులు పరంచేసి పటిష్టమైన 
సైన్య సహాయంతో ఢిల్లీకి తరలించాడు. స్వామిభక్తి పరులైన కాకతీయ సేనానులు 
తమ ప్రభువును విడిపించుకోదడానికి గాధప్రయత్నాలు చేసి ఉంటారనేది కూడా తథ్యము. 
పూర్వాఖ్యానాలను బట్టి ప్రతాపరుద్రుడు బందీ విడివడివచ్చి కాళేశ్వరక్షేత్రంలో 
కొంతకాలం ఉండి శివలోకానికి కేగినాదనే భావం ప్రజల్లో వ్యాపించింది. రెచెర్ల 
పెదసింగమునాయనికి 'రాయబందీ విమోచక' అనే బిరుదు ఉండడంవల్ల 
పద్మనాయకవీరులు ప్రతాపరుద్రుని ముసల్మానుల నుండి విడిపించారనే భావం పూర్వ 
చారిత్రకుల్లో కూడా ఉండేది. కాని ముసునూరి ప్రోల నాయకుని విలసతామ్ర 
శాసనంవల్ల (క్రీ.శ. 1330) ప్రతాపరుద్రుడు బందీగా కొనిపోవబడుతూ సోమోద్భవా 
తీరంలో (నర్మదానది) దివంగతుడయాడని తెలుస్తూంది. ఇది ఏకశిలానగర పతనానికి 
అత్యంత సన్నిహిత కాలంలో వెడలిన ఆధారం అవడంచేత విశ్వాస యోగ్యంగా ఉ 
ది. క్రీ.శ. 1423 ప్రాంతంలో వెడలిన అనితల్లి కలువచేరు శాసనం కూడా ఈ 
యంతశాన్ని సమర్ధిస్తూంది. త్రాపరుద్ర చక్రవర్తి స్వేచ్చచేతనె స్వర్లోకవాసియైనాదని 
దీనిలో వ్రాయబడింది. అనగా ఈ మహారాజు నర్మాదాతీరంలో స్వహస్తముతోనో 
ఇష్టభృత్యుల హస్తంతోనో దేహత్యాగం చేశాడని ఊహింపబడుతూంది అది యుక్తమే. 
చక్రవర్తుల యింటపుట్టి, చక్రవర్తియై తెలుగుదేశం నాలుగు చెరగులూ పరిపాలించి 
అవసాన దశయందు ఒక బందీగా ఢిల్లీ వీధులలో ఊరేగింపబడదడంకంటె మరణమే 
మేలని మానదుర్యోధనుడైన ఈ రాజన్యుడు నిశ్చయించి ఆత్మఘాతకు కృతసంకల్పుడై 
నాడు. నవలక్ష ధనర్ధరాధిపతిని మ్రుక్కడి మానిసివలె ఢిల్లీకి తేగలిగినామనే గర్వ 
సంరంభము ఉలూఘ్‌ఖాను అనుచరులకు దక్కలేదు. ఇంతటితో దిగంత విశ్రాంత 
కీర్తియెన కాకతీయ సామ్రాజ్యం అస్తమించింది. 

ప్రతాపరుద్రునకు బెరససంతాన మున్నట్లు విశ్వసనీయమైన ఆధారాలు లేవని 
చారిత్రకులు భావిస్తున్నారు. పూర్వ వృత్తాంతాల్లో ఈయన రాణిపేరు విశాలాక్షి అని 
కనబడుతుంది. ఆమెకు ఇద్దరు కుమారులున్నట్లును వ్రాత ఉన్నది. వినుకొండ 
వల్లభరాని క్రీడాభిరామంలో మాచెల్దేవి యనువార వనిత 'ప్రతాపరుద్ర ధరణీశోపాత్తగోష్టీ 
పారణ” అను పొగడ్త పొందింది. ఈమె నృత్య సంగీతాది కళలలో పేరుకాంచి 
యుండవచ్చును. కడపజిల్లా ఉప్పరపల్లి గ్రామంలోని ఒక శాసనంలో జుట్టయలెంక 
గొంకారెడ్డి ప్రతాపరుద్రుని ప్రియతనయుడని చెప్పబడింది. ఇది అలంకారిక 

రచనయేకాని వాస్తవముకాదని తోస్తుంది. గొంకారెడ్డి తండ్రిజుట్టయలెంక అని 
పేరులోనే కనబడుతుంది. గొంకారెడ్డి మహాపరాక్రమశాలియైన సేనావతియై 
ప్రతాపరుద్ర చక్రవర్తికి ప్రియతముడై పుత్రసదృశుడుగా చూడబడియుండవచ్చునుకాని 
బెరసపుత్రుడు కాడని చెప్పుచున్నారు. ప్రతావరుదునికి అన్నమదేవుడనే 
సోదరుడున్నాడు. ఇతడు మధ్యప్రదేశ్‌లోని బస్తరు రాజ్యాన్ని ఏలిన వంశానికి 
మూలపురుషుడుగా చెప్పబడు తూంది. ఏకామ్రనాథుడు, కాసెసర్వప్ప తమ (గ్రంథాల్లో 
శివుని అపరావతారంగా వర్ణించిన కాకతీయుల మంత్రిసత్తముడు శివదేవయ్యగారి 
ప్రశంస శాసనాదుల్లో ఎక్కడా కనబడలేదు. గణపతిదేవుని దీక్షాగురువైన విశ్వేశ్వర 
శివాచార్యుడే మంత్రి శివదేవయ్యగారు కావచ్చునని కొందరు భావించారు. పూర్వ 
వృత్తాంతాల్లో ఈయన ప్రతాపరుద్రుని రాజ్యాంతందాకా ఉన్నట్లు వర్ణించడంచేత 
విశ్వేశ్వర శంభువు శివదేవయ్య కాకపోవచ్చును. విశ్వేశ్వర శంభువు కుమారుడు పరిపూర్ణ 
శివమహాముని ప్రతాపరుద్రుని కాలములో ఉండి ఆయనకు దీక్షాగురువై 
యుండవచ్చును. శీమత్రతాపరుద్రుడు ఆనందసంవత్సరమున జన్మించి అనంతర 
షష్టివర్షక్రము లోని రుధిరోద్దారి సంవత్సరమున శివలోకమున కేగినట్లు 
నిర్ణయింపదగియున్నది. ఈ విధంగా ఆయనకు 69 సంవత్సరాల జీవితకాలం 
వస్తూంది. 
కాకతీయ యుగము - సాంఘిక జీవితము 

'రాజానం ప్రథమం విందేత్‌! తతో భార్యాం తతో ధనమ్‌' మంచిరాజును 
ముందు చూసుకోవాలి. తరువాత భార్యను, తరువాత ధనాన్ని పొందాలి అనే 
మహాభారతంలో ఒకచోట చెప్పారు. రాజ్యస్థైెర్యం లేకపోతే కుటుంబమూ లేదు. 
సౌఖ్యమూ లేదన్నమాట. మంచి రాజరికము అంత ముఖ్యమైనది. ఈ దృష్టితోచూస్తే 
కాకతీయ యుగపు ప్రజలు మంచి రాజరికాన్నే అనుభవించారని చెప్పవచ్చును. ఆ 
కాలంలో యుద్దాలు లేకపోలేదు. మతకలహాలు లేకపోలేదు. ప్రకృతి వైపరిత్యాలు 
కూడా ఉండే ఉంటాయి. మొత్తంమీద తెలుగు దేశము రాజన్వంతమై ఉందేదని 
లభించిన ఆధారాల మూలంగా చెప్పవచ్చును. 

కాకతీయులు ప్రధానంగా ప్రాచీనహిందూ రాజనీతి పద్ధతినే అవలంభించారు. 
దీని ముఖ్యలక్షణము ధర్మము. అది వేదశాస్త్రవిహితమై అనుభవజ్ఞులైన పెద్దలచేత 
పరిష్ఫ్టతమవుతుంది. ఈ యుగంలో చిన్నచిన్న రాజనీతి విషయక రచనలు 

బయలుదేరాయి. ప్రతాపరుద్రుని నీతసారము, శివదేవయ్యగారి పురుషార్థసారము, 
బద్దెన నీతిశాస్త ముక్తావళి, సుమతీశతకము, మడికిసింగన సకలనీతి సమ్మతము 
ఇటువంటివి. మడికి సింగన తరువాతి కాలమువాదైనా అతడు ఉద్ధరించిన గ్రంథాలు 
కాకతీయ యుగమునాటివి కావచ్చును. ఆ కాలంలో ప్రభుత్వం రాజప్రధానమైనది 
గనుక రాజు విద్యాధికుడై వేదశాస్త్ర పరిజ్ఞానం కలవాడు కావాలని భావించేవారు. 
రుద్రమదేవి తన మనుమడై ప్రతాపరుద్రుని విద్యాశిక్షణ విషయంలో చాలా (శద్ధ 
వహించినట్లు చదివాము. ఎంత సమర్దుడయినా రాజునకు మంత్రుల సలవో 
సహాయములు తప్పవు. మంత్రిమండలిలో మహాప్రధానులు, ప్రధానులు, అమాత్యులు, 
పెగ్గడలు ఉందేవారు. వీరు నిర్వహించే వేర్వేరు బాధ్యతలు మనకంతగా తెలియవు. 
మహాప్రధానులు కొందరు ప్రాంత పరిపాలకులుగా కూడ ఉందేవారు. కొలని సోమయ 
మంత్రి, ముప్పిడి నాయకుడు, జుట్టయ లెంకగొంకారెడ్డి ఇటువంటివారు. వీరు దండ 
నాయకులుగా కూడా ఉందేవారు. మంత్రి పదవిని తీర్థము అనేవారు. తీర్థములు 
18-21 మధ్య ఉందేవి. అంటే మంటత్రిమందలి సంఖ్య 18-21 వరకూ ఉందదేన్న 
మాట. మంత్రులను యోగ్యతను బట్టి నియమించేవారు. వారు ఉపధాశుద్దులుగా ఉ 
ండాలని మహాభారతము. చిన్న ఉద్యోగుమలనుండి అమాత్య పదవి దాకా సమర్ధులైన 
వారు ఎట్లా వెళ్ళగలిగేవారో చెల్లకి గంగాధరమంత్రి ఉదంతం వలన తెలుస్తుంది. 
ఈతని వృత్తాంతం కరీంనగరం శాసనంలో దొరుకుతూంది. ఇతడు బాల్యమునందే 
మొదటి ప్రోలరాజు కొలువులో చేరి సామర్థ్యం చేతనూ స్వామిభక్తిచేతనూ రుద్రదేవుని 
కాలానికి అమాత్యుడయ్యాడు. మంత్రులకు వృత్తులు, అందలాలు, శ్వేతచ్చత్రములు 
మొదలైనవి ఇచ్చేవారు. మంత్రులుకాక ఇతర ఉద్యోగములను నియోగములు అనేవారు. 
ప్రభుత్వోద్యోగములలో 72 శాఖలు ఉండెడివి. వీటినే బాహత్తర నియోగములనేవారు. 
కాయస్టుడు గంగయ సాహిణి గణపతిదేవ చక్రవర్తికాలంలో బాహత్తర నియోగాధిపతిగా 
ఉందేవాడు. రాజు తరువాత ప్రభుత్వ భారం వహించేవారు సామంత శూర 
కుటుంబములవారు. వీరిలో రేచెర్ల, మల్యాల, గోన, పద్మ నాయక వంశముల వారు 
సుప్రసిద్ధులు. ఒక విధంగా చెప్పాలంటే కాకకీయ యుగ శోభ సగానికి సగము 
సామంత ప్రభువంశాలకు చెందుతుంది. వారు ప్రజాహిత తత్పరులై గుళ్ళు గోపురములు 
కట్టించుట, చెరువులు త్రవ్వించుట, కవి పండిత గాయకులను పోషించుట చేసేవారు. 

పరిపాలనావ్యవస్థ : దేశాన్ని పరిపాలనా సౌకర్యానికై స్థలము, నాడు, విషయము 

కంపనము మొదలగు విభాగములుగా విభజించేవారు. వాడి (వాటి) అనేది కూడా 
ఒక దేశ విభాగము - నతవాడి, మార్దవాడి వంటివి. (భూమి-ఆరెభూమి) గ్రామ 
స్వపరిపాలన ఆ యుగంలో విస్తారంగా ఉండేది. గ్రామ పరిపాలనకు ఆయగార్లు 
అనే ఉద్యోగులు, వృత్తులవారు ఉండేవారు. వీరందరికి వృత్తులిచ్చేవారు. ఆయగార్లు 
పన్నెండు మంది ఉన్నారు. కరణము, పెద్దకాపు లేక రెడ్డి, తలారి, పురోహితుడు, 
కమ్మరి, కంసాలి, వడ్రంగి, కుమ్మరి, చాకలి, మంగలి, వెట్టి, చర్మకారుడు. వీరుకాక 
నీరుకట్టు ఒక గ్రామోద్యోగి. గ్రామపు చెరువు నీటిని వ్యవసాయానికి అంద చెయ్యడం, 
ప్రభుత్వానికి దీనిపై రాగల ఆదాయాన్ని తెలియబరచడము ఇతని పనులు. కొందరు 
గగ్రామోద్యోగులకు భూమి రూపమున వృత్తులే కాక ధాన్యపు చెల్లుబళ్లు కూడా ఉ 
ండేవి. వీటిని మేరలు అనేవారు. వీరందరును గ్రామ మహాజన సభకు అధీనులై 
తమ తమ ధర్మములు నిర్వహించాలి. 

దేశరక్షణ-సైన్యము: దేశరక్షణకై కాకతీయులు ఆ కాలపు ప్రమాణాలను బట్టి 
మంచి వ్యవస్థయే చేశారని చెప్పవచ్చును. సైన్యమునందు గజ, తురగ, పదాతులు 
ముఖ్య సాధనములు. ప్రాచీనమైన చతురంగబల వ్యవస్థ యందు రథములు 
చాలాకాలము క్రిందటనే అదృశ్యమైనవి. పదాతులలో విండ్ల వారికి ఎక్కువ ప్రాధాన్యం 
ఉందేది. అందుచేతనే ప్రతాపరుద్రుడు నవలక్ష ధనుర్ధరాధిపతి అని సగర్వంగా 
ప్రకటింపబడ్డాడు. దేశరక్షణలో దుర్గములకు అగ్రన్ధానము ఇచ్చేవారు. కోటలు నాలుగు 
విధములు. స్ధల, జల, గిరి, వనదుర్గములు. ఓరుగల్లు, ధరణికోట వంటివి 
స్థలదుర్దములు. దివి, కొలను (కొల్లేరు) వంటివి జలదుర్గములు. అనుమకొండ, 
రాయచూరు, గండికోట వంటివి గిరిదుర్లములు. కందూరు, నారాయణవనము వంటివి 
వనదుర్గములు. కోటల రక్షణకు నాయకుల్ని నియమించేవారు. ఏకశిలానగర దుర్గాన్ని 
రక్షించుటకు బురుజుకు ఒకరు చొప్పున 77గురు నాయకులు నియమింపబడిరి. 
నాగయగన్న సేనాని ప్రతాపరుద్రుని కటకపాలకుడు. ఓరుగల్లు దుర్గాధ్యక్షుడు 
కావచ్చును. సైన్యమునందు ప్రధానముగా రెండు అంగములు మూలబలములు. ఇవి 
ప్రభుత్వము స్వయంగా ఏర్పరచి పోషించునవి. రెండవ రకము సామంత లేక నాయక 
సైన్యములు. రాజునకు యుద్ధములో తోద్పడుటకై సామంతులను ఇతర నాయకులను 
పటాలములను సిద్ధము చేయవలసి యుండును. వీరి జితఛత్రములకును నాయకుని 
భోగమునకును ఇవ్వబడు భూములు నాయంకర భూములు. వీటిని అనుభవిస్తూ 

వారు సైన్యాలను సేకరించి ఉంచి ప్రభువు కోరినప్పుడు రణరంగానికి నడుపుకు 
పోవెలను. సైన్య సేకరణ, శిక్షణ విషయంలో శ్రద్ధ వహించేవారు. ఒక్కొక్క సైన్యాంగానికి 
ఒక అధ్యక్షుడు సేనాపతి ఉందేవాడు జాయపసేనాని కాకతి గణపతి దేవుని 
గజ సైన్యాధ్యక్షుడు. గంగయసాహిణి అశ్వసాదనికుడు అని చెప్పబడుటచే ఈయన 
అశ్వాధ్యక్షుడని ఊహించవచ్చును. ప్రతాపరుద్రుని కాలంలో పద్మనాయక వీరుడు 
ఎజదాచా నాయడుగ గజయుద్ధమునందు ప్రముఖుడు. పాండ్యులతో కాంచీపురము 
వద్ద జరిగిన భయంకర సంగ్రామంలో ఈతడు పాండ్యుల గజబలాన్ని అరికట్టి 
కాకతీయులకు విజయం సమకూర్చాడు. ప్రతాపరుద్రుని కాలంతో అశ్విక సైన్యాకి 
సాహిణి మారయ సేనాని అధిపతి. భాస్మర రామాయణ కృతిభర్తలలో ఇతడొకదు. 
కాకతీయ ప్రభువులందరూ వీరులవడంచేత వారు తమ సైన్యాల్ని తామే నడిపేవారు. 
రుద్రమదేవి కూడ వీరవనితయై దేవగిరి యాదవులపై విక్రమించిన విషయం 
చదివాము. సైన్యాధిపతులకు పట్టసాహిణి, మహారాయ పట్టసాహిణి వంటి 
అధికారద్యోతక శబ్దాలు చేర్చేవారు. యుద్ధ సైన్యాలు కాక రాజుయొక్క అంగ రక్షకై 
కొంత బలగం ఉండేది. అంగరక్షక నాయకుల్ని 'లెంకలు” అనేవారు. కాకతీయ 
శాసనాల్లో లెంక పదవిని దాల్చినవారు చాలా కనబడతారు. జుట్టియ లెంక గొంకారెడ్డి 
ప్రసిద్ధుడు. పోచులెంక తండ్రి మహారాయలు సకల సేనాధిపతి సోమయలెంక 
అనునాతడు పోచులెంక గారు ప్రతాపరుదుని అదపము వహించువాదు. పెద్దయ 
లెంక చక్రవర్తి ఇలవట్టము పట్టేవాడు. రాయగజసాహిణి మారయ రెడ్డి తమ్ముడు 
అన్నయలెంక అనునాతడు. 

వ్యవసాయము-నీటి పారుదల : ప్రభుత్వం యొక్కముఖ్య ఆదాయ సాధనము భూమి, 
అచ్చటి పంట పర్యాయాలు. భూములు రెండు రకాలు. నీరు నేల అనగా పల్లపు 
భూమి లేక మాగాణి. వెలిపొలము రెండవది. మెట్టనేల, గరపనేల. దేశాభ్యుదయం 
విస్తారంగా పంట పర్యాయాల మీద ఆధారపడడం చేత మాగాణి పంట బాగా 
అవడానికి నీరు పుష్కలంగా ఉండాలి కనుక జలనిక్షేపములు, నీటి పారుదల 
విషయంలో కాకతీయ యుగంవారు అపారమైన శ్రద్ధ చూపెట్టేవారు. వర్షపు జలాన్ని 
అడ్డకట్టలు వేసి జలాశయములు ఏర్పరచడం ఆనాటి ప్రత్యేకకళ. ఇవి కుంటలు, 
చిన్న చెరువులు, పెద్ద చెరువులు, సాగరములు, సముద్రములు రూపం దాల్సేవి. 
రాజు స్వయంగా కొన్ని జలాధారాలు కల్పించవచ్చును. మొదటి ప్రోలరాజు కాలంలో 

కేసరి సముద్రం అనే చెరువు త్రవ్వించాడు. రెండవ బేతరాజు నెట్టికరె అనే చెరువు 
త్రవ్వించి దానికి వరుణ ప్రతిష్ట చేశాడు. వరుణుడు జలాధిపతి కనుక ఆ తటాకానికి 
అవిరళ జలప్రాప్తికై వరుణదేవుని స్థాపించి ఉంటారు. రుద్రదేవుడు చోడోదయుని 
నగర స్థానంలో పెద్ద తటాకమును కల్పించాడట. గణపతిదేవుడు నెల్లూరు, ఏలూరు, 
గోదావరీ తీరమందలి గణపురము, ఏకశిలానగరానికి నైబుతి దిక్కున ఉన్న మరియొక 
గణపురము మున్నగు పెక్కు స్థలాల్లో పెక్కు చెరువులు నిర్మించినట్లు ప్రతాప చరిత్ర 
చెప్పుతూంది. ప్రతాపరుద్రుడు పాఖాల చెరువు నిర్మించినట్లు పూర్వ వృత్తాంతాల్లో ఉ 
౦ది కాని ఈ బృహత్తటాకము గణపతిదేవుని కాలానికే ఉన్నట్లు శాసనాల వల్ల 
తెలుస్తూంది. ప్రతాపరుద్రుడు ఆ ప్రాంతంలో మరియొక కాసారం త్రవ్వించి ఉ 
౦డవచ్చును. రాజును మించి సామంత కుటుంబాలవారు, పెద్ద ఉద్యోగులు, 
ధర్మబుద్దిగల పలువురు ఇతరులు ఎన్నియో చెరువులు తెలంగాణంలో త్రవ్వించారు. 
తటాక నిర్మాణము సప్త సంతానములలో ఒకటిగా భావింపబదేది. అది పుణ్యహేతు 
వగుటచే ఏమాత్రము జరుగుబాటు ఉన్న సంపన్నులైననూ కుంట నుండి సముద్రం 
దాకా జలాశయాలు నిర్మించేవారు. ఇది వ్యవసాయానికి గొప్ప ఉపకారమైంది. మల్యాల, 
రేచెర్ల వంశముల వారు తటాక దేవాలయ నిర్మాణాలచే చిరుకీర్తులయారు. చౌండ 
సముద్రము, బాచ సముద్రము, గణపసముద్రము, కుప్పసముద్రము ఇత్యాదులు 
మల్యాలవారి ప్రతివ్ధాపనములు. సబ్బసముద్రము, నామసముద్రము, ఎల్జీ సముద్రము 
వంటివి రేచెర్ల వారి నిర్మాణములు. నదుల నుంచి నీరు తెచ్చుటకును, పెద్ద చెరువుల 
నుండి సాగుబడి భూములకు నీరు పారించుటకును కాలువలు త్రవ్వించే వారు. 
ఇటువంటి కాలువల ప్రసక్తి శాసనాల్లో తరచు కనబడుతుంది. కుప్పమాంబ కాలువ, 
పోవైడ్డి కాలువ, దాడ్ల కాలువవంటివి ఉదాహరణములు. కాయస్ట అంబదేవుని 
రాజ్యంలో అంబసము[ద్రము, ఊటుకూరు సముద్రము వంటి చెరువులను 
రాయసహస్రమల్ల కాలువ, గండపెండార కాలువ వంటి కాలువలను వెలసినవి. 
ఊటల జలమును ఉపయోగించుకోవడానికి ఊటకాలువలు త్రవ్వుచుండిరి. సేద్యానికి 
అనుకూలమైన భూమి పరిమితిని పెంపొందింపచేయుటకై ప్రతాపరుద్రుని కాలంలో 
విస్తారంగా కృషి జరిగింది. కడప కర్నూలు జిల్లాలలోని సాంద్రారణ్యములను కొట్టించి, 
జనావాసానికి అనుకూలంగా చేసి అగ్రహారములు స్టాపించారు. అక్కడ వీలైనన్ని 
సౌకర్యాలు కల్పించి రైతులను రప్పించేవారు. వారిని ప్రోత్సాహపరచడానికై మొదట 

మొదట మొదట పన్నులు లేకుండా చేసి మూడు సంవత్సరాల తరువాత కొద్దిగా 
పన్నువేసి పది సంవత్సరాల కాలంలో ఇతర భూముల వరవడికి వచ్చేటట్లు చేసేవారు. 
కొత్తగా ఏర్పడిన అ(గ్రహారాల్లో వ్యవసాయానికి భూములు, నీటిపారుదల సౌకర్యాలు, 
ఇళ్లు కట్టుకొడానికి నివేశిన స్థలాలు ప్రసాదించేవారు. అంబదేవుని మీదకు 
ఎత్తిపోయేటప్పుడు ప్రతాపరుద్రుడు ఇరుగప్ప కేతినాయకుడను నాతనిని అడవులు 
కొట్టించి అగ్రహార నిర్మాణం చెయ్యమని ఆజ్ఞాపించాడు. ఈ విదంగా పునరావాస 
యోగ్యమైన ప్రదేశమే దుప్పి పాడు లేక దూపాడు పరగణాగా పరిణమించింది. ఇట్లే 
కర్నూలు జిల్లాలో సిరిసింగలిరాజు, విడెము కొమ్మయ అనువారు ప్రతాపరుద్రుని 
ఆజ్ఞచే అరణ్యములు ఛేదించి వ్యవసాయానుకూలంగా చేశారు. 
పన్నుల విధానము : కాకతీయ యుగంలో వ్యవసాయము, వాణిజ్యము రాజ్యసేకరణకు 
ప్రధాన ఆధారాలుగా ఉందేవి. భూములను నీరు నేల, వెలిపొలము, తోటపొలము 
అని మూడుగా విభజించేవారు. దర్శనములు, అప్పనములు, కానుకలు రాజసందర్భ్శన 
కాలంలో జనులు చెల్లించవలసినవి. రాజునకు ఇదియొక ఆదాయ సాధనము. ఇవి 
నిజాముల కాలంలోని నజరానాల వంటివి. భూములను గడలతో కొల్చేవారు. కేసరి 
పాటిగడ ఒక భూమానదండము. భూమి పరిమితి చెప్పడంలో మట్లుజు, పుట్టి, ఖండిక 
పదాలు కనబడుతున్నాయి. పన్నులు ధాన్యరూపంలోను నాణిముల ద్వారాను కూడా 
వసూలు చేయబడుచుందెడివి. వెలిపొలము, తోట పొలముల మీద కట్టుబళ్ళ నగదు 
రూపంలో ఉండేవి. వీటిని పుట్టిపహిండి (పసిడి కావచ్చును) తోట సుంకము అనేవారు 
ప్రభుత్వానికి చెల్లే ధాన్యం సిసలుగా కొలవడానికి కొలగాండ్రు ఉండేవారు. కొలతలలో 
తేదాలు వస్తే పరిష్కారం చెయ్యడానికి తీర్చర్లు ఉండేవారు. దేవ బ్రాహ్మణ వృత్తులు 
సాధారణంగా పన్ను మినహాయింపు కలిగి ఉందేవి. కొన్ని సందర్భాలలో వీటి మీద 
కూడా నామమాత్రపు పన్ను వసూలు చేసేవారు. మాగాణి పన్నును 'పర” అనియు 
మెట్టపన్నును “'పంగము” అనుటయు కలదు. భూమి శిస్తును సామాన్యంగా “అరి” 
అని పిలిచే వారు. పన్నులు కట్టే రైతులు అరికాపులు. 

వాణిజ్యం మీద వేసే పన్నులకును సామాన్యంగా సుంకములు అనేవారు 
వస్తువుల ఎగుమతి దిగుమతుల మీదనూ, సంతలు మున్నగు వ్యాపార స్థలాల్లో 
అమ్మకానికి వచ్చే వస్తువులమీదనూ వేసేవి సుంకములు. ఉప్పుమీద కూడా సుంకము 
ఉందేది. ఉప్పు కొఠార్లు సముద్ర తీరమందలి పెదగంజాము, చినగంజాము కదకుదుర, 


ఖండవల్లి లక్ష్మీరంజనం శా /3 


చోంపరేల, కనుపర్తి, దేవరంపల్లి: పాందొర్తి మున్నగు స్థలాల్లో ఉండేవి. భూమిశిస్తులు 
వసూలు చెయ్యడానికి ప్రభుత్వ సేవకులు గ్రామ మునసబు కరణాలు ఉందేవారు. 
వాణిజ్యపు పన్నులు సాధారణంగా వర్తక సంఘాలకు అప్పగించినట్లు కనబడుతూంది. 
వర్తక సంఘాలను శ్రేణులు అనేవారు. వర్తక సమాజాన్ని “వీరభలంజు' ధర్మము అని 
వ్యవహరించేవారు. వీరిలో దేశీయులు విదేశీయులు అయిన వణిక్షేష్టులు సభ్యులు. 
ఆయా వాణిజ్య సరకుల మీద ప్రభుత్వానికి రావలసిన ఆదాయం కోసం వేలం 
పాటపాడి నిర్ణయించినట్లు తోస్తుంది. వేలంపాటదారులు తనకు అనుకూలమైన 
పన్నులను దుకాణముల మీదను వస్తువుల మీదనూ వేయుచుండిరి. సంతలు కూడ 
ఈ వ్యవస్థ క్రింద వచ్చేవి. వీరభలంజ ధర్మము వారు తమ రాబళ్లు వసూలు చేయుటకై 
సుంకరులను ఏర్పాటు చేసేవారు. ఒక్కొక్కప్పుడు వర్తక శ్రేణులు విధించే సుంకాలు 
పీడాకరమై ఉంటే ఏలికయైన ప్రభువు తనకు ఉచితమని తోచిన సుంకపురేట్లు 
ప్రకటించి నట్లు సూచనలు ఉన్నాయి. కొన్ని సంతసావళ్ళలో ఏ వస్తువు మీద ఎంత 
పన్ను చెల్లించవలెనో ప్రకటిస్తూ ధరల పట్టిక వంటిది కనబడుతుంది. మొత్తం మీద 
వీరభలంజ ధర్మవర్తకులు ధనాధ్యులవడంచేత చాలా చెల్లుబడి కలిగిఉందేవారు. వీరు 
న్యాయ నిర్ణయం చేసి నిందితులను శిక్షంచిన ఉదాహరణలు కలవు. నంద్యాల స్థలంలో 
ప్రతాపరుద్రుని కాలమాన వర్తకశ్రేణివారు తమకు వ్యతిరేకులుగా ఉండిన సుంక 
కరణాలను సంహరించినందుకు లోకిశెట్టి కొడుకు అత్తెనకు పన్నులేకుండా కొన్ని 
పదార్థాల్లో వ్యాపారం చేసుకొనే రాయితీ కల్పించారు. వీరభలంజ ధర్మం వారు సైన్య 
సేకరణ కూడ చేసి రాజులకు యుద్ధంలో తోడ్చడుతుందేవారు. ఇట్టి సైన్య విభాగాన్ని 
శ్రేణీబలము అనేవారు. 

సరుకులను పెరికలలో ఎత్తి (సంచులు) ఎడ్ల మీద మోయించుకుని వెళ్లేవారు. 
వీటికి పెరికె ఎడ్లు అని పేరు. దీనిమీద పెరిక ఎడ్ల సుంకము పుట్టింది. అమ్ముబడి 
సుంకము వస్తువుల మీది అమ్మకపు పన్ను. వస్తువులు అమ్మే అంగళ్ళ మీద కూడ 
పన్ను ఉండేది. ఇది అమ్ముకడ సుంకము. నూనె గానుగల మీద గానువుల ముద్ర 
సుంకము వసూలు చేసేవారు. ఉప్పు పెరికె సుంకము ఉప్పు బస్తాల మీది పన్ను, 
పుల్లరి సుంకము అనేది ప్రభుత్వాదాయానికి వెళ్ళేది గడ్డి, పచ్చిక బీళ్ళు - వీటిమీద 
దీనిని విధించేవారు. రాజునకు కొన్ని గ్రామాల్లో స్వంత భూములు ఉండేవి. వీటిని 


రాచదొడ్డి అనేవారు. ఇవి నిజాముల కాలంలో ఉండిన సర్ఫెఖాసు బూముల వంటివి 

కావచ్చును. తలారి పన్ను, బంటుల పన్ను అనునవి ఉండేవి. గ్రామరక్షణ కేర్పడిన 
తలారి భటుల జీతములనకు ఉపయోగపడేది తలారి పన్ను, బంటుల పన్ను సైన్యంలోని 
పదాతివర్గం వారి జీతభత్యాలకు వేసే ఆదాయ సాధనమని కొందరు భావించారు. 

అంతర్జేశ వ్యాపారమే కాక ఈ యుగమునందు సముద్ర వ్యాపారమునకు 
గూడ పోషణ బాగుగా లభించినది. మోటుపల్లి రేవును విదేశీ వాణిజ్యానికి 
అనుకూలంగా చేస్తూ కాకతి గణపతిదేవ చక్రవర్తి గైకొన్న చర్యలను చదివి యున్నాము. 

ప్రభుత్వ విధానము - కొన్ని విశేషములు : కాకతీయుల నాటి పాలనావ్యవస్థకు 
సంబంధించిన కొన్ని విశేషాంశాలు పూర్వలేఖనములైన ప్రతాపచరిత్ర, సిద్దేశ్వర చరిత్ర 
[గ్రంథములలో లభిస్తున్నాయి. ఈ రచనలు విస్తారంగా అద్భుత వృత్తాంతములతోను, 
పుక్కిటి చారిత్రకాంశములలోను నిండి ఉండడంచేత విమర్శకులు వీటి సాక్ష్యమును 
విశ్వాసార్హముగా పరిగణించడం లేదు. ఇది కొంతవరకు న్యాయమే అయినను ఈ 
[గ్రంథాలు ఆద్యంతం కల్పిత గాథలని కొట్టివేయ నక్కరలేదు. కాకతీయ యుగంలో 
పరిపాలనా విధానమునందు గణాంక పద్ధతి ప్రయోజనమును ఎరిగియుందిరని, 
దానిని వారు వాడియుండిరని ఈ గ్రంథాల వల్ల తెలుస్తూంది. ఉదాహరణకు ఓరుగల్లు 
నగరంలో ఏయే కులాల వారు నివసించేవారో, వారి ఇండ్ల సంఖ్య ఎంతయో వ్రాసి 
ఉంచారు. ఈ సంఖ్యలు ప్రత్యక్షర సత్యములైనను కాకపోయినను జనాభా 
పరిగణనమును ఆ కాలపువారు ఎరిగియుండి రనుట తథ్యము. 


కులము లేక వృత్తి ఇండ్ల సంఖ్య 
బ్రాహ్మణులు 18000 
మంత్రులు మొదలైనవారు 2000 
యుద్ధనిపుణులైన క్షత్రియులు 2000 
సమస్త వస్తు భరితమైన వైశ్య గృహములు 30000 
వారిలో లక్షాధిపతులు, కోటీశ్వరులు 420 
పద్మనాయకులు గా 

ఇతర వర్ణములు 150000 
విశ్వకర్మ కులంవారు 20000 
గొల్లలు 8000 


కాపులు 8000 

ఈడుగులు 3000 
శివబ్రాహ్మణులు 15000 
కుమ్మరులు 5000 
పద్మసాలీలు 9000 
మేదరవాండ్రు 2000 


ఇట్లే ముచ్చె, ఉప్పర, మేర (దర్జీలు) బెస్త, తెనుగు, బుక్కా సుంకర, (పన్నులు 
వసూలు చేసేవారు) చాకలి, వేశ్య, బలిజ, గాజులవారు. పంచాణమువారు, గానుగల 
వాండ్రు, పెరికె కరణులు - పూటకూళ్ళు - ఈ మొదలైన వారి గృహసంఖ్యలు 
ఈయబడినవి. వృత్తి పన్నులు వేయుటకై ఈ విధంగా గణాంక సేకరణము ఆవశ్యకమై 
యుండును. 

అట్లే దేవాలయములు, వాటిలోని వివిధ ఉపకరణములు, విపణి శ్రేణులు 
చిల్లర బేరకాళ్ళు, వీటి వివరములు ఇవ్వనైనది. సైన్యవ్యవస్థ, గజములు, అశ్వములు, 
ధానుష్ములు వీటి వివరములు కలవు. ఆదాయ వ్యయ సంఖ్యలును కన్పించుచున్నవి. 
ఆదాయము 44 కోట్లుగా చెప్పుచు వ్యయమును గూర్చి ఇచ్చిన క్రింది పద్దులు 
ఆసక్తిదాయకంగా ఉన్నవి. దీనిని బట్టి కాకకీయ యుగమునందే ఇప్పటికాలపు ఆదాయ 
వ్యయ అంచనా పద్దతి తెలిసి యుండెనని చెప్పవచ్చును. 


ఖర్చు వివరములు 
1. రాజాంతఃపురపు వ్యయము, నగర దీపములు 
నానాదేశముల నుండి వచ్చు విద్యార్థుల విరాళములకు 36000000 


లి నగర ముఖ్యరక్షక భటాధికారి, ఆయన సిబ్బంది జీతములు 882000 
న 100 సత్రాలకు సత్రం 1కి వెయ్యి చొప్పున 100000 
త్త ఒక లక్ష బ్రాహ్మణులకు 13000000 
ర్‌ 9 లక్షల ధానుష్ములకు 38000000 
6. గజాశ్వబలములకు 25000000 
7. . ఏకళశిలానగర దేవాలయాలకు 10000000 
8. _ రాజప్రాసాదములు నిర్మించు స్థపతులకు 10000000 
9. _ అన్యప్రాంతములందలి దేవాలయములకు 30000000 


ఈ సంఖ్యలతో మనము ఏకీభవించినను లేకున్నను అంచనాల పద్దతిని 

కాదనజాలము. విద్యార్థుల గ్రాసవాసస్సులకు ధర్మప్రతిష్థాపనములలో వ్యవస్థ చేయుట 
బేతిరెడ్డి పెంద్లము ఎఅక సానమ్మంగారి పిల్లలమళట్సి శాసనములో కూడ కన్పించును. 
కాకతీయ యుగ సాంఘిక చరిత్రకు పూర్వ లేఖనములును, క్రీడాభిరామ గ్రంథమును 
చక్కగ ఉపకరించును. వీటిల్లో ప్రతాప చరిత్ర వంటివి ఉన్నత వర్గ జీవిత విశేషాలను, 
క్రీడాభిరామము సామాన్య ప్రజానీకపు జీవితమును చక్కగా ప్రతిబింబిస్తున్నాయి. 
మతము : ఈ యుగమునందు శ్రైవమునకు పట్టాభిషేకము. వైష్ణవము 
లేకపోలేదు. కాని విజయనగర యుగమునందున్నంత వైభవ ప్రాభవములు వైష్ణవమునకు 
కాకతీయ యుగమున లేవు. రెండును వైదిక ధర్మములగుటచే రాజుల యొక్కయు 
ప్రజల యొక్కయు మన్ననలను పొందినవియే. మొగ్గుమాత్రము శైవము వంకకు 
రాజానుమతో ధర్మః అనునది కొంతవరకును నిజము. కాకతీయ ప్రభువులు శివభక్తి 
పరాయణులగుటచే వారిన ఇచూచి వారి సామంతులును, ప్రజలును శివభక్తి 
'ప్రేరితులగుటలో ఆశ్చర్యము లేదు. ప్రాచీనములైన బౌద్ధమును జైనమును కూడ 
విరళవిరళముగా ప్రజాదరణమును బొందుతూనే ఉన్నాయి. బౌద్ధము చాలావరకు 
నమావశిష్టమైనది. జైనము మరికొంత చైతన్యవంతముగ ఉండినది. శైవమునందును 
ప్రధానముగా రెండు భేదములు కన్పించును. వైదికము అవైదికము అనునవి. రుద్ర, 
శివనామములు వేదప్రోక్తములే. అతి ప్రాచీనమైనవే, వేద ప్రామాణ్యమును 
అంగీకరించుచు చాతుర్వర్హ్య విధానమునకు కట్టుబడి శివమహత్వము నంగీకరించునది 
వైదిక శైవము, దీనిని సాధారణ శైవమన్నను తప్పులేదు. ఏలన ఈ వర్గము వారు 
విష్ణు మహత్వమును నిరాకరించరు. విష్ణువును, విష్ణువు అవతారములను భక్తితో 
పరిగణిస్తారు. అయితే వీరికి శివ పరాయణత్వము అత్యధికము. కాకతీయులను 
వారి సామంతులను ఇట్టి వైదిక శ్రైవమున కంకితమైనవారు. సాధారణ శైవులు, 
శ్రైవమునందలి మరియొక శాఖ వారిని ఆరాధ్య శైవులు అనవచ్చును. వీరు శివ 
పారమ్యమునే ఒప్పుకొందురు. విష్ణువు తత్తుల్యదైవముగా వీరంగీకరింపరు కాని వీరును 
వేదమహత్వమును వర్ణాశ్రమ వ్యవస్థను అంగీకరిస్తారు. వీరిని విశేష శైవులనవచ్చును. 
తెలుగువారైన పండిత త్రయము - శ్రీపతి పండితుడు, శివలెంక మంచన పండితుడు, 
మల్లికార్జున పండితారాధ్యుడు - ఈ ప్రస్థానమునకు చెందినవారు. శివునికంటె 
పరదైవము లేదని వీరి సిద్దాంతము. “భక్తి మీది వలపు, బ్రాహ్యంబుతో పొత్తు, 
పాయలేను నేను బసవలింగ' అని మల్లికార్జున పండితారాధ్యుడు వచించె నందురు. 
కన్నడదేశములో శ్రీ బసవేశ్వర ప్రతిపాదితమైనదీ వీరశైవము. దీనిని అవైదిక 

మనవలెను. వీరు వేద ప్రామాణ్యము నంగీకరింపరు. చాతుర్వర్ణ వ్యవస్థను నిరసింతురు. 
పండిత త్రయమును బసవేశ్వరుడును శివపారమ్యమునందు ఏకమతము కలవారైనను 
సాంఘిక వ్యవస్థయందు కొంచెము భేదిస్తారు. 

ఆంధ్రదేశంలో సాధారణ శైవమే విస్తారంగా వర్ధిల్లింది. శివుని పూజించడము, 
శివాలయాలు కట్టించడము, నందులు ప్రతిష్టించడము, మహేశ్వరులను ఆరాధించడము 
వీరికి అత్యంత ప్రీతి. వైదిక శైైవమునందు కాలాముఖమనీ, పాశుపతమనీ రెండు 
ప్రధానశాఖలు. మొదట మొదట కాలాముఖ శాఖకు చెందిన ఆచార్యులే కాకతీయులకు 
గురువులు. మొదటి ప్రోలరాజు కాలాముఖ శైవాచార్యుడైన ఆరమేశ్వర పండితుని 
శిష్యుడు. ఈ పండితుడు లకులీశ్వరాగమమునందు విద్వాంసుడు. వైజనపల్లి అనే 
(గ్రామాన్ని శివపురమని పేరుపెట్టి ప్రోలరాజు రామేశ్వర పండితునికి దక్షిణగా 
సమర్పించినట్లు కాజీపేట శాసనం ప్రకటిస్తూంది. ఇదే శాసనం ప్రకారం ప్రోలరాజు 
కొడుకు రెండవ బేతరాజు శక. 1012 (క్రీ.శ. 1090)లో పైన చెప్పబడిన రామేశ్వర 
పండితునకే అనుమకొండ నైర్భలి దిక్కున ఒక పల్లెను సర్వమాన్యంగా సూర్యగ్రహణ 
పుణ్యకాలంలో సమర్పించాడు. ఈ కాలాముఖాచార్యుడు శ్రీ పర్వతమల్లికార్దున 
శిలామఠమునకు చెందిన పర్వతావళీ శాఖవాడని ఉదాహరింపబడింది. కాలాముఖ 
సంప్రదాయము ఆంధ్రదేవంలో ఇంతకుముందునుంచే గౌరవదరాలు పొందుతూ 
వస్తూంది. రెండవ అమ్మరాజు విజయాదిత్యుని (క్రీశ. 945-70) తాడికొండ 
శాసనంలో కాలాముఖ శైవము ప్రశంసింపబడింది. తండ్రి తాతలు శుద్ధ శైవులైనా 
కాకతి రెండవ ప్రోలరాజు మరికొంత సమదృష్టి కలవాడుగా కనబడతాడు. ఈయన 
కూడ శివభక్తుడే. అయినా అన్యమతాల్ని నిరసించలేదు. విక్రమశక 42 (క్రీ.శ. 
1118) నాటి అనుమకొండ శాసనంలో రెండవ ప్రోలరాజు తన మంత్రియైన బేతన 
పప్రెగ్గడ భార్య మైలాంబ స్థాపించిన కడలాలయబసదికి భూదానం చేశాడు. 
బేతనమైలమలు జైనులు. ప్రోలరాజు వీరి ధర్మ ప్రతిష్టాపనమునకు భూదానం చేశాడంటే 
ఆయన మత సహనము వ్యక్తీకరింబపడుతూంది. 

అనంత కాకతీయులందరూ పరమమహేశ్వర బీరుదాంచితులే. అయినను 
సాధారణ శైవులు. రుద్రదేవుని శివభక్తి సువ్రనసిద్ధము. అనుమకొండలో 
రుద్రేశ్వరాలయము (వేయి స్తంభాల గుడి) నిర్మించి దానిలో విష్ణువును, 
సూర్యభగవానుని కూడ స్థాపించి తన సమదృష్టిని ప్రకటించుకొన్నాడు. గణపతిదేవుని 
కాలంలో ఆంధ్ర శైవము ఒక చిన్న మలుపు తీసుకుంది. ఇంతవరకునూ 

కాలాముఖాచార్యులు రాజ గురువులుగా ఉండేవారు. గణపతి దేవుని కాలం నుంచీ 
పాశుపతశాఖ చక్రవర్తుల, ప్రజల గౌరవాన్ని అందుకొన్నది. పశువు, పాశము అనగా 
సంసారము. దీనిని జయించ డానికి 'పతి' అనగా పరమ శివుని కారుణికత్వము 
అవసరము. పాశుపతాన్ని తెలుగుదేశంలో బాగా ్రతిష్టించినవారు గోళకే 
మఠాధిపతులు. వీరి మొదటి కార్యస్థానము మధ్యప్రదేశమునందలి డాహళమండలము. 
కాలచుర్యులు చేదిపతులు అక్కడ వీరి భక్తులు అనుయాయులు. వీరిని భిక్షావృత్తి 
మఠాధిపతులు అనుటయు కలదు. ఈ యాచార్యులు గొప్ప వేద విద్వాంసులు. 
నివ్టాపరులు. బ్రహ్మచారి వ్రత సంపన్నులు. వీరి నామముల చివర శంభు, శివ 
మొదలైన పదాలు చేర్చబడి ఉంటాయి. కాకతి గణపతిదేవుని దీక్షాగురువు విశ్వేశ్వర 
శివాచార్యులు. చోళమాళ వాధిపులకును ఈయన గురువు. విశ్వేశ్వర శంభువునకు 
గణపతిదేవుడు కృష్ణా తీరముందలి మందర (ఇప్పుడు మందడ) గ్రామాన్ని 
బహూకరించాడు. రుద్రమదేవి తండ్రి యనుమతి మేరకు ఈ దానానికి శాసనరూపం 
ఇచ్చింది. శక 1183 (క్రీ.శ. 1261) నాటి మల్మాపుర శాసనంలో ఈ దానమునకు 
సంబంధించిన పెక్కు విశేషాలు కనిపిస్తాయి. విశ్వేశ్వర దేశికుడిచ్చట గోళకీమఠ 
స్థాపన చేసి పాశుపత శైవానికి గొప్ప ప్రచారము, దీప్తి కలిగించాడు. వేదాది విద్యల 
అదీతిబోధాచరణములకు ఏర్పాట్లు చేశాడు. ప్రజోపయోగానికై అన్న సత్రాలు, 
చలివెందలు, ప్రసూతి ఆరోగ్యశాలలు స్థాపించాడు 

గోళకీమఠ సంప్రదాయము ఆంధ్రశైవం మీద చాలా ప్రభావం కలిగించింది. 
దీని అనుబంధ సంస్థలు దేశంలో నాలుగు మూలలా వెలిశాయి. భట్టిప్రోలు, 
త్రిపురాంతకము, శ్రీశైలము, పుష్పగిరి మున్నగు ప్రదేశాల్లో గోళకీమఠాలు వర్ధిల్లినాయి. 
ప్రతాపరుద్రుని రాజ్యాంతం వరకూ తెలుగుదేశంలో పాశుపతాచార్యులదే అభ్యర్దిత 
స్థానము. పండిత త్రయ సంప్రదాయమనే ఆరాధ్య సంప్రదాయమనీ లింగధారులనీ 
అంటారు. వీరిది వైదిక శైవము. ఈ యాచార్యులు గృహస్థాశ్రమ స్వీకారం చేశారు. 
మల్లికార్జున పండితారాధ్యుడు చందవోలు పరిపాలకుడు వెలనాటి చోళుని కాలమువాడు 
క్రీ.శ. 1163-81). ఈ యాచార్యుడు వెలనాటి చోడుని ఆస్థానమునకు సందర్శించి 
యచ్చట బౌద్భులను వాదములో గెలిచెనని చెప్పుదురు. మల్లికార్జున పండితునకు 
బసవేశ్వరుని యందు సంపూర్ణ గౌరవము కలదు. కర్ణాటకమునందు వెలసిన వీరశైవము 
తెలుగుదేశములో అంతగా కాలూనలేదు. తెలుగు కవులలో పాల్కురికి సోమనాథుడు 
పండిత సంప్రదాయమును, బసవమతమును కూడ ప్రచారము చేసినాడు. జైన 

బౌద్ధములు ఈ యుగంలో క్షీణదశలో నుండినవి. వెలనాటి చోడుల బంధువులగు 
కొండపడుమటి రాజులు బౌద్దాచార్యులను మన్నించి కొలిచిరి. జైనులు క్రూరహింసలకు 
గురిచేయబడిరని కథలు వినవస్తాయి. కాని వీటికి ఆధారం కనపడదు. పాలకులైన 
రాజులు మత సామరస్యమును పాటించినట్లు శాసనాధారాలు కలదు. జైన విద్వాంసులు 
ఓరుగల్లులో ప్రశాంతముగా జీవింపగలిగియుండిరి. ప్రతాపరుద్రుని కాలంలో 
అప్పయాచార్యుడనే జిన పండితుడు జినేంద్ర కళ్యాణాభ్యుదయము లేక ప్రతిష్థాసారము 
అను జైన గ్రంథాన్ని ఓరుగల్లులో నివసించుచు వ్రాసెను. ఇతడు పుష్ప సేనాచార్యుని 
శిష్యుడు. జినేంద్ర కల్యాణము నీతడు శక 1241 (క్రీ.శ. 1319) లో వ్రాసి 
ముగించెను. 
వాజ్బ్యయము 

కాకతీయ యుగంలో సంస్కృత వాజ్మయం విస్తారంగా అభివృద్ధి పొందింది. 
పాలకులైన ప్రభువులు, వారి సామంతులు విద్యాపక్షపాతం కలవారై పండిత పోషణ 
చేసి వాసికెక్ళారు. సంస్కృత కవిత్వం ఈ కాలంలో రెండు శాఖల్లో వర్ధిల్లింది. ఒకటి 
శాసన కవిత్వం. రాజులయొక్కయు ఆయా సామంత ప్రభువుల యొక్కయు వంశప్రశస్తిని 
ఉగ్గడించడం శాసనకవుల కృత్యము. వీరు వట్టి ప్రశస్తి రచయితలు మాత్రమే కారు. 
మహావిద్వాంసులు. శాసనకవుల్లో మొదట చెప్పదగినవాడు రుద్రమ దేవుని 
అనుమకొండ శాసనకావ్య నిర్మాత అచింతేంద్రయోగి. ఈయన రామేశ్వర దీక్షితుని 
కుమారుడు. అద్వయామృత యతీంద్రుని శిష్యుడు. అనుమకొండ శాసనంలోని 
సంస్కృత కవిత్వం ప్రాఢమై సుందరమై చక్కని అలంకారాలలో ఒప్పుతుంది. భారద్వాజ 
గోత్రీకుడును రేచియోర్యుని కుమారుడును అగు నందికవి గణపవర శాసనం వ్రాశాడు. 
రుద్రమదేవి కోటగిరి శాసనంలో వేదశాస్త్ర ప్రవీణులైన పెక్కురు విద్వాంసులు 
చెప్పబడ్డారు. వీరిలో ముగ్గురు ద్రావిడ కవులట. ఇమ్మడి మల్లికార్జున నాయకుని 
పానుగల్లు శాసనం వ్రాసిన అనంతసూరి క్రీ.శ. 1290 ప్రాంతమువాడు. ఇతడు 
గోవింద భట్టోపాధ్యాయుని దౌహిత్రుడు. ఇందర్ని మించి కీర్తినందినవాడు మయూరశర్మ 
కుమారుడు ఈశ్వరభట్టోపాధ్యాయుడు. ఈయన మల్యాల వంశం వారి ఆస్థాన 
విద్వాంసుడు. పాణినీయ వ్యాకరణ పారంగతుడు. ఇతడు బూదపుర శాసన కావ్యాన్ని 
వ్రాశాదు. ఈయన బంధకవిత్వంలో కూడా అందెవేసిన చేయి. 
కావ్యకర్తలు ; శాసనకవులే కాక సంపూర్ణ కావ్య నిర్మాతలు పలువురు వినవస్తున్నారు. 
వారిలో అగ్రగణ్యుడు అగస్యకవి. ఇతదే విద్యానాథుడని కొందరంటారు, అగస్యకవి 

సంస్కృతంలో బాలభారతాన్ని రచించాడు. దీని కవిత్వం సరళమై ఇది విద్వదామోదాన్ని 
బాగా పొందింది. దీనికి విజయనగర యుగపు వాడైన సాళువ తిమ్మరసు మనోహర 
వ్యాఖ్య కూర్చినాడు. అగస్త్యుడు డెబ్బదికి మించి రచనలు చేసినాడట. కాని వానిలో 
అత్యధిక భాగం నష్టమయాయి. ఇతని మరొక కావ్యము నలకీర్తి కౌముది. ఇతడు 
వచన రచనలోను దిట్ట. కృష్ణ చరిత్రము ఈతని గద్య కావ్యము. మధురా విజయ 
గ్రంథకర్రి గంగాదేవి అగస్య పండితుని ప్రతిభావంతురాలైన శిష్యురాలు. ప్రతాపరుద్రుని 
ఆస్థాన విద్వాంసుల్లో శాకల్యమల్లు భట్టుగారు అభ్యర్దిత స్థానం కలవాడు. ఈయన ఉ 
దాత్త రాఘవము, నిరోష్ట్ర రామాయణము రచించాడు. ఉదాత్త రాఘవము అధిక 
జనామోదము పొందినది. దీని మీద రెండు వ్యాఖ్యలు వెలువడినాయి. ఈయన 
జ్యోతిష్యమునందు కూడ ప్రజ్ఞాధురీణుడని అఘటనఘటనా సామర్ధ్యం కలవాదని 
సిద్దేశ్వర చరిత్ర వర్ణిస్తూంది. బంగారు పల్లకీలో రాజాస్థానమునకు రాగల గొప్ప 
స్థానము ఈయనది. ఈ కాలంలోనే జైనకవి అప్పయార్యుడు జీవించి జినేంద్ర 
కళ్యాణాభ్యుదయం వ్రాశాడు. 

నాటక రచనలో కూడా తెలుగు విద్వాంసులు వాసిగాంచినారు. గంగాధరుడనే 
పండితుడు మహాభారత కథను నాటకంగా రచించాడట. ఇది యిప్పుడు లభించడం 
లేదు. ఇతడు అగస్త్య పండితుని సోదరిని పెండియాడినాడు. ఈయనకు ప్రజ్ఞాశాలులు 
ఇద్దరు కుమారులు. అందు విశ్వనాథుడు సౌగంధికాపహరణ నాటకం వ్రాశాడు. 
నరసింహుడు కాదంబరీ కళ్యాణ నాటకం [గ్రథించాడు. నరసింహకవి దశవిధ 
రూపకాలకు ఉదాహరణ కాగల నాటకాలు వ్రాశాడట. రావిపాటి త్రిపురాంతక కవి 
'ప్రేమాభిరామం అనే వీధినాటకం కూర్చాడు. దీనిలో ఓరుగల్లు ప్రజాజీవితము చక్కగా 
చిత్రింపబడింది. దీనినాధారంగా చేసుకొనియే వినుకొండ వల్లభరాయుడు తన 
క్రీడా భిరామ నాటక ప్రబంధాన్ని నిర్మించాడు. 

సంస్కృత సాహిత్యానికి అలంకార శాస్త్ర ప్రక్రియలో ఆంధ్రులు చేసిన సేవ 
మిక్కిలి గణనీయమైనది దీనిలో మున్ముందు చెప్పదగినవాడు విద్యానాథుడు. ఈయన 
ప్రతాపరుద్ర యశోభూషణము అను ప్రామాణికమైన అలంకారశాస్త్ర గ్రంథాన్ని 
రచించాడు. ప్రతాపరుద్ర చక్రవర్తిని ఉదాహరణల్లో నిబంధించాడు. ఇందులో నాటక 
ప్రకరణము, ఉదాహరణ నాటకము కూడ ఉండేటచే ఈ [గ్రంథ ప్రయోజనము 
సాహిత్యాధ్యేతలకు ద్విగుణీకృతమైనది. తరువాతి ఆంధ్రాలంకారికులందరికీ 
విద్యానాథుడు ఒరవడియైనాడు. వ్యాఖ్యాన రచన కూడ ఆంధ్ర విద్వాంసుల ప్రత్యేక 

కళ. శ్లోక వార్తికము మీద కొలని రుద్రదేవుడు 'రాజరుద్రీయ' వ్యాఖ్య రచించినాడు. 
ప్రతాపరుద్రుని వద్ద బ్రాహ్మణోద్యోగి అయిన గుండయభట్టు అను పందితుగు శ్రీహర్డుని 
ఖండనఖండకావ్యం మీద వ్యాఖ్య నిర్మించాడు. భాష్య (గ్రంథాళ్తో పాల్కురికి సోమనాథుని 
రుద్రభాష్యము, సోమనాథ భాష్యము పేర్కొనదగినవి. రుద్రభాష్యమిప్పుడు ఉపలభ్యం 
కావడం లేదు. యజుర్వేదమందలి రుద్రాధ్యాయానికి ఇది వివరణయని చెప్పుచున్నారు. 
సోమనాథ భాష్యము శివపారమ్యమును స్టాపిస్తూ వేద, ఉపనిషత్‌, సూత్ర, పురాణ, 
ఆగమ వాజ్బ్యయములను విస్తారంగా ఉద్దరిస్తూ నిర్మింపబడిన జటిలవాద గ్రంథము. 
దీనిలో హరదత్తాచార్యుని చతుర్వేద సార సంగ్రహము నుండి గ్రంథభాగాలు 
ఎడనెడవస్తూ ఉంటాయి. మొత్తం మీద పాల్కురికి సోముని అపార వైదుష్యానికి ఇది 
తార్మాణము. లలితకళలకు సంబంధించిన శాస్త్ర గ్రంథాల్లో గజసాహిణి జాయపసేనాని 
రచించిన నృత్తరత్నావళి అభినయ శాస్త్రంలో అగ్రగణ్యమైన రచనగా పరిగణింప 
బడుతూంది. దీనిలో జాయపుడు మార్గదేశి వృత్త విధానాలు రెండింటిని సాధికారంగా 
చర్చించాడు. అభినవగుప్త, కీర్రిధరుల ననుసరించి మార్గనృత్యమును మతంగ సద్దతిని 
దేశినృత్యమును ఈతడు ప్రవచించెను. 
తెలుగు వాజ్బ్యయము 

రాజరాజనరేంద్రుని కాలంలో సముద్దమించిన ఆంధ్ర వాజ్బయలత కాకతీయ 
యుగంలో విస్తారంగా పల్లవకుసుమాభిశోభితమై విరాజిల్లింది. కాకతీయ ప్రభువులు 
ఎవరూ స్పయంగా తెలుగు వాజ్మయానికి దోహదం చేసినట్లు కనబడదు. వారు 
సంస్కృృతకవులను ఆదరించుటకు విద్యానాథుడు సాక్ష్యము. కాకతీయుల క్రింది 
స్వతంత్రా స్వతంత్ర ప్రభువులు, సామంతులు, మహోద్యోగులు తెలుగు కవులను 
చేరదీసి కృతులు చెప్పించుకొని చిరకీర్తిని గడించారు. ఆంధ్ర వాజ్బయ శాకల్లో 
చెప్పుకోదగినవన్నీ ఈ యుగంలో కునుమించి సౌరభాలు వెదచల్తాయి. వీటిల్లో 
మున్ముందుగా మహాభారతాన్ని స్మరిద్దాము. తెలుగు కవిత్వం పేరు ఎత్తగానే మనకు 
స్ఫురించేది మహాభారతము. తరువాత రామాయణము. సంస్కృతంలో ముందు 
రామాయణం చెప్పి తరువాత భారతాన్ని చెప్పాలి. సాహిత్య గౌరవం చేతనూ, 
కాలానుపూర్వతచేతనూ తెలుగులో దీనికి భిన్నంగా చెప్పుకోవాలి. నన్నయ భట్టారకుడు 
ఆరంభించిన మహాభారత ఆంధ్రీకరణోద్యమాన్ని తిక్కన సోమయాజి ఉజ్వల ప్రతిభతో 
పారము నొందించాడు. ఇతడు విరాటపర్వం మొదలుకొని స్వర్గారోహణ పర్వం దాకా 


కల పదిహేను పర్వాల విసృత [గ్రంథాన్ని ఏకదీక్షగా నిర్వహించి కవి బ్రహ్మ అను 

పాగడ్తకు అర్హుడ య్యాడు. ఈయన ఖావనాబలము, వచస్సామర్థ్యము 
నాన్యతోదృవ్యములు, సంస్కృతాంధ్రములను సమప్రజ్ఞతో వ్రాయగలిగినవాడయ్యు 
ప్రజానీకానికి సులభంగా అందుబాటులో ఉండవలెనను ప్రశస్త సంకల్పంతో తన 
కవిత్వంలో తెలుగు పాలు ఎక్కువగా చొప్పించి వరణీయుడయాడు. ఈ మహా గ్రంథాన్ని 
ఈయన హరిహరనాథదేవునకు అంకితమిచ్చాడు. దీని మూలంగా తన యుగంలో 
చెలరేగుతూన్న శైవవైష్టవ భేదాలను కొంతగా ఉపశమింపజేసి ఆంధ్రులను 
సహనశీలురుగను అద్వైత ప్రియులుగును దిద్ది జాతీయ ప్రయోజనం సాధించాడు. 
తిక్సన సోమయాజి విక్రమసింహ పురపాలకుడైన రెండవ మనుమసిద్ధి పస 
ఇదివరలో చెప్పనైనది. 

మహాభారతం తరువాత తెలుగులో పేర్కొనదగిన ఉద్ధంథము రామాయణము. 
తెలుగు రామాయణము పలుత్రోవల వెలసినది. మొదట మొదట తిక్కన రచించిన 
“నిర్వచనోత్తర రామయాణము'” ను స్మరించాలి. వాల్మీకి రామాయణము ఉత్తరకాండకథ 
దీనిలో ఇతివృత్తము. దీనిని తిక్షనామాత్యుడు తన యేలికయైన మనుమసిద్ధికి కృతిగా 
రచించాడు. రామాయణపు పూర్వభాగాన్నంతనూ విడిచి ఈయన ఉత్తర రామాయణం 
ఎందుకు ఎత్తుకొన్నాడు అని ప్రశ్నించుకొని విమర్శకులు ఇట్లా సమాధానమిస్తుంటారు. 
తిక్కన తాత మంత్రి భాస్కరుడు సమర్దుదైన కవి. అతడు పూర్వ రామాయణాన్ని 
రచింపగా మనుమడు ఉత్తరరామాయణ రచనకు ఉద్యుక్తుడయాడని వీరివాదము. 
అదియే భాస్మరరామాయణ రచనకు మూలమైనదని వీరి భావము. యుక్తివాదము 
వరకు ఇది బాగుగనే యున్నను దీనికి నిరాక్షేపణీయమైన ప్రమాణము లభించలేదు. 
నిర్వచనోత్తర రామాయణము తిక్కనగారి తొలి కృతియగుటచే దాని యందాకవి తన 
శిల్ప నైపుణ్యాన్ని ఎక్కువగా ప్రదర్శించాలనుకున్నాడు. ఎన్నో కవితా సియమాలు 
[గ్రంథాదిలో పేర్కొని వాని కనుగుణంగా వ్రాయాలని యత్నించాడు. ఈ కావ్యశైలి 
రమ్యంగానే ఉన్నప్పటికీ కొంత ప్రౌఢంగా ఉంది. మహాభారతరచనా సందర్భమున 
తిక్కన సోమయాజి మనస్సు నావరించిన ప్రజాభ్యుదయదృష్టి ఈ తొలికావ్యంలో 
ఇంకా ఆవిష్టృతం కాలేదు. 

దీని వెన్వెంటనే మనము భాస్మర రామాయణమని ప్రసిద్ధిచెందిన గ్రంథాన్ని 
ఎత్తుకోవాలి. మంత్రి భాస్కరుడు దీని మూలభిత్తిక నిర్మించాడనే జన(శ్రుతి ఉన్నా 
భాస్మర రామాయణంలో దీని సూచనలేమీ లేవు. ఇది బహుకవి ప్రజ్ఞావిలసితము. 
దీనికి కేంద్రభూతుడు హుళక్కి భాస్మరుడను కవి అని అంటారు. ఇతడు తన పుత్ర, 

శిష్యులకు (గ్రంథరచనలో అవకాశం కలిగించి తాను కొంత వ్రాశాడని తోస్తుంది. 
ఇతని కుమారుడు మల్లికార్జునభట్టు బాల, కిష్కింధ, సుందరకాండలు వ్రాయగా 
ఈయన శిష్యుడు కుమారరుద్రకవి అయోధ్యా కాండను వ్రాశాడు. భాస్మరుడు స్వయంగా 
అరణ్య యుద్ధకాండలు చేపట్టాడు. యుద్ధకాండను ఈతడు పూర్తిచేయలేక పోయాడు. 
అట్లు శేషించిన గ్రంథాన్ని అయ్యలార్యుదనే కవి కొంతకాలం తరువాత పూరించాడు. 
ఈ విధంగా కర్భకం అవడంచేత భాస్మర రామాయణ శైలి భిన్నరీతుల్లో నడుస్తుంది. 
భాస్మరుడు నిస్సందేహంగా మహాకవి. ఈయన భావనాశక్తి, రచన్యాప్రాగల్బ్యము 
కవిత్రయం వారికి దగ్గరగా వస్తాయి. అరణ్యకాండ సాహిణి మారయ్యకు అంకితమవడం 
చేత ఈ గ్రంథ ప్రాతిపదిక ప్రతాపరుద్రుని కాలంలోనే రూపుదాల్చి నదనుట తథ్యము. 
ఈ కాలంలోనే దీనికి సన్నిహిత పూర్వకాలంలోనే వెలసింది రంగనాథ రామాయణము. 
ఇది ద్విపద చృ్చందస్సులో వెలువడడం దీని ఒక ప్రత్యేకత. రంగనాథుదనే కవి దీనిని 
వ్రాశాడని పూర్వజనటశ్రుతి ఉన్నా గ్రంథంలో మాత్రము గోనబుద్దారెడ్డి నామధేయమే 
కనబడుతుంది. అందుచేత ఇది బుద్దారెడ్డి రచనగా నిర్ణయింపబడింది. గోనవంశ 
ప్రశంస క్రీ.శ. 1294 నాటి రాయచూరు శాసనంలో కనబడుతూంది. బుద్దారెడ్డి 
కూడా ఈ కాలానికి చెందిన వాడవుతాడు. ద్విపఛందస్సు ప్రాచీనమైనది. గుణగ 
విజయాదిత్యుని క్రీ.శ. 848-92) అద్దంకి శాసనంలో తరువోజ ఛందస్సు 
ప్రత్యక్షమవుతుంది. రెండు ద్విపద పాదాలు కలిసి తరువోజ ఒక పాదమవుతాయి. 
ఈ ఛందంలో ఇదివరలో మహాగ్రంథ రచన జరగలేదు. పాల్కుణికి సోమనాథుడు, 
గోనబుద్దారెడ్డి వీరిద్దరూ విసృత సాహిత్య ప్రయోజనానికై ఈ ప్రాచీనచ్చందమును 
ఆదరించి అనంతర కాలికులకు మార్గదర్భులయ్యారు. సోమన మతావేశం కల 
కవీంద్రుడు. బుద్దారెడ్డి రస ప్రవణచిత్తుడైన సాత్త్వికుడు. అందుచేత రంగనాథ 
రామాయణము తాల జనామోదం పొందుతూంది. 
విజయనగరయుగంలో ప్రబంధమనే పేరుతో పరిఢవిల్లిన సాహిత్య ప్రక్రియకు 
కూడా కాకతీయ యుగంలోనో బీజారోహణ జరిగింది. ఇప్పుడు ద్‌స్‌స్‌ కావ్యమంటారు. 
సముచిత కథాప్రస్తారం కలిగి రస ప్రధానముగా వర్ణన బహుళంగా సాగిన ప్రక్రియ 
కావ్యము. దీనికి మొదటి రూపకల్పన చేసిన ప్రతిభాశాలి నన్నెచోడ కవిరాజు. ఈయన 
రచించిన కుమార సంభవము స్వతంత్ర గమనము కలదై, కొంత కాళిదాస, ఉ 
దృటుల ఛాయలు కలిగి నన్నెచోడుని ప్రతిభకు తార్మాణంగా ఉంది. దీనిలో ప్రాచీన 
షా సౌరభము వీచుతూ ఉంటుంది. నన్నెచోడుడు దీనిని జాను తెనుగు అని 

వ్యవహరించాడు. ఈయన కాలము వివాదాస్పదముగా ఉన్నది. మొత్తము మీద ఈ 
మహాకవి నన్నయ, తిక్కనల నడిమి కాలమున ఉండి యుండునని విమర్శకులు 
భావిస్తున్నారు. పురాణ రచనా ప్రక్రియ కూడ తెలుగు వాబయంలో ఈ యుగంలోనే 
ఆవిర్భవించింది. సంస్కృత పురాణాలను సంగ్రహించి కాని ఇష్టమైన భాగాలను 
స్వీకరించి కాని, కేవలానువాదము కాకుండా ఆంధ్ర మహాభారత ఫక్షీలో తెలుగులో 
వ్రాయడం ఈ క్రియాలక్ష్యము. తెలుగు పురాణ రచనకు బాటవైచినవాడు తిక్కన 
సోమయాజి శిష్యుడు మారన కవీశ్వరుడు. ఇతడు మార్మండేయ పురాణం తెనిగించి 
ప్రతాపరుద్రుని కటక పాలకుడైన నాగయ గన్ననికి అంకితమిచ్చాడు. ఈ మార్మందేయ 
పురాణము చక్క్మనీ కథలకు గనివంటిది. మనుచరిత్ర వంటి ప్రబంధానికి కథాభిక్ష 
పెట్టినది మార్మందడేయ పురాణము. మారన కవి కథానుకూలమైన సరసరచనా 
ధురీణుడు. ఈ యుగంలోనే కథావ్మాయం అవతరించడం విశేషము. సంస్కృతంలో 
దండి మహాకవి రచించిన గద్య దశ కుమార చరిత్రను మూలఘటిక కేతన కవి 
తెలుగులో పద్యగద్య రూపంలో సంతరించాడు. దీనిని కొట్టరువు తిక్కనామాత్యునకు 
అంకితమిచ్చి, ఉభయ కవి మిత్రుని మెప్పు పొందిన అసాధారణ ధీశాలి కేతన కవి. 
తెలుగులో శాస్త్ర కవిత్వానికి వీజములు చల్లాడు కవి జనాశయచ్చందోకారుడు. కేతన 
ఈ బాటను విస్తృతం చేసి ఆంధ్ర భాషా భూషణమను చిన్న శబ్దశాస్త్ర (గ్రంథాన్ని 
విజ్ఞానేశ్వరీయమనే ధర్మశాస్త (గ్రంథాన్ని తెలుగు భాషకు సమర్పించాడు. యాజ్ఞవల్క్య 
స్మృతికి విజ్ఞానేశ్వరుడు వ్యాఖ్య రచించాడు. ఇతడు పశ్చిమ చాళుక్యుడు ఆరవ 
విక్రమాదిత్యుని ఆస్థాన ధర్మాధికారి. విజ్ఞానేశ్వరీయంలోని వ్యవహారకాండను కేతన 
కవి తేట తెలుగులో అనువదించాడు. కాకతీయ యుగంలో రాజనీతి ప్రతిపాదక 
[గ్రంథాలు కూడా తెలుగులో వెలిశాయి. బద్దెన కవి నీతిశాస్త ముక్తావళి, సుమతీ 
శతకము, శివదేవయ్యగారి పురుషార్ధసారము ఈ కోవకు చెందిన గ్రంథాలు. ఈ 
యుగంలో వెలిసిన రాజనీతి గ్రంథాలు ఇంకా ఉన్నాయి. కాని అవి నష్టమయినాయి. 
ఇటువంటి వాటిల్లో చెప్పదగినవి కామందకము, ముద్రామాత్యము, నీతి భూషణము 
అనునవి. ఇవి నేడదృశ్యములైననూ వీటి నుంచి సేకరించబడిన ఉద్ధారములు మడికి 
సింగన కవి సకల నీతి సమ్మతము అను సంకలన (గ్రంథంలో లభిస్తున్నాయి. 

ఇది భక్తి ప్రధానమైన యుగము. ప్రాచీన శైవ వైష్ణవములు తమిళదేశంలో 
భక్తుల మూలంగా నూతన పరిణామానికి లోనయాయి. క్రియాకాండ కన్న జ్ఞానము 
కన్న కూడ భక్తికి శరణాగతికి ఉన్నత స్థానం ఈయబడింది. భగవంతుని కన్న 

భక్తులే అధిక పూజనీయులు అనే భావం ప్రబలింది. సాహిత్యంలో భక్తిని 
ప్రకటించడానికి స్తుతికావ్యములు. శతకములు ఉదాహరణములు, విన్నపములు 
సాధనాలుగా ఉపకరించినాయి. తెలుగులో శతక ప్రక్రియ కాకతీయ యుగంలోనే 
ప్రస్ఫుటమయింది. మల్లికార్హున పండితారాధ్యుడు వచించిన శివతత్త్వ సారమే తెలుగు 
శతక వాబ్మయానికి ఓంకారము. దీనిలో 479 కందపద్యాలున్నవి. అయినప్పటికీ 
శివస్తుతిపరమై మకుట నియమం కలిగి ఉండడం చేత దీనిని శతకంగానే పరిగణిస్తు 
న్నారు. శివుని యొక్కయు శివభక్తుల యొక్కయు లీలలను మహత్వ చర్యలను 
మల్లికార్జున పండితుడు శివతత్త్వ సారంలో వర్ణించాడు. పరమ శైవుడగుటచే అన్యమత 
నిరసనమును కొంతకలదు. మరియొక శివకవి యథావాక్కుల అన్నమయ్య (క్రీ.శ. 
1242). ఈయన సర్వేశ్వర శతకము చక్కని శైలికల్లి శివభక్తి ప్రతిపాదకమై యున్నది. 
ఇందలి భావములు ఉదాత్తములై ఈ శతకము ఉత్తమ సాహిత్య శ్రేణిని అందుకొన 
జాలియున్నది. పాల్కురికి సోమనాథుని వృషాధిప శతకము, చెన్నమల్లు సీసములు 
గాధ శివభక్తికి నిదానములు. వృషాధిప శతకము బసవేశ్వర సంబోధనముతో 
ఒప్పుచున్నది. కవి దీనియందు తన బహుభాషా కోవిదత్వమును ప్రకటించుచు ఒక్కొక్క 
పద్యము చెప్పియున్నాడు. చెన్నమల్లు సీసములందు శైవవేదాంతమును కవి విస్తరించి 
నాడు. ఉదాహరణమనునది మరియొక స్తుతి ప్రక్రియ. ఇందులో విభక్తికి ఒక పద్యము, 
కళికోత్మళికలు, సార్వవిభక్తిక పద్యము ఉంటాయి. భక్తి ప్రకటనకు ఇది మంచి వాహిక. 
తెలుగు ఉదాహరణ కావ్యాల్లో మొదట చెప్పదగినది రావిపాటి త్రిపురాంతకుని 
“'త్రిపురాంతకోదాహరణము'. దీని తరువాత పేర్కొనవలసింది పాల్కురికి సోమనాతుని 
బసవోదాహరణము. పద్యగంధియైన వచనం కూడా భక్తి ప్రకటనకు మంచి సాదనము 
కాగదలదని నిరూపించినవాడు కృష్ణమాచార్యులను భక్తుడు. ఈయన ప్రతాపరుద్రుని 
కాలమునందుండినట్ను సిద్ధేశ్వర చరిత్ర వలన తెలియవస్తూంది. కృష్ణమాచార్యుడు 
సింహగిరి వచనములు అనే గద్యస్తుతి కావ్యం కూర్చాడు. అనంతర కాలంలో తాళ్ళపాక 
కవులు సంతరించిన స్తుతికావ్యాలకు కృష్ణమాచార్యుని రచన వరవడియైనది. 

శివకవులు: కాకకీయ యుగము శివకవులకు ప్రసిద్ది వహించింది. వీరిలో నన్నెచోడ, 
మల్లికార్జున పండిత, యథావాక్కుల అన్నమయ్యగార్లను గూర్చి ముచ్చటించియున్నాము. 
శివకవి మూర్చన్యుడైన పాల్కురికి సోమనాథుని గూర్చి ప్రసంగించవలసి యున్నది. 
కడవడ ఎత్తుకొన్ననూ సోమనాథుడు పిమ్మటివాడు కాడు. ఈతడు రుద్రదేవుని కాలము 
వాడని గట్టిగా విశ్వసించువారును కలరు. ప్రతాపరుద్రుని కాలమువాదని 

సామాన్యముగా చారిత్రకులు తలచుచున్నారు. తెలుగులో ద్విపదను చేపట్టి మహా[గ్రంథ 
రచన చేసిన కీర్తి సోమనాథునకు దక్కుచున్నది. రంగనాథ రామాయణ కర్త కూడ 
ద్విపదలోనే వ్రాసినను ఆ ఛందస్సును గూర్చి గొప్ప ప్రచారము చేసి తీవ్రముగా 
వాదించి దానికొక అభ్యర్దిత న్ధ్థానమును కల్పించినది పాల్ఫుకికి కవియే. అట్లే జాను 
తెనుగును కూడ ఆగ్రహముతో సమర్ధించిన వాడు ఈతదే. బసవ పురాణము, 
పండితారాధ్య చరిత్రము ఈయన ప్రధాన గ్రంథములు. బసవేశ్వరునీ, బసవ భక్తులను, 
ఇతర శివభక్తులను ఉదాత్త కావ్యవస్తువుగా స్వీకరించి అద్భుత కవితా పాటవముతో, 
భాషాజపముతో చిత్రించిన పాల్కురికి సోమనాథుడు అసాధారణ వ్యక్తి యనుట 
నిక్కువము. మతావేశముచే ఈతడు పరులను తెగడుట ఉన్నను భావౌన్నత్యము చేతను, 
భక్తి పారవశ్యము చేతను అద్వితీయుడని చెప్పదగును. 
వాస్తువు 

కాకతీయ యుగము వారు అమితముగా వాస్తు ప్రీతికల వారని ఆ కాలమున 
నిర్మింపబడిన అసంఖ్యాక దేవాలయముల వలన విదితమవుతూంది. ఈ నిర్మాణములు 
విస్తారంగా తెలంగాణంలో కనబడుతున్నాయి. ఒక ప్రదేశము యొక్కవాస్తు స్వరూపాన్ని 
నిర్ణయించేటప్పుడు అక్కడి స్థపతులకు లభించే నిర్మాణ సాధనాలు. అప్పటి ప్రభువుల 
లేక ప్రజల అభిరుచులు పరిగణించాలి. ఈ యుగంలో గుహాళిల్బ పద్ధతి వెనుక 
పట్టింది. తెలంగాణం చిన్న పెద్ద గుట్టలతోను కొండలతోను నిండి ఉండడంచేత ఈ 
కాలపు స్థపతులకు శిలయే ప్రధాన నిర్మాణ సాధనము. ఈ కొండల్లో కొంత నల్లరాయి, 
కొంత ఎజ్జిరాయి కూదా దొరుకుతుంది. రెందూ కూడా ఉక్కువలె దృథతరమైనవి. 
అనగా ఇసుక పాలు తక్కువ. ఈ గుణం చేత ఎంత సున్నితమైన నకిషీ పనిచేసినా 
రాయి విరిగి పడదు. ఈ రాతిలో నుంచి పెద్ద పెద్ద ఫలకములు కూడా ఖండింపగలిగే 
వారు ఏ దేవాలయానికి ఏ రకం రాయి సమీపంలో ఉంటే ఆ రాతితో దానిని 
నిర్మించినట్లు కనబడుతుంది. ఉదాహరణకు అనుమకొండలోని సహస్ర స్తంభమంటప 
దేవాలయంలో నల్లరాతిని విస్తారంగా వాడారు. పాలంపేట దేవాలయ సమీపంలో 
ఎరువు డౌలుకల శిలాసంఘాతము లభించడం చేత రామప్ప దేవాలయంలో ఎజ్జరాయి 
ఉపయోగించారు. ఎరుపు అనడం చేత జేగురు ఎరుపు కాదు. ప్రభాతారుణ కాంతికలిగి 
ఉంటుంది. వాస్తు స్వరూప నిర్ణయంలో రెండవ అంశము ఆనాటి ప్రజల అభిరుచి 
అని చెప్పియున్నాము. మధ్యయుగంలో అభిరుచి అంటే దేవతాభక్తి అన్నమాట. ఆధునిక 
యుగంలో లాగ శుద్దకళాప్రీతి ఆ కాలమున అపురూపము. కళాప్రీతి లేక పోలేదు. 


ఖండవల్లి లక్ష్మీరంజనం వ్రు ్ర్ర్‌/ 


అది అంతయు దివ్యారాధన ముఖంగా నడుస్తుంది. తిక్కన సోమయాజి మహాభారతం 
వ్రాసినా, పాలంపేట శిల్పులు రామేశ్వర ఆలయం కట్టినా వారి దృష్టిలో అది యొక 
భగవదారాధన విశేషము. కేవలము శ్రోత్రపర్వమో, నేత్ర పర్వమో వారి లక్ష్యము 
కాదు. అవాంతర ఫలితంగా ఇంద్రియ తర్పణము జరిగిన జరగవచ్చును. కాకతీయ 
యుగంలో ప్రజలూ ప్రభువులూ శివారాధన తత్పరులు. అందుచేత తెలంగాణంలో 
ఎక్కడ చూసినా శివాలయాలు చిత్తజల్లుగా కనబడతాయి. ప్రభువులైనవారు పుణ్యమును 
కోరి తమ పేర శివలింగములు స్థాపించి దేవాలయములు కట్టించేవారు. రుద్రేశ్వరుడు, 
గణ పేశ్వరుడు, చౌందేశ్వరుడువంటి లింగాలు ఇటువంటివే. 

నిర్మాణ సాధనాల్లో తెలంగాణమునందు రాతికే కాని ఇటుకకు అంతగా ప్రసక్తి 
లేదు. కాని పాలంపేట దేవాలయమునందు ఒక విధమైన వింత సమ్మిశణము కల 
ఇటుకలు వాడారు. ఈ యిటుకలు నీళ్ళ మీద తేలుతాయి. శిలాసదృశంగా గట్టిగాను 
ఉంటాయి. ఇది యొక విచిత్రఘటన. శివాలయాల్లో లింగమే కాని విగ్రహం ఉ 
డదు కనుక విగ్రహ శిల్పానికి ప్రసక్తి తక్కువగా ఉంది. ఈ లోపాన్ని కాకతీయ 
శిల్పులు శివుని వాహనమైన నందీశ్వరుని చెక్కడంలో అద్భుతంగా కప్పిపుచ్చారు. 
ఎక్కడ చూసినా బ్రహ్మాండమైన నందుల నుండి బుచ్చి బుచ్చి నందుల వరకూ 
కనబడతాయి. నందీశ్వరుడు నెమరువేసుకుంటూ కాళ్ళు ముడుచుకొని పండుకొని 
స్థిమిత రూపంలో ప్రత్యక్షమవుతాడు. ఆయన పుచ్చము కాళ్ళ సందున ఉంటుంది. 
గంగడోలు మూపురము స్ఫుటంగా దిద్దబడి ఉంటాయి. పార్వములందు పుట్టెడు 
అలంకారము. చిరుగంటలు కావచ్చును. ఆయన వికచాంబకములు, రిక్కించిన చెవులు 
భక్తుల విన్నపాలను గ్రహించి ఆలకించేటట్లు శోభిల్లుతాయి. ఆయన ఎత్తుపీఠం మీద 
ఆసీనుడై యుంటాదు. విగ్రహలోపాన్ని కప్పిపుచ్చడానికి శిల్పులకు గణాధిపతి ఒకడు 
దొరికాడు. పొట్టి విగ్రహము, కుండబొజ్జ, మెరుస్తూ ఉందేకళ్ళు, ఆఖువాహనము 
ఇవి కూడా భక్తులకు ఆసక్తిని శ్రద్ధను ఉద్భోధిస్తాయి. లోకప్పు, గోడలు, స్తంభములు 
చిత్రవిచిత్రమైన అల్లికలతో లతలతో కన్ను చెదిరే చెక్కడపు పనితో నిగనిగలాడు 
తుంటాయి. కాకతీయ స్థపతులు ఈ శిలాఖందములకు అద్దమువలె బింబ గ్రాహకముగా 
నునుపును కాంతిని ఎట్లు తేగలిగిరో ఆశ్చర్యజనకముగా ఉండును. దీనికి ఎంతయో 
(్రద్ధయు ఓరిమియు నేర్చ్పరితనమును కావలసియుండును. 

ఈ కాలపు దేవాలయములలో ముఖ్యముగా ఎన్నతగినవి అనుమకొంద 
దేవాలయము, ఓరుగల్లు కోటలో త్రవ్వితీయబడిన ఆలయ అవశేషములు, పాలంపేట 

దేవాలయము, పిల్లలమళ్ళి దేవాలయములు. ఒక్కొక్క నిర్మాణమునందొక్కొక్మ విశేషము 
కనబడును. అనుమకొండ రుద్రేశ్వరాలయము వెయ్యి స్తంభాలతో సాంక్రదళీ 
వనమువలె ప్రత్యక్షమగును. ఇచ్చటి నల్లరాయి నిరుపమాన ప్రకాశము కలది ఓరుగల్లు 
కోటలోనిది స్వయంభూ దేవాలయము కావచ్చునని కొందరు తలుస్తారు. దీనికి నాలుగు 
ప్రవేశద్వారములందును నాలుగు సమున్నత స్తంభ ప్రతిష్టితమైన తోరణములు కలవు. 
ఇవి సాంచీస్తూప రీతిలో ఉన్నవని విజ్ఞులు వాకొందురు. ఇచ్చటిది లేత ఎరుపురాయి. 
పాలంపేట ఆలయు గణపతి దేవుని సేనాని రేచర్ల రుద్రారెడ్డి క్రీ.శ. 1213 ప్రాంతమున 
కట్టించినది. ఇచ్చటి స్తంభముల మీదను గోడల మీదనూ లతా చిత్రములతో పాటు 
రామాయణ గాథలు, సముద్ర మథనము, గోపికా వస్తాపహరణము, నృత్య సంగీత 
రీతిలో నిలిచిన విలాసినీ విలాసపురుషులు చెక్కబడినారు. ఇన్నిటిని మంచి ఈ 
యాలయ ప్రసిద్ద్ధికి మూలమైనవి అచ్చటి నృత్య సుందరుల సచైతన్య భంగిమలు. ఈ 
నృత్య సుందరులు అక్కడ నిష్ప్రయోజనంగా విలాసం కీసర పెట్టినవారు కాదు. 
వారు పైచజ్ఞా భాగముల భారమును మోస్తూ ఉన్న శిలావిగ్రహములు. సౌందర్య 
కాంక్షను, ప్రయోజనాపేక్షను సమపాళంలో సమ్మేళనం చేయగల కాకతీయ శిల్పుల 
మేధాసంపద అనన్య సామాన్యము. 

కాకతీయుల కాలపు దేవాలయములు ఏడు శతాబ్బముల తరువాత శిథిలావస్థకు 
వచ్చుటలో కాలపురుషుని ప్రభావము లేకపోలేదు. మతాంతరులు వీటిని విధ్వంసము 
చేసినందులను విరూపము చేసిన ఉదాహరణములు లెక్కలేనన్ని. వాస్తు శాస్రజ్డులు 
మరియొక కారణం చెప్పుతున్నారు. ఈ దేవాలయాలన్నీ బ్రహ్మాండమైన ఎత్తు మంటపాల 
మీద నిర్మించారు. కంట్లో కలికానికైనా దారువు కనబడదు తలుపులు తప్ప. ఇంత 
రాక్షస శిలాభారాన్ని మొయ్యడానికి చాలా లోతైన పునాదులుండాలి. వీటి పునాదులు 
లోతు లేకపోవుటచే వర్ష ప్రభావం వలన భూమిలోనికి కుంగిపోయి సగము 
పూడిపోయాయని చెప్పుతున్నారు. 


మాం ౨నన్హూ. 

త్రతకంచ అలుగు. కయానభల .అశయాలం 


౫: తెలుగు జాతి భాషా సంస్కృతులపై నేటి యువతరానికి ఆసక్తి కలిగించేలా 
ప్రణాళికలు తయారుచేయడం. 


౫. ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి భాషా 
సంస్కృతులు ఎదుర్కొంటున్న సమస్యలకు పరిష్కారాలు కనుగొనడం. 

౫ “తెలుగుభాష ప్రపంచ భాషలతో సరితూగేలా అంతర్జాలంలో 
ఉపయోగించడానికి చర్యలు చేపట్టడం. 


౫ తెలుగు పాలన, బోధన, ప్రసార మాధ్యమ భాషగా వినియోగించేందుకు 
చర్యలు తీసుకోవడం. 


౫: తెలుగు వారి జానపద, సంప్రదాయ కళారూపాల ప్రదర్శనలకు, 
ప్రచారానికి ప్రణాళిక రూపొందించడం. 


తెలుగు జాతి ప్రాచీనతలను, ప్రశస్తిని వెలుగులోకి తేవడం. 


తెలుగు జాతి చరిత్రపై, భాషపై గ్రంథాలు ప్రచురించి కొత్త పారిభాషిక 
పదాలు తయారుచేయడం. 


౫ తెలుగు భాషను అభ్యసించే వారికి సరళమైన శైలిలో పాఠ్యగ్రంథాలు, 
బోధనోపకరణాలు తయారు చేసే ప్రణాళిక రూపొందించడం. 


౫ తెలుగు నేలపై గల చారిత్రక, ఆధ్యాత్మిక స్థలాలకు, పర్యాటక 
కేంద్రాలకు ప్రాచుర్యం కల్పించడం. 


తెలుగు భాష వికాసం తెలుగు సంస్కృతి ప్రకాశం 


జళ బాతండేం సంర “ను 


